

# أَعْلَمِي سَلَامٌ رَسْنَانْ

تأليف

أبوالريان نعيم الرحمن خطاط

نظر ثانٍ

فضيلتان حافظ عبد السلام بن محمد خطاط



بِسْمِ اللَّهِ الرَّحْمَنِ الرَّحِيمِ

# أَعْلَمُ الْمُسْكَنَاتِ مِنْ شَارِبٍ



تأليف

أبو دياں نعیم الرحمن



جملہ حقوق بحق ناشر محفوظ ہیں

## اعمال ایسے کہ فرشتے اتریں


نامِ کتاب

ابوریان نعیم الرحمن

تالیف

عبداللہ بن عاصم

نظر ثانی



دارالأندلس

ناشر

بلح کاپٹ

مركز القادسية 4 - لیک روڈ چوبر جی، لاہور

Ph: 042-7230549 Fax: 7242639  
[www.dar-ul-andlus.com](http://www.dar-ul-andlus.com)

# اَهْلُكُلِّسَمْدَنِشَانِیں

11	..... خطبہ مسنونہ
13	..... عرض ناشر
15	..... پیش لفظ

## باب اول

### وہ اعمال کہ جن کی ادائیگی پر فرشتے ات ر آئیں

21	..... باوضوسو نے والے کے لیے فرشتے کا نزول
22	..... باوضوسو نے کا ایک اور فائدہ:
24	..... اہل ذکر کی مجالس پر فرشتوں کا نزول
30	..... قرآن پڑھتے وقت سکینت اور فرشتوں کا اتنا
32	..... قراءت قرآن سے فرشتوں کے نزول کو پانے والا ایک اور خوش نصیب ...
33	..... مسجد میں قرآن پڑھنے اور پڑھانے والوں پر فرشتوں کا نزول
34	..... سوتے وقت آیت الکری پڑھنے والے پر فرشتوں کا نزول

38	ایک بابرکت اور قدر والی رات میں فرشتوں کا نزول.....
40	استقامت اختیار کرنے والوں کے لیے فرشتوں کا نزول.....
42	تہجد گزار کے لیے فرشتوں کا نزول.....
43	نجر اور عصر باجماعت ادا کرنے والوں پر فرشتوں کا نزول .....
44	ashraq اور ظہر کی نمازیں ادا کرنے والوں پر فرشتوں کا نزول.....
49	جمعہ کے لیے اول وقت آنے والوں پر فرشتوں کا نزول.....
54	بیابان میں اذان و اقامت کہہ کر تہا نماز پڑھنے والے پر فرشتوں کا نزول .
55	عدم موجود بھائی کے لیے دعا پر فرشتے کا نزول .....
57	اللہ کے لیے کسی بھائی سے ملاقات پر فرشتے کا نزول .....
58	راہ خیر میں خرچ کرنے والوں کے لیے فرشتوں کا نزول .....
59	قطع رحمی کے باوجود صد رحمی کرنے والے پر فرشتے کا نزول.....
61	مریض کی عیادت کرنے والوں کے لیے فرشتوں کا نزول.....
63	اللہ تعالیٰ کی نعمتوں کے قدر دان پر فرشتے کا نزول.....
66	ذوبہ کے متلاشی پر فرشتوں کا نزول .....
68	ایک سعادت مند کے جنازے کے ساتھ فرشتوں کا چلنا.....
70	رسول کریم ﷺ پر درود بھینے والوں پر فرشتوں کا نزول .....
71	ذکر الہی اور تقویٰ اختیار کرنے والے مسافر کے لیے فرشتے کا نزول .....
72	دین کے طالب علم کے لیے فرشتوں کا نزول .....
73	قرب قیامت مکہ اور مدینہ کے مومنوں کے لیے فرشتوں کا نزول.....
74	فکر آخرت اور ذکر الہی میں مشغول افراد کے لیے فرشتوں کا نزول .....

## باب دوم

## وہ اشخاص کہ جن پر فرشتوں کا نزول ہوا


79	سیدہ مریم علیہ السلام کے لیے فرشتوں کا نزول .....	۶۷
82	سیدہ خدیجہ الکبریٰ رضی اللہ عنہا کے لیے فرشتوں کی آمد.....	۶۷
84	سیدہ عائشہ صدیقہ رضی اللہ عنہا کے لیے جبریل علیہ السلام کا نزول .....	۶۷
86	سیدہ حفصة رضی اللہ عنہا کے لیے جبریل امین علیہ السلام کا نزول .....	۶۷
86	سیدہ فاطمہ رضی اللہ عنہا اور حسن و حسین رضی اللہ عنہما کے لیے فرشتوں کا نزول .....	۶۷
88	حضرت ابی بن کعب رضی اللہ عنہ کے لیے جبریل علیہ السلام کا نزول.....	۶۷
89	حضرت حارثہ بن نعماں رضی اللہ عنہ کے لیے جبریل علیہ السلام کا نزول اور سلام .....	۶۷
90	حضرت عبد اللہ بن عمر رضی اللہ عنہ کے لیے جبریل علیہ السلام کا نزول .....	۶۷
91	سیدنا ابو بکر و علی رضی اللہ عنہما کے لیے فرشتوں کا نزول.....	۶۷
92	سیدنا سعد بن معاذ رضی اللہ عنہ کے لیے ستر ہزار فرشتوں کا نزول .....	۶۷
94	حضرت عبد اللہ رضی اللہ عنہ کے لیے فرشتوں کا اپنے پروں سے سایہ .....	۶۷
95	ایک صحابی کے لیے تیرے آسان کے فرشتے کی مدد .....	۶۷
96	سیدنا حمزہ اور سیدنا حنظله رضی اللہ عنہما کے لیے فرشتوں کا نزول .....	۶۷
97	حضرت حسان رضی اللہ عنہ کی مدد کے لیے جبریل علیہ السلام کا نزول .....	۶۷
102	مقتل میں تکلیف آئے تو ”بسم اللہ“ کہنے پر فرشتوں کا نزول .....	۶۷
104	حضرت سعد رضی اللہ عنہ کے سامنے جبریل اور میکائیل علیہما السلام کا نزول .....	۶۷

- 105 شرکائے بدر کے لیے فرشتوں کا نزول.....
- 108 غزوہ بنی قریظہ و احزاب والوں کے لیے فرشتوں کا نزول.....
- 111 غزوہ حنین والوں کے لیے فرشتوں کا نزول.....
- 112 اہل شام کے لیے فرشتوں کا نزول.....
- 113 اہل بقیع کے لیے جرمیل امین ﷺ کا نزول.....

### باب سوم

وہ اعمال کہ جن کی نحوس سے فرشتے دور بھاگیں

- 119 جس گھر میں کتا یا تصویر ہواں میں فرشتے داخل نہیں ہوتے .....
- 122 گھر میں چرند پرند کی تصاویر لٹکانے سے بھی فرشتے نہیں آتے .....
- 123 جس قافلہ میں گھنٹی یا کتا ہواں میں فرشتے نہیں ہوتے .....
- 124 کافر کی لاش، نشی، جبی اور خلوق خوشبوگانے والے سے فرشتوں کی دوری جھوٹ بولنے سے فرشتے دور چلے جاتے ہیں .....



## مسیح خطبہ

إِنَّ الْحَمْدَ لِلَّهِ نَحْمَدُهُ وَنَسْتَعِينُهُ، وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا، مَنْ يَهْدِي اللَّهُ فَلَا مُضِلٌّ لَهُ، وَمَنْ يُضْلِلُ فَلَا هَادِي لَهُ، وَأَشْهَدُ أَنْ لَا إِلَهَ إِلَّا اللَّهُ وَخَدَهُ لَا شَرِيكَ لَهُ، وَأَشْهَدُ أَنَّ مُحَمَّداً عَبْدُهُ وَرَسُولُهُ

أَمَّا بَعْدُ: فَإِنَّ خَيْرَ الْحَدِيثِ كِتَابُ اللَّهِ وَخَيْرَ الْهَدِيٍّ هَذِيْ مُحَمَّدٌ وَشَرَّ الْأُمُورِ مُخْدَنَاتُهَا وَكُلُّ بُذْعَةٍ ضَلَالٌ وَكُلُّ ضَلَالٌ فِي النَّارِ

” بلاشبہ سب تعریف اللہ کے لیے ہے۔ ہم اسی کی تعریف کرتے، اسی سے مدد مانگتے اور اسی سے بخشش طلب کرتے ہیں۔ اپنے نفس کی شرارتوں اور اپنے برے اعمال سے اللہ کی پناہ میں آتے ہیں۔ جسے اللہ راہ دکھائے اسے کوئی گمراہ نہیں کر سکتا اور جسے وہ دھنکار دے اسے کوئی راہ راست پر نہیں لاسکتا۔ میں گواہی دیتا ہوں کہ اللہ تعالیٰ ہی معبد و برق ہے، وہ اکیلا ہے، کوئی اس کا شریک نہیں۔ اور میں گواہی دیتا ہوں کہ حضرت محمد ﷺ اس کے بندے اور اس کے رسول ہیں۔“

” حمد و صلوٰۃ کے بعد! یقیناً تمام یاتوں سے بہتر بات اللہ کی کتاب اور تمام طریقوں سے بہتر طریقہ محمد ﷺ کا ہے اور تمام امور میں سے برے کام (دین میں) خود ساختہ (بدعت والے) کام ہیں، ہر بدعت گمراہی اور ہر گمراہی کا انجام جہنم ہے۔“

يَا أَيُّهَا الَّذِينَ آمَنُوا اتَّقُوا اللَّهَ حَقًّا تُقْتَلُهُمْ وَلَا تَمُوتُنَّ إِلَّا وَأَنْتُمْ مُسْلِمُونَ ۝ يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفِيسٍ وَاحِدَةٍ وَخَلَقَ مِنْهَا زَوْجَهَا وَبَثَ مِنْهُمَا رِجَالًا كَثِيرًا وَنِسَاءً ۝ وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ ط

إِنَّ اللَّهَ كَانَ عَلَيْكُمْ رَقِيبًاٖ ○ يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا لَا يُصْلِحُ لَكُمْ أَعْمَالَكُمْ وَيَغْفِرُ لَكُمْ ذُنُوبَكُمْ طَوْمَ وَمَنْ يُطِعِ اللَّهَ وَرَسُولَهُ فَقَدْ فَازَ فَوْزًا عَظِيمًا○

”اے اہل ایمان! اللہ سے ڈرو جیسا اس سے ڈرنے کا حق ہے اور تمہیں اس حال میں موت آئے کہ تم مسلمان ہو۔ لوگو! اپنے رب سے ڈرو جس نے تمہیں ایک جان سے پیدا کیا، (پھر) اس سے اس کی بیوی کو بنایا اور (پھر) ان دونوں سے بہت سے مردار عورتیں پیدا کیں اور انہیں (زمین پر) پھیلا دیا۔ اللہ سے ڈرتے رہو جس کے نام پر تم ایک دوسرے سے سوال کرتے ہو اور قطع رحمی سے (بچو)۔ یقیناً اللہ تم پر نکران ہے۔ اے اہل ایمان! اللہ سے ڈرو اور سیدھی (بھی اور کمری) بات کہو۔ اللہ تمہارے اعمال سنوار دے گا اور تمہارے گناہوں کو معاف فرمادے گا۔ جس نے اللہ اور اس کے رسول کی اطاعت کی، یقیناً اس نے عظیم کامیابی حاصل کر لی۔“

① ((مسلم، الحجۃ، باب تعریف الصلوٰۃ و الحطیۃ، حدیث ۸۶۷ و ۸۶۸، والنسائی، ۳۲۲۸))

② ((رواہ الاربعة وأحمد والدارمی و روی البخوی فی شرح السنۃ مشکوٰۃ مع تعلیقات الابانی، النکاح، باب اعلان النکاح..... وقال الابانی حدیث صحیح۔))

تعییہات:

» سچی مسلم من نسائی اور منہاج میں این مہاں سودا<sup>ؐ</sup> کی حدیث میں خطبہ کا آغاز ((ان الحمد لله)) سے ہے لہذا ((الحمد لله)) کی بجائے ((ان الحمد لله)) کہنا چاہیے۔

» کہاں ((تَوْمَنْ بِهِ وَتَوْكِلْ عَلَيْهِ)) کے الفاظ اسی احادیث میں موجود ہیں۔

» یہ خطبہ نکاح، جسماں در عالم و عذر و ارشاد یا درس و تدریس کے موقع پر پڑھا جاتا ہے۔ اسی خطبہ حاجت کہتے ہیں اسے پڑھ کر آری اپنی حاجت دصرورت یا ان کرے۔

## عرض ناشر

الْحَمْدُ لِلّٰهِ رَبِّ الْعَالَمِينَ وَ الصَّلوةُ وَ السَّلَامُ عَلٰى أَشْرَفِ  
الْأَنْبِياءِ وَ الْمُرْسَلِينَ. أَمَّا بَعْدُ !

ارشاد باری تعالیٰ ہے:

”بے شک جن لوگوں نے کہا کہ ہمارا پروردگار اللہ ہے، پھر اسی پر قائم رہے، ان  
کے پاس فرشتے (یہ کہتے ہوئے) آتے ہیں کہ تم کچھ بھی اندیشہ اور غم نہ کرو بلکہ  
اس جنت کی بشارت سن لو جس کا تم وعدہ دیے گئے ہو۔“ (حمد سجدہ: ۳۰)

اس آیت کریمہ میں اللہ تعالیٰ نے ایے لوگوں کو بشارت دی ہے جو ایمان لانے کے  
بعد اللہ کے دین پر ڈٹ جاتے ہیں، پھر آندھیاں چلیں، طوفان آجائیں۔ لیکن دنیا کی کوئی  
طااقت ان کے پائے استقامت کو لغزش نہیں دے پاتی۔

زیر نظر کتاب ”اہم ایسے کہ فرشتے اتریں“، محترم بھائی ابوالریان نعیم الرحمن کی بہترین  
کاؤش ہے۔ انہوں نے اس میں ایے اعمال اور افراد کا تذکرہ کتاب و سنت کی روشنی میں کیا  
ہے۔ کہ جن پر اللہ تعالیٰ کی رحمت کے فرشتے اترتے ہیں۔ آخری باب میں ان لوگوں کا

تذکرہ بھی ہے، کہ جن کی بد اعمالیوں کی وجہ سے رحمت کے فرشتے دور ہو جاتے ہیں۔ نعم بھائی نے بہت محنت کر کے کتاب کو مرتب کیا۔ اور ملک کے ممتاز علماء جن میں ابو الحسن بشیر احمد ربانی اور مفتی اصغر حازم حَفَظَهُ اللَّهُ نے کتاب کو پڑھا اور توثیق فرمائی۔

دارالاندلس کے رفیق ابو عمر اشتیاق بھائی نے اس پر مزید محنت کی۔ بالآخر فائل پروف حافظ عبدالسلام بن محمد حَفَظَهُ اللَّهُ کی خدمت میں بھیجا گیا انہوں نے مکمل کتاب پڑھنے کے بعد اس کو بہت سراہا اور تعریفی کلمات کہے، جو مولف کے لیے ایک اعزاز ہیں۔ ولله الحمد دارالاندلس کی طرف سے یہ تخفہ قبول فرمائی۔ اللہ تعالیٰ شرف قبول عطا فرمائے۔ آمين!

محمد سیف اللہ خالد

مدیر "دارالاندلس"

۱۴۲۶ھ

## پیش لفظ

انسان اپنی ضروریات، خواہشات اور حاجات کو پورا کرنے کے لیے دنیاوی اور ظاہری اساباب پر اعتماد کرتا ہے مگر بے حد کوشش کے باوجود اپنی خواہشات کو پورا نہیں کر سکتا، اپنی چاہت کو پورا کرنے کے لیے ہر دنیاوی طریقہ آزماتا ہے لیکن اس کی چاہت دھری کی دھری رہ جاتی ہے۔ آدم ﷺ کا بیٹھا مصائب اور مشکلات میں گھرا ہوا ہے اور ان مصائب سے چھٹکارا حاصل کرنے کی کتنی ہی سعی کرتا ہے، لیکن اس کی الجھنیں اسی طرح برقرار رہتی ہیں۔ بھٹکا ہوا بندہ در در کی ٹھوکریں کھاتا پھرتا ہے، کبھی کسی آستانے پر، تو کبھی کسی درگاہ پر اور کبھی کسی بڑے عہدے پر فائز انسان تک رسائی کرتا ہے اور کبھی ایسا بھی ہوتا ہے کہ وہ اپنی مشکلات کے حل کے لیے کسی صالح انسان سے دعا کرواتا ہے۔ دعا کرانا جائز ہے، لیکن وہ ایسے طریقے نہیں اپناتا، جن کے اپنانے سے نہ صرف اس کی ضروریات پوری ہوتی ہیں بلکہ اس کی دنیا اور آخرت دونوں سنور جاتی ہیں۔ ان طریقوں میں سرفہrst وہ اعمال صالح ہیں جن کے کرنے سے عرشِ کریم کا رب خوش ہو کر اپنے مقرب فرشتوں کو انسان کا معاون بنانے کا نازل فرمادیتا ہے۔ یہ معاونت مختلف صورتوں میں ہو سکتی ہے۔

- ① ایمان والوں کے لیے دعا کرنا۔
- ② ان کی سفارش کرنا۔
- ③ ان سے اللہ کے لیے دوستی کرنا اور مشکل مراحل میں ان کا ساتھ دینا۔
- ④ انھیں غم اور پریشان کن حالات میں تسلی دینا۔

۵ رحمت اور سکینت سمیت انھیں ڈھانپ لینا اور ان کا محافظ بن جانا وغیرہ صورتیں شامل ہیں۔

رحمت کے فرشتے ہر شخص کے لیے نازل نہیں ہوتے اور وہ کسی عام شخص کے معاون بنتے ہیں، بلکہ وہ تو کسی خاص شخصیت کے لیے اللہ سبحانہ کی مرضی سے نازل ہوتے ہیں اور ان کا نزول اسی کے لیے ہوتا ہے، جن کے لیے اللہ مالک الملک کی خوشنودی ہو۔ فرشتے اپنی زبان پر وہی بات لاتے ہیں جس کے بولنے کی انھیں اللہ تعالیٰ کی طرف سے اجازت ہوا اور وہ تو صرف وہی عمل کرتے ہیں جس کے کرنے کی اللہ رب العزت کی طرف سے منظوری حاصل ہو چکی ہو۔ ان کا بولنا اور نازل ہونا صرف اسی کے لیے ہوتا ہے جس کے لیے اللہ تعالیٰ کی طرف سے اجازت ہوا اور وہ تو صرف وہی عمل کرتے ہیں، جو اللہ رحیم و کریم کو پسند ہو۔ اس حقیقت کو خود رب کریم نے یوں بیان فرمایا ہے:

﴿وَ قَالُوا اتَّخَذَ الرَّحْمَنُ وَلَدًا سُبْخَنَهُ بَلْ عِبَادُ مُكْرَمُونَ لَا يَسْبِقُونَهُ بِالْقَوْلِ وَ هُمْ بِأَمْرِهِ يَعْمَلُونَ ۝ يَعْلَمُ مَا بَيْنَ أَيْدِيهِمْ وَ مَا خَلْفُهُمْ وَ لَا يَشْفَعُونَ إِلَّا لِمَنِ ارْتَضَى وَ هُمْ مِنْ خَحْشِيَّهِ مُشْفِقُونَ ۝﴾  
[الأنبياء: ۲۶-۲۸]

”انھوں نے کہا رحمٰن نے اپنے لیے اولاد بنائی ہے، اس کی ذات پاک ہے، بلکہ وہ تو اس کے معزز بندے ہیں، وہ کسی بات میں اللہ تعالیٰ پر سبقت نہیں کرتے اور وہ اس کے حکم پر کاربند رہتے ہیں۔ اللہ تعالیٰ ان کے آگے پچھے کے تمام امور سے واقف ہے، وہ کسی کی کبھی سفارش نہیں کرتے سوائے ان کے جن سے اللہ تعالیٰ خوش ہو۔ وہ تو خود ہیبت الہی سے لرزائ و ترسائ ہیں۔“

ان آیات کی تفسیر میں امام شوکانی رضی اللہ عنہ اپنی تفسیر فتح القدر میں رقمطراز ہیں:  
”وہ فرشتے اپنی مرضی سے کوئی بات نہیں کہتے، حتیٰ کہ خود اللہ تعالیٰ انھیں حکم کرتا

ہے، یہ دلیل ہے ان کی کمال اطاعت اور مطیع ہونے پر۔ کیونکہ وہ کوئی عمل کرتے ہیں اور نہ کوئی بات کہتے ہیں، مگر اسی کے حکم سے۔<sup>①</sup>

فرشتوں کے نزول کی اہمیت اور عظمت کو اجاجگر کرنے والی باتوں میں سے ایک بات وہ بھی ہے جسے امام احمد بن حنبل نے اپنی کتاب ”مسند احمد“ میں نقل فرمایا ہے۔

حضرت انس رضی اللہ عنہ نے فرمایا:

«أَنَّ النَّبِيَّ صَلَّى اللَّهُ عَلَيْهِ وَاٰلِهٖ وَسَلَّمَ كَانَ إِذَا أَفْطَرَ عِنْدَ نَاسٍ قَالَ: أَفْطَرَ عِنْدَكُمُ الصَّائِمُونَ وَأَكَلَ طَعَامَكُمُ الْأَبْرَارُ وَ تَنَزَّلَتْ عَلَيْكُمُ الْمَلَائِكَةُ»<sup>②</sup>

”بے شک نبی کریم ﷺ جب لوگوں کے ہاں روزہ افطار فرماتے تو اسے یہ دعا دیتے: «أَفْطَرَ عِنْدَكُمُ الصَّائِمُونَ وَأَكَلَ طَعَامَكُمُ الْأَبْرَارُ وَ تَنَزَّلَتْ عَلَيْكُمُ الْمَلَائِكَةُ» ”روزہ دار تمہارے ہاں روزہ افطار کرتے رہیں، نیک لوگ تمہارا کھانا کھاتے رہیں اور فرشتے تمہارے ہاں نازل ہوتے رہیں۔“

یہ حدیث فرشتوں کے نزول کی اہمیت کو واضح کرنے والی ہے۔ اب فرشتوں کے نزول کی سعادت سے آگاہ ہو جانے کے بعد کون اس کا خیر سے پچھے رہے گا۔

بندہ ضعیف اپنے خالق و مالک کا شکر گزار ہے کہ جس کی توفیق سے اس موضوع پر کام کا آغاز ہوا۔ تو اب اسی سے التجا ہے کہ اس کام کو عوام الناس کے لیے نافع بنائے اور اس معمولی سی کاوش کو شرف قبولیت عطا فرمائے۔ رب کریم سے یہ بھی دعا ہے کہ وہ میرے والدین گرامی قدر پر اپنی بے شمار رحمتیں نازل فرمائے کہ انھوں نے میری تربیت کرنے کے لیے بھرپور جدوجہد کی۔ «رَبَّ ارْحَمْهُمَا كَمَا رَبَّيَانِي صَغِيرًا»

① فتح القدير: ۴/۴، ۴۰۵ -

② مسند احمد: ۳/۲۰۱۔ شیخ البانی رضی اللہ عنہ نے اس حدیث کو صحیح قرار دیا ہے۔ صحیح الجامع الصغیر: ۴۶۷۷۔

میں اپنے معزز اساتذہ کرام شیخ مفتی محمد اصغر حازم حَفَظَ اللَّهُ عَنْهُ، شیخ محمد اسماعیل بلوچ حَفَظَ اللَّهُ عَنْهُ  
اور فضیلۃ الشیخ مبشر احمد ربانی حَفَظَ اللَّهُ عَنْهُ کا شکرگزار ہوں کہ انھوں نے اپنے قیمتی وقت سے فرصت  
نکال کر کتاب کو پڑھا اور اس کی توثیق فرمائی۔ اللہ ان کے علم و عمل میں برکت فرمائے اور  
انھیں نفع دینے والی صحت عطا فرمائے۔ محمد انور بلوچ اور رانا محمد آصف خان کا شکرگزار ہوں  
کہ کتاب کی تیاری میں ان کے قیمتی مشورے اور تعاون شامل حال رہا۔ اللہ ان کے علم و عمل  
میں برکت فرمائے۔ (آمین!)

وَصَلَّى اللَّهُ تَعَالَى عَلَى نَبِيِّنَا وَعَلَى آلِهِ وَأَصْحَابِهِ  
وَأَتَبَاعِيهِ وَبَارَكَ وَسَلَّمَ


ابوالریان نعیم الرحمن

چیچہ وطنی، ساہیوال

باب اول

## وہ اعمال

کہ جن کی ادائیگی پر فرشتہ اترائیں



## وہ اعمال

کہ جن کی ادائیگی پر فرشتے اتر آئیں

**باوضوسونے والے کے لیے فرشتے کا نزول**

جن خوش نصیب لوگوں پر فرشتے نازل ہوتے ہیں، ان میں سے ایک قسم ان لوگوں کی ہے جو حالت طہارت میں سوتے ہیں۔ یہ رات کو سونے کے لیے جب بستروں پر آتے ہیں تو باوضو ہوتے ہیں، اللہ تعالیٰ ان کے وضو کے سبب ان کے لیے ایک فرشتہ مقرر فرمادیتا ہے، جو ان کے ساتھ رات برکرتا ہے۔ وہ جب بھی رات کو کروٹ بدلتے ہیں تو مقرر کردہ فرشتہ ان کے لیے مغفرت کی دعا کرتا ہے۔

حضرت عبد اللہ بن عباس رض روایت کرتے ہیں کہ رسول اللہ ﷺ نے ارشاد فرمایا:

« طَهِّرُوا هَذِهِ الْأَجْسَادَ طَهَّرُكُمُ اللَّهُ، فَإِنَّهُ لَيْسَ مِنْ عَبْدٍ يَبِيُّثُ طَاهِرًا إِلَّا بَاتَ مَعَهُ فِي شَعَارِهِ مَلَكٌ لَا يَنْقُلِبُ سَاعَةً مِنَ اللَّيلِ إِلَّا قَالَ: اللَّهُمَّ اغْفِرْ لِعَبْدِكَ فَإِنَّهُ بَاتَ طَاهِرًا » <sup>①</sup>

❶ الترغيب و الترهيب، كتاب النوافل، الترغيب في أن ينام الإنسان طاهرا: ٤٠٨/١ ، ٤٠٩ - حافظ منذری رحمۃ اللہ علیہ نے اس کی سند کو جيد قرار دیا ہے اور شیخ البانی رحمۃ اللہ علیہ نے اسے حسن قرار دیا ہے۔ صحيح الجامع الصغیر: ۳۹۳۶۔

”ان جسموں کو پاک کرو، اللہ تعالیٰ تمھیں پاکیزگی عطا فرمائے۔ جو بندہ بھی طہارت کی حالت میں سوئے، یقیناً ایک فرشتہ اس کے ساتھ رات بسر کرتا ہے۔

جب بھی وہ شخص رات کے کسی وقت کروٹ بدلتا ہے تو وہ فرشتہ کہتا ہے: ”اے اللہ! اپنے بندے کو معاف فرماء، یقیناً وہ باوضوسو یا تھا۔“

اس کے علاوہ جب ایسا شخص بیدار ہوتا ہے تو تب بھی نازل ہونے والا فرشتہ اس کے لیے مغفرت کی دعا کرتا ہے۔ اس کی دلیل سیدنا عبداللہ بن عمر رضی اللہ عنہ کی حدیث ہے کہ رسول کریم ﷺ نے ارشاد فرمایا:

« مَنْ بَاتَ طَاهِرًا بَاتَ فِي شِعَارِهِ مَلَكٌ، فَلَمْ يَسْتَيْقِظُ إِلَّا قَالَ الْمَلَكُ: اللَّهُمَّ اغْفِرْ لِعَبْدِكَ فُلَانٍ فَإِنَّهُ بَاتَ طَاهِرًا »<sup>①</sup>

”جو شخص باوضوسوئے تو اس کے ہمراہ ایک فرشتہ ہوتا ہے، جب بھی وہ بیدار ہوتا ہے تو فرشتہ کہتا ہے: ”اے اللہ! اپنے فلاں بندے کو بخش دے، یقیناً وہ حالت طہارت میں سویا تھا۔“

باوضوسو نے کا ایک اور فائدہ:

حضرت معاذ بن جبل رضی اللہ عنہ سے روایت ہے کہ نبی کریم ﷺ نے فرمایا:

« مَا مِنْ مُسْلِمٍ يَبْيَثُ عَلَى ذِكْرٍ طَاهِرًا فَيَتَعَارُثُ مِنَ اللَّيْلِ، فَيَسْأَلُ اللَّهَ خَيْرًا مِنَ الدُّنْيَا وَالآخِرَةِ إِلَّا أَعْطَاهُ إِيمَانًا »<sup>②</sup>

”ذکر و اذکار کر کے باوضوسو نے والا مسلمان رات کو بیدار ہونے پر دنیا و آخرت

❶ صحیح ابن حبان، کتاب الطہارۃ، باب فرض الوضوء، ذکر استغفار الملک للبائت متطرہاً عند استيقاظه: ۱۰۵۱۔ شیخ البانی رضی اللہ عنہ نے اسے صحیح قرار دیا ہے۔

❷ سنن ابی داؤد، کتاب الادب، باب فی النوم علی طہارۃ: ۵۰۴۲۔ شیخ البانی رضی اللہ عنہ نے اس حدیث کو صحیح قرار دیا ہے۔

کی جو بھلائی اللہ تعالیٰ سے طلب کرتا ہے تو وہ بھلائی اللہ اسے عطا فرمادیتا ہے۔“  
اس حدیث سے یہ بات بھی ثابت ہوئی کہ سوال کرنے پر خواہش کو پورا کیا جائے گا،  
نزول الملائکہ کے ساتھ ساتھ چاہت بھی پوری ہوگی، نیز نازل ہونے والا فرشتہ اس کے لیے  
عظیم سعادت بھی ہے۔ طہارت کی حالت میں سونے والا اگر مرے گا تو فطرت پر مرے گا  
اور اگر جیے گا تو خیر پر جیے گا۔

حضرت براء بنی ابی شعیبؓ سے روایت ہے کہ رسول اللہ ﷺ نے فرمایا:

”جب تو سونے کے لیے (بستر پر) جائے تو وضو کر، جیسے نماز کے لیے وضو کرتا

ہے پھر داہنی کروٹ پر لیٹ جا اور کہہ:

«اللَّهُمَّ أَسْلَمْتُ نَفْسِي إِلَيْكَ وَ فَوَّضْتُ أَمْرِي إِلَيْكَ وَ الْجَاثُ  
ظَهْرِي إِلَيْكَ رَغْبَةً وَ رَهْبَةً إِلَيْكَ لَا مَلْجَأً وَ لَا مَنْجَأً مِنْكَ إِلَّا إِلَيْكَ  
امْتُثُ بِكِتَابِكَ الَّذِي أَنْزَلْتَ وَ بِنَبِيِّكَ الَّذِي أَرْسَلْتَ» <sup>①</sup>

”یا اللہ! میں نے اپنا نفس تیرے تابع کیا، معاملہ تیرے سپرد کر دیا اور میں نے اپنا  
چہرہ تیری طرف متوجہ کیا اور اپنی پشت تیری طرف جھکا دی، رغبت، شوق اور  
ڈرتے ہوئے۔ تیرے سوانہ کوئی پناہ گاہ ہے اور نہ مقام نجات، میں تیری اس  
کتاب پر ایمان لایا جسے تو نے نازل فرمایا اور تیرے اس نبی ﷺ پر جسے تو نے  
(ہماری طرف) بھیجا۔“

صحیح مسلم میں ہے کہ رسول اللہ ﷺ نے اس دعا کے بعد فرمایا:

«فَإِنْ مُتَّ مِنْ لَيْلِتَكَ مُتَّ عَلَى الْفِطْرَةِ وَ إِنْ أَصْبَحْتَ أَصَبْتَ خَيْرًا» <sup>②</sup>

❶ صحیح بخاری، کتاب الدعوات، باب اذا بات طاهرا: ۶۳۱۱۔ صحیح مسلم،  
کتاب الذکر و الدعاء، باب الدعا عند النوم: ۲۷۱۰۔

❷ مسلم، کتاب الذکر و الدعا، باب الدعا عند النوم: ۲۷۱۰۔

”اگر تو اس رات مر گیا تو فطرت پر مرے گا (یعنی اسلام پر) اور اگر تو نے صبح کی تو تو نے بڑی خیر کو پایا۔“

### اہل ذکر کی مجالس پر فرشتوں کا نزول

فرشتوں کے نزول کو پانے والے لوگوں کی دوسری قسم ان لوگوں پر مشتمل ہے جو ذکر الٰہی میں مشغول رہتے ہیں۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

«إِنَّ لِلَّهِ مَلَائِكَةً يَطُوفُونَ فِي الْطُّرُقِ يَلْتَمِسُونَ أَهْلَ الذِّكْرِ، فَإِذَا وَجَدُوا قَوْمًا يَذْكُرُونَ اللَّهَ تَنَادَوْا : هَلْمُوا إِلَى حَاجَتِكُمْ، قَالَ فَيُحْفَوْنَهُمْ بِأَجْنِحَتِهِمْ إِلَى السَّمَاءِ الدُّنْيَا قَالَ: فَيَسْأَلُهُمْ رَبُّهُمْ عَزَّ وَجَلَّ وَهُوَ أَعْلَمُ مِنْهُمْ: مَا يَقُولُ عِبَادِي؟ قَالَ يَقُولُ: يُسَبِّحُونَكَ وَ يُكَبِّرُونَكَ وَ يَحْمَدُونَكَ [يُمَجَّدُونَكَ] قَالَ فَيَقُولُ: هَلْ رَأَوْنِي؟ قَالَ فَيَقُولُونَ: لَا وَاللَّهِ مَا رَأَوْكَ، قَالَ فَيَقُولُ: كَيْفَ لَوْ رَأَوْنِي؟ قَالَ يَقُولُونَ: لَوْ رَأَوْكَ كَانُوا أَشَدَّ لَكَ عِبَادَةً وَ أَشَدَّ لَكَ تَمْجِيدًا وَ أَكْثَرَ لَكَ تَسْبِيحًا قَالَ يَقُولُ: فَمَا يَسْأَلُونِي؟ قَالَ يَسْأَلُونَكَ الْجَنَّةَ، قَالَ يَقُولُ: وَ هَلْ رَأَوْهَا؟ قَالَ يَقُولُونَ: لَا وَاللَّهِ يَا رَبَّ! مَا رَأَوْهَا، قَالَ فَيَقُولُ: فَكَيْفَ لَوْ أَنَّهُمْ رَأَوْهَا؟ قَالَ يَقُولُونَ: لَوْ أَنَّهُمْ رَأَوْهَا، كَانُوا أَشَدَّ عَلَيْهَا حِرْصًا وَ أَشَدَّ لَهَا طَلَبًا وَ أَعْظَمَ فِيهَا رَغْبَةً قَالَ فَمِمْ يَتَعَوَّذُونَ؟ قَالَ يَقُولُونَ: مِنَ النَّارِ قَالَ يَقُولُ: وَ هَلْ رَأَوْهَا؟ قَالَ

يَقُولُونَ: لَا وَاللَّهِ يَا رَبَّ! مَا رَأَوْهَا، قَالَ يَقُولُ: فَكَيْفَ لَوْ رَأَوْهَا؟  
 قَالَ يَقُولُونَ: لَوْ رَأَوْهَا كَانُوا أَشَدَّ مِنْهَا فِرَارًا وَأَشَدَّ لَهَا مَخَافَةً، قَالَ:  
 فَيَقُولُ فَأَشْهُدُكُمْ أَنِّي قَدْ غَفَرْتُ لَهُمْ قَالَ يَقُولُ مَلَكٌ مِنَ الْمَلَائِكَةِ:  
 فِيهِمْ فُلَانٌ لَيْسَ مِنْهُمْ إِنَّمَا جَاءَ لِحَاجَةٍ، قَالَ: هُمُ الْجُلَسَاءُ لَا يَشْقَى  
 جَلِيلِهِمْ<sup>①</sup> »

”اللہ تعالیٰ کے کچھ فرشتے ایے ہیں جو اللہ کا ذکر کرنے والوں کو تلاش کرتے ہوئے راستوں میں گھومتے پھرتے ہیں، جب وہ کسی ایسی جماعت کو پاتے ہیں جو اللہ کے ذکر میں مصروف ہوتی ہے، تو وہ ایک دوسرے کو پکارتے ہوئے کہتے ہیں: ”ادھر آؤ! یہاں تمہاری حاجت (مطلوبہ چیز) ہے۔“ وہ اہل مجلس کو آسمان دنیا تک اپنے پروں سے ڈھانپ لیتے ہیں۔ (جب وہ وہاں سے فارغ ہو کر اللہ کے پاس جاتے ہیں تو) ان کا رب ان سے پوچھتا ہے، حالانکہ وہ خوب جانتا ہے: ”میرے بندے کیا کہتے تھے؟“ فرشتے جواب دیتے ہیں: ”وہ تیری تسبیح و تکبیر اور تیری تحمید و تمجید کر رہے تھے۔“ اللہ تعالیٰ ان سے پوچھتا ہے: ”کیا انہوں نے مجھے دیکھا ہے؟“ فرشتے کہتے ہیں: ”اللہ کی قسم! انہوں نے تجھے نہیں دیکھا۔“ اللہ تعالیٰ فرماتا ہے: ”اگر وہ مجھے دیکھے لیں تو ان کا کیا حال ہو؟“ فرمایا فرشتے عرض کرتے ہیں: ”اگر وہ تجھے دیکھے لیں تو وہ تیری اس سے بھی زیادہ عبادت کریں، اس سے بھی زیادہ تیری بزرگی اور اس سے بھی زیادہ تیری پاکیزگی بیان کریں۔“ تو اللہ تعالیٰ سوال کرتا ہے: ”وہ کیا مانگتے ہیں؟“ فرمایا: فرشتے جواب دیتے ہیں: ”وہ تجھ سے تیری جنت مانگتے ہیں۔“ فرمایا اللہ تعالیٰ نے فرمایا: ”کیا انہوں نے

① صحیح بخاری، کتاب الدعوات، باب فضل ذکر اللہ عزو جل: ۶۴۰۸۔

میری جنت دیکھی ہے؟، فرمایا فرشتے عرض کرتے ہیں: ”نہیں اللہ کی قسم! اے رب! انہوں نے جنت تو نہیں دیکھی۔“ فرمایا اللہ تعالیٰ فرماتا ہے: ”اگر وہ جنت دیکھ لیں تو ان کا کیا حال ہو؟“ فرمایا فرشتے عرض کرتے ہیں: ”اگر وہ اسے دیکھ لیں تو اس کے لیے ان کی حرص اور طلب اور زیادہ شدید ہو جائے اور اس میں ان کی رغبت اور زیادہ بڑھ جائے۔“ اللہ تعالیٰ پوچھتا ہے: ”وہ کس چیز سے پناہ مانگتے ہیں؟“ فرشتے عرض کرتے ہیں: ”وہ جہنم کی آگ سے پناہ مانگتے ہیں۔“ فرمایا اللہ تعالیٰ پوچھتا ہے: ”کیا انہوں نے اسے دیکھا ہے؟“ فرمایا فرشتے عرض کرتے ہیں: ”نہیں اللہ کی قسم! انہوں نے اسے نہیں دیکھا۔“ اللہ تعالیٰ فرماتے ہیں: ”اگر وہ اسے دیکھ لیں تو کیا حال ہو؟“ فرمایا فرشتے کہتے ہیں: ”اگر وہ دیکھ لیں تو اس سے کہیں زیادہ اور دور بھاگیں اور اس سے زیادہ ڈریں۔“ فرمایا اللہ تعالیٰ فرماتے ہیں: ”پس میں تمھیں اس بات کا گواہ بناتا ہو کہ میں نے انھیں بخش دیا۔“ آپ ﷺ نے فرمایا: ”فرشتوں میں سے ایک فرشتے نے عرض کی: ”(اے اللہ!) ان میں فلاں آدمی ان میں سے نہیں تھا، وہ صرف ایک کام کے لیے آیا تھا (کہ ان کے ساتھ مجلس ذکر میں بینٹھ گیا)۔“ اللہ تعالیٰ فرماتا ہے: ”یہ اللہ کو یاد کرنے والے ایے ہم نہیں ہیں کہ ان کے ساتھ بیٹھنے والے بھی محروم نہیں ہوتے۔“

اس حدیث میں جہاں اہل ذکر کی فضیلت بیان کی گئی ہے، وہاں ان کے ہم نہیں لوگ بھی اس عظمت میں شامل کر لیے گئے ہیں۔ گویا کہ عمدہ مجلس باعث نجات ہوتی ہے۔ اہل ذکر کی شان کو مزید اجاگر کرنے والی ایک اور حدیث جسے حضرات ائمہ ترمذی، ابن ماجہ اور حاکم نے حضرت ابو درداء رضی اللہ عنہ سے روایت کیا ہے کہ رسول اللہ ﷺ نے فرمایا:

« أَلَا أُنِسِكُمْ بِخَيْرٍ أَعْمَالِكُمْ أَرْكَاهَا عِنْدَ مَلِيلِكُمْ، وَ أَرْفَعُهَا فِيْ

دَرَجَاتُكُمْ وَ خَيْرٌ لَّكُمْ مِنْ إِنْفَاقِ الْذَّهَبِ وَ الْوَرِقِ وَ خَيْرٌ لَّكُمْ مِنْ  
أُنْ تَلْقَوْا عَدُوَّكُمْ فَتَضْرِبُوا أَعْنَاقَهُمْ وَ يَضْرِبُوا أَعْنَاقَكُمْ؟ قَالُوا بَلَى،  
قَالَ ذِكْرُ اللَّهِ تَعَالَى ①

”کیا میں تمھیں ایے عمل کی خبر نہ دوں جو تمھارے اعمال میں سب سے بہتر، تمھارے  
آقا و مولیٰ کے نزدیک سب سے زیادہ پاکیزہ، تمھارے درجوں میں سب سے  
زیادہ اضافہ کرنے والا، تمھارے لیے سونا چاندی خرچ کرنے سے بہتر، اس سے  
بھی بہتر کہ تم دشمن سے مقابلہ کرو اور تم ان کی گردنیں مارو اور وہ تمھاری گردنیں  
ماریں؟“ صحابہ رضی اللہ عنہم نے عرض کی: ”کیوں نہیں ضرور بتائیے۔“ تو آپ ﷺ نے فرمایا: ”وَهُوَ عَمَلُ اللَّهِ كَا ذَكْرٍ هُوَ.“

حضرت ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا:

«إِنَّ اللَّهَ تَبَارَكَ وَ تَعَالَى مَلَائِكَةُ سَيَارَةً، فُضْلًا يَتَغَوَّلُ مَجَالِسَ  
الذِّكْرِ فَإِذَا وَجَدُوا مَجْلِسًا فِيهِ ذِكْرٌ قَعَدُوا مَعَهُمْ وَ حَفَّ بَعْضُهُمْ  
بَعْضًا بِأَجْنِحَتِهِمْ حَتَّى يَمْلُؤُوا مَا بَيْنَهُمْ وَ بَيْنَ السَّمَاءِ الدُّنْيَا فَإِذَا  
تَفَرَّقُوا عَرَجُوا وَ صَعَدُوا إِلَى السَّمَاءِ قَالَ: فَيَسْأَلُهُمُ اللَّهُ عَزَّ وَ جَلَّ وَ  
هُوَ أَعْلَمُ بِهِمْ، مِنْ أَيْنَ جِئْتُمْ؟ فَيَقُولُونَ: جِئْنَا مِنْ عِنْدِ عِبَادِ لَكَ فِي  
الْأَرْضِ، يُسَيِّحُونَكَ وَ يُكَبِّرُونَكَ وَ يُهَلِّلُونَكَ وَ يَحْمَدُونَكَ وَ  
يَسْأَلُونَكَ قَالَ: وَ مَاذَا يَسْأَلُونَنِي؟ قَالُوا: يَسْأَلُونَكَ جَهَنَّمَ قَالَ: وَ  
هَلْ رَأَوْا جَهَنَّمَ؟ قَالُوا: لَا أَرَى رَبَّ! قَالَ: فَكَيْفَ لَوْ رَأَوْا جَهَنَّمَ؟ قَالُوا:

① جامع ترمذی، کتاب الدعوات، باب منه : ۳۳۷۷ - شیخ البانی رضی اللہ عنہ نے اسے صحیح  
قرار دیا ہے۔ مستدرک حاکم : ۱/۴۹۶ - اور امام حاکم نے اسے صحیح قرار دیا ہے۔

وَ يَسْتَجِرُونَكَ قَالَ وَ مِمَّ يَسْتَجِرُونَنِي؟ قَالُوا: مِنْ نَارِكَ يَا رَبَّ!  
 قَالَ: وَ هَلْ رَأَوْا نَارِي؟ قَالُوا لَا قَالَ: فَكَيْفَ لَوْ رَأَوْا نَارِي؟ قَالُوا وَ  
 يَسْتَغْفِرُونَكَ قَالَ فَيَقُولُ: قَدْ غَفَرْتُ لَهُمْ وَ أَعْطَيْتُهُمْ مَا سَأَلُوا وَ  
 أَجْرَتُهُمْ مِمَّا اسْتَحْارُوا، قَالَ يَقُولُونَ: رَبِّ فِيهِمْ فُلَانٌ عَبْدٌ خَطَاءٌ  
 إِنَّمَا مَرَّ فَجَلَسَ مَعَهُمْ قَالَ فَيَقُولُ: وَ لَهُ غَفَرْتُ هُمُ الْقَوْمُ لَا يَشْفَى  
 بِهِمْ جَلِيلُهُمْ<sup>①</sup> »

”بے شک اللہ تعالیٰ کے کچھ فرشتے گھونے پھرنے والے ہیں (حافظت کرنے  
 والے فرشتوں سے الگ) وہ ذکر کی مجلسوں کو تلاش کرتے رہتے ہیں۔ جب وہ  
 کوئی ایسی مجلس پاتے ہیں جس میں اللہ کا ذکر ہو رہا ہو، تو ان کے ساتھ بیٹھ جاتے  
 ہیں اور بعض فرشتے بعض کو اپنے پروں سے ڈھانپ لیتے ہیں، یہاں تک کہ وہ  
 ان کے اور آسمان دنیا کے درمیان فاصلے کو (اپنے وجود سے) بھردیتے ہیں، پھر  
 جب لوگ منتشر ہو جاتے ہیں تو یہ فرشتے آسمان کی طرف چڑھ جاتے ہیں۔“  
 آپ نے فرمایا: ”پس اللہ تعالیٰ ان سے پوچھتا ہے، حالانکہ وہ خوب جانتا ہے:  
 ”تم کہاں سے آئے ہو؟“ وہ عرض کرتے ہیں: ”ہم تیرے ان بندوں کے پاس  
 سے آئے ہیں جوز میں میں ہیں اور تیری پاکیزگی، تیری بڑائی، تیری توحید و عظمت  
 اور تیری حمد بیان کر رہے تھے اور تجھ سے سوال کر رہے تھے۔“ اللہ تعالیٰ پوچھتا  
 ہے: ”وہ مجھ سے کیا سوال کر رہے تھے؟“ وہ کہتے ہیں: ”وہ تجھ سے تیری جنت کا  
 سوال کر رہے تھے۔“ اللہ تعالیٰ پوچھتا ہے: ”کیا انہوں نے میری جنت دیکھی  
 ہے؟“ فرشتے عرض کرتے ہیں: ”نبیں اے پروردگار!“ اللہ تعالیٰ فرماتا ہے:

<sup>①</sup> صحیح مسلم، کتاب الذکر و الدعا، باب فضل مجالس الذکر: ۲۶۸۹۔

”اگر وہ میری جنت دیکھ لیں تو ان کا کیا حال ہو؟“ فرشتے عرض کرتے ہیں: ”وہ تجھ سے پناہ بھی طلب کر رہے تھے۔“ اللہ تعالیٰ پوچھتا ہے: ”وہ کس چیز سے مجھ سے پناہ طلب کر رہے تھے؟“ فرشتے کہتے ہیں: ”اے پروردگار! تیری آگ سے۔“ اللہ تعالیٰ پوچھتا ہے: ”کیا انہوں نے میری آگ دیکھی ہے؟“ فرشتے عرض کرتے ہیں: ”نہیں۔“ اللہ تعالیٰ فرماتے ہیں: ”اگر وہ میری آگ دیکھ لیں تو ان کا کیا حال ہو؟“ فرشتے عرض کرتے ہیں: ”وہ تجھ سے بخشش بھی مانگ رہے تھے۔“ تو اللہ تعالیٰ فرماتے ہیں: ”میں نے انہیں بخش دیا، وہ جس چیز کا سوال کر رہے تھے میں نے وہ انہیں عطا کر دی اور جس چیز (آگ) سے پناہ طلب کر رہے تھے اس سے میں نے انہیں پناہ دے دی۔“ آپ ﷺ نے فرمایا: ”فرشتے عرض کرتے ہیں: ”اے پروردگار! ان میں فلاں آدمی بھی تھا، وہ بہت گناہ گار بندہ ہے جو صرف وہاں سے گزرتا ہوا ان کے ساتھ بیٹھ گیا تھا۔“ اللہ تعالیٰ فرماتا ہے: ”میں نے اسے بھی بخش دیا، یہ ایسے لوگ ہیں کہ ان کے ساتھ بیٹھنے والے بھی محروم نہیں ہوتے۔“

ایک اور حدیث جو فرشتوں کے نزول پر دلالت کرتی ہے، اس حدیث میں بھی ذکر کرنے والوں کی شان و عظمت کو بیان کیا گیا ہے۔ حضرت ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا:

« لَا يَقْعُدُ قَوْمٌ يَذْكُرُونَ اللَّهَ عَزَّ وَ جَلَّ إِلَّا حَفَّتُهُمُ الْمَلَائِكَةُ وَ غَشِيتُهُمُ الرَّحْمَةُ وَ نَزَّلْتُ عَلَيْهِمُ السَّكِينَةُ وَ ذَكَرَهُمُ اللَّهُ فِيمَنْ عِنْدَهُ » ①  
”جو لوگ بھی اللہ تعالیٰ کا ذکر کرنے بیٹھتے ہیں تو فرشتے انہیں گھیر لیتے ہیں، رحمت

❶ صحیح مسلم، کتاب الذکر و الدعاء، باب فضل الاجتماع على تلاوة القرآن وعلى الذکر: ۲۷۰۰۔

ان پر چھا جاتی ہے، سکینت ان پر نازل ہوتی ہے اور اللہ ان کا ذکر ان لوگوں میں فرماتے ہیں جو اس کے پاس ہیں۔“

ان تین احادیث میں اہل ذکر کے فضائل اور ان کے انعامات کو بیان کیا گیا ہے۔ یعنی اللہ رب العزت کے حکم سے فرشتوں کا نازل ہونا، پھر اہل ذکر کو ڈھونڈنا، پھر ان پر پروں کا سایہ کرنا، پھر رحمت اور سکینت سے اہل ذکر کا مستفید ہونا، اسی طرح اللہ تعالیٰ کے رو بروان سعادت مند لوگوں کی تعریف کرنا اور پھر خود قادر و کریم کا فرشتوں کے سامنے اہل ذکر کی تعریف کرنا، یہ بہت بڑی سعادت اور عظیم کامیابی ہے۔ زمین پر بنے والوں کی تعریف اللہ کریم آسمان کی پاکیزہ مخلوق میں کرے، یہ کوئی معمولی بات نہیں بلکہ بہت بڑی عزت اور اعزاز کی بات ہے۔ الہی! ہمیں بھی توفیق عطا فرما اور اپنے مکرم بندوں میں شامل کر لے اور ان کا ساتھ نصیب فرما۔ (آمین یا رب العالمین!)

### قرآن پڑھتے وقت سکینت اور فرشتوں کا اترنا

فرشتوں کے نزول سے فیض یا ب ہونے والے خوش نصیبوں میں ایک قرآن مجید کی تلاوت کرنے والا خوش نصیب بھی ہے۔ جس کی قراءت کو سن کر آسمان سے فرشتے اتر پڑتے ہیں۔ اس خوش نصیب کا تذکرہ امام بخاری کی صحیح بخاری میں موجود ہے۔ حضرت اسید بن حفییر رضی اللہ عنہ بیان کرتے ہیں:

«بَيْنَمَا هُوَ يَقْرَأُ مِنَ اللَّيْلِ سُورَةَ الْبَقَرَةِ وَ فَرَسُهُ مَرْبُوطٌ عِنْدَهُ إِذْ جَاهَتِ الْفَرَسُ فَسَكَّتَ فَسَكَّنَتُ، فَقَرَأَ فَجَاهَتِ الْفَرَسُ فَسَكَّتَ وَ سَكَّنَتِ الْفَرَسُ ثُمَّ قَرَأَ فَجَاهَتِ الْفَرَسُ فَانْصَرَفَ وَ كَانَ أُبْنُهُ يَحْبَبُ

قَرِيبًا مِنْهَا فَأَشْفَقَ أَنْ يُصِيبَهُ، فَلَمَّا اجْتَرَهُ رَفَعَ رَأْسَهُ إِلَى السَّمَاءِ حَتَّى  
مَا يَرَاهَا فَلَمَّا أَصْبَحَ حَدَّثَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ لَهُ أَفْرَأَ  
يَا ابْنَ حُضَيْرٍ! أَفْرَأَ يَا ابْنَ حُضَيْرٍ! قَالَ فَأَشْفَقْتُ يَا رَسُولَ اللَّهِ! أَنْ  
تَطَأْ يَحْيَى وَكَانَ مِنْهَا قَرِيبًا فَرَفَعْتُ رَأْسِيْ فَانْصَرَفْتُ إِلَيْهِ فَرَفَعْتُ  
رَأْسِيْ إِلَى السَّمَاءِ فَإِذَا مِثْلُ الظُّلَلِ فِيهَا أَمْثَالُ الْمَصَابِيعِ فَخَرَجْتُ  
حَتَّى لَا أَرَاهَا قَالَ وَتَدْرِي مَا ذَاكَ؟ قَالَ لَا قَالَ تِلْكَ الْمَلَائِكَةُ دَنَتْ

<sup>①</sup> لِصَوْتِكَ وَلَوْ قَرَأتَ لَا صَبَحْتَ يَنْظُرُ النَّاسُ إِلَيْهَا لَا تَتَوَارَى مِنْهُمْ »

”وہ رات کو سورہ بقرہ پڑھر ہے تھے اور ان کا گھوڑا ان کے پاس بندھا ہوا تھا،  
انتنے میں گھوڑا بد کنے لگا، اسید ﷺ خاموش ہو گئے۔ (قراءت ختم کی) تو گھوڑا  
پر سکون ہو گیا۔ پھر انہوں نے پڑھنا شروع کیا تو پھر گھوڑا بد کا، جب انہوں نے  
خاموشی اختیار کی تو گھوڑا بھی ٹھہر گیا، پھر پڑھنا شروع کیا تو گھوڑا بد کا۔ ان کا بیٹا  
یحییٰ گھوڑے کے قریب تھا، وہ ڈرے کہ کہیں اسے صدمہ نہ پہنچے چنانچہ اسے اٹھا  
کر اپنے پاس لے آئے اور آسمان کی طرف نگاہ کی تو ایک چیز سائبان کی طرح  
دکھائی دی، اسے دیکھتا رہا یہاں تک کہ وہ چیز غائب ہو گئی۔ صحیح کو اسید ﷺ نے یہ  
قصہ آنحضرت ﷺ سے بیان کیا۔ آپ ﷺ نے فرمایا: ”ابن حضیر! (اچھا ہوتا  
کہ) تو قراءت جاری رکھتا، ابن حضیر! (اچھا ہوتا کہ) تو قراءت کرتا رہتا۔“  
حضرت اسید ﷺ نے عرض کی: ”یا رسول اللہ! میں ڈر گیا کہ کہیں گھوڑا یحییٰ کو کچل  
نہ ڈالے، وہ گھوڑے کے قریب تھا، میں نے سراٹھا کر ادھر دیکھا پھر میں نے

❶ صحیح بخاری، کتاب فضائل القرآن، باب نزول السکینۃ والملائکۃ عند قراءۃ القرآن: ۱۸۰۔ صحیح مسلم، کتاب صلوٰۃ المسافرین، باب نزول السکینۃ لقراءۃ القرآن: ۷۹۶۔

آسمان کی طرف سراٹھایا تو سائبان کی طرح کچھ معلوم ہوا، جیسے اس میں چراغ روشن ہوں، پھر میں باہر آگیا یہاں تک کہ وہ نظر سے غائب ہو گیا۔“ آپ ﷺ نے فرمایا: ”اسید! تو جانتا ہے وہ کیا تھا؟“ کہا: ”نہیں!“ آپ ﷺ نے فرمایا: ”یہ فرشتے تھے جو تمہاری آوازن کر نزدیک آگئے تھے اور اگر تو قرآن پڑھتا رہتا تو صبح کو ان فرشتوں کو دوسرے لوگ بھی دیکھ لیتے، وہ ان کی نظر سے پوشیدہ نہ ہوتے۔“

قراءت قرآن سے فرشتوں کے نزول کو پانے والا ایک اور خوش نصیب:

سیدنا براء بنی عائذؓ فرماتے ہیں:

« كَانَ رَجُلٌ يَقْرَأُ سُورَةَ الْكَهْفِ وَ عِنْدَهُ فَرَسْ مَرْبُوطٌ بِشَطَنَيْنِ فَتَغَشَّتُهُ سَحَابَةٌ فَجَعَلَتْ تَدُورُ وَ تَدُنُّ وَ جَعَلَ فَرَسَهُ يَنْفِرُ مِنْهَا فَلَمَّا أَصْبَحَ أَتَى النَّبِيُّ صَلَّى اللَّهُ عَلَيْهِ وَ سَلَّمَ فَذَكَرَ ذَلِكَ لَهُ فَقَالَ: إِنَّكَ السَّكِينَةَ نَزَّلْتُ بِالْقُرْآنِ ① »

”ایک شخص سورہ کھف پڑھتا تھا اور اس کے ہاں دو لمبی رسیوں میں گھوڑا بندھا ہوا تھا۔ سواس پر ایک بدلتی آنے لگی اور وہ گھون منے لگی اور قریب آنے لگی، اس کا گھوڑا اسے دیکھ کر بدکنے لگا، پھر جب صبح ہوئی، وہ نبی ﷺ کے پاس آیا اور آپ سے اس کا ذکر کیا تو آپ ﷺ نے فرمایا: ”یہ تیکین ہے جو قرآن کی برکت سے اترتی ہے۔“

اس حدیث کی شرح میں امام نووی رحمۃ اللہ علیہ لکھتے ہیں:

”وَ فِي هَذَا الْحَدِيثِ جَوَازُ رُؤْيَاةِ آحَادِ الْأُمَّةِ الْمَلَائِكَةِ وَ فِيهِ فَضِيلَةُ الْقَرَاءَةِ وَ إِنَّهَا سَبَبُ نَزْوِلِ الرَّحْمَةِ وَ حَضُورِ الْمَلَائِكَةِ وَ فِيهِ فَضِيلَةُ

❶ صحیح مسلم، کتاب صلاة المسافرین، باب نزول السکینہ لقراءة القرآن: ۷۹۵۔

۱) استماع القرآن

”اس حدیث سے معلوم ہوا کہ امت میں سے کوئی ایک فرشتوں کو دیکھ سکتا ہے اور اس سے فضیلت قراءت کے سبب رحمت کا نازل ہونا، فرشتوں کا حاضر ہونا اور کان لگا کر قراءت سننا بھی ثابت ہوا۔“

### مسجد میں قرآن پڑھنے اور پڑھانے والوں پر فرشتوں کا نزول

جب اللہ کے بندے اس کے گھروں (مسجد) میں جمع ہوتے ہیں اور اللہ کریم کی محبوب کتاب کو پڑھتے اور پڑھاتے ہیں تو اللہ رب العزت ان پر اپنی رحمت کے ساتھ ساتھ اپنی محبوب ترین مخلوق فرشتے بھی نازل فرمادیتے ہیں۔ کتنے خوش بخت ہیں یہ لوگ جن پر اللہ کی رحمت اور اس کے فرشتے نازل ہوتے ہیں۔ اس بات کا ثبوت صحیح مسلم میں موجود ہے، حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

«مَنْ نَفَسَ عَنْ مُؤْمِنٍ كُرْبَةً مِنْ كُرَبَ الدُّنْيَا نَفَسَ اللَّهُ عَنْهُ كُرْبَةً  
مِنْ كُرَبِ يَوْمِ الْقِيَامَةِ، وَ مَنْ يَسَرَ عَلَى مُعْسِرٍ يَسَرَ اللَّهُ عَلَيْهِ فِي  
الدُّنْيَا وَالآخِرَةِ، وَ مَنْ سَتَرَ مُسْلِمًا سَتَرَهُ اللَّهُ فِي الدُّنْيَا وَالآخِرَةِ، وَ  
اللَّهُ فِي عَوْنَى الْعَبْدِ مَا كَانَ الْعَبْدُ فِي عَوْنَى أَخِيهِ، وَ مَنْ سَلَكَ طَرِيقًا  
يَلْتَمِسُ فِيهِ عِلْمًا سَهَلَ اللَّهُ لَهُ بِهِ طَرِيقًا إِلَى الْجَنَّةِ وَ مَا اجْتَمَعَ قَوْمٌ  
فِي بَيْتٍ مِنْ بُيُوتِ اللَّهِ، يَتَلَوَّنَ كِتَابَ اللَّهِ، وَ يَتَدَارَسُونَهُ بَيْنَهُمْ إِلَّا  
نَزَلَتْ عَلَيْهِمُ السَّكِينَةُ، وَ غَشِيَّتْهُمُ الرَّحْمَةُ وَ حَفَّتْهُمُ الْمَلَائِكَةُ وَ

① صحیح مسلم شرحہ الكامل للنووی: ۱/۲۶۹۔

<sup>①</sup> ذَكَرَهُمُ اللَّهُ فِي مَنْ عِنْدَهُ، وَمَنْ بَطَأَ بِهِ عَمَلُهُ لَمْ يُسْرَعْ بِهِ نَسَبَهُ »  
 ”جو شخص کسی مومن سے دنیا کی کوئی سختی دور کرتا ہے، تو اللہ تعالیٰ اس سے آخرت کی سختیوں میں سے ایک سختی دور کرے گا، جو شخص مغلس کو (قرض کے لیے) مہلت دے گا، اللہ تعالیٰ اس پر دنیا و آخرت میں آسانی کرے گا۔ جو شخص کسی مسلمان کا عیب چھپائے گا تو اللہ تعالیٰ دنیا اور آخرت میں اس کے عیب چھپائے گا اور اللہ تعالیٰ بندے کی مدد میں رہتا ہے، جب تک وہ اپنے بھائی کی مدد میں رہتا ہے۔ جو شخص دین کا علم حاصل کرنے کی راہ پر چلتا ہے اللہ تعالیٰ اس کے لیے جنت کا راستہ آسان کر دیتا ہے۔ جب لوگ اللہ تعالیٰ کی کتاب پڑھنے اور پڑھانے کے لیے اللہ تعالیٰ کے گھروں میں سے کسی گھر میں جمع ہوتے ہیں تو ان پر اللہ تعالیٰ کی رحمت اترتی ہے، جو انھیں ڈھانپ لیتی ہے، فرشتے انھیں گھیر لیتے ہیں اور اللہ تعالیٰ فرشتوں میں ان کا ذکر کرتا ہے۔“

### سو تے وقت آیت الکرسی پڑھنے والے پر فرشتوں کا نزول

فرشتوں کے نزول کی سعادت پانے والوں میں سے ایک قسم ان لوگوں کی ہے جو سوتے وقت اپنے بستر پر پہنچ کر آیت الکرسی کی تلاوت کرتے ہیں۔ اس کی دلیل وہ حدیث ہے جسے امام بخاری رض نے روایت فرمایا ہے۔ حضرت ابو ہریرہ رض فرماتے ہیں:

« وَكَلَّنِي رَسُولُ اللَّهِ صَلَّى اللَّهُ عَلَيْهِ وَسَلَّمَ بِحِفْظِ زَكَاةِ رَمَضَانَ،

❶ صحیح مسلم، کتاب الذکر و الدعاء، باب فضل الاجتماع على تلاوة القرآن و على الذکر: ۲۶۹۹۔

فَاتَّانَىٰ آتٍ فَجَعَلَ يَحْثُو مِنَ الطَّعَامِ، فَأَخَذَتُهُ وَ قُلْتُ لَا رَفَعَنَكَ إِلَى  
رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: إِنِّي مُحْتَاجٌ وَ عَلَىٰ عِيَالٍ وَ  
لِي حَاجَةٌ شَدِيدَةٌ، قَالَ: فَخَلَيْتُ عَنْهُ، فَأَصْبَحَتُ فَقَالَ النَّبِيُّ صَلَّى  
اللَّهُ عَلَيْهِ وَسَلَّمَ: يَا أَبَا هُرَيْرَةَ! مَا فَعَلَ أَسِيرُكَ الْبَارِحةَ؟ قَالَ قُلْتُ:  
يَا رَسُولَ اللَّهِ! شَكَّا حَاجَةٌ شَدِيدَةٌ وَ عِيَالًا فَرَحِمْتُهُ فَخَلَيْتُ سَبِيلَهُ،  
قَالَ: أَمَا إِنَّهُ قَدْ كَذَبَكَ وَ سَيَعُودُ، فَعَرَفْتُ أَنَّهُ سَيَعُودُ لِقَوْلِ رَسُولِ  
اللَّهِ صَلَّى اللَّهُ عَلَيْهِ وَسَلَّمَ: إِنَّهُ سَيَعُودُ فَرَصَدْتُهُ، فَجَعَلَ يَحْثُو مِنَ  
الطَّعَامِ فَأَخَذَتُهُ فَقُلْتُ لَا رَفَعَنَكَ إِلَى رَسُولِ اللَّهِ صَلَّى اللَّهُ عَلَيْهِ  
وَسَلَّمَ، قَالَ دَعَنِي فَإِنِّي مُحْتَاجٌ وَ عَلَىٰ عِيَالٍ، لَا أَعُودُ، فَرَحِمْتُهُ  
فَخَلَيْتُ سَبِيلَهُ، فَأَصْبَحَتُ فَقَالَ لِي رَسُولُ اللَّهِ صَلَّى اللَّهُ عَلَيْهِ  
وَسَلَّمَ يَا أَبَا هُرَيْرَةَ! مَا فَعَلَ أَسِيرُكَ؟ قُلْتُ يَا رَسُولَ اللَّهِ! شَكَّا حَاجَةً  
شَدِيدَةً وَ عِيَالًا فَرَحِمْتُهُ فَخَلَيْتُ سَبِيلَهُ قَالَ: أَمَا إِنَّهُ قَدْ كَذَبَكَ وَ  
سَيَعُودُ فَرَصَدْتُهُ الثَّالِثَةَ فَجَعَلَ يَحْثُو مِنَ الطَّعَامِ فَأَخَذَتُهُ فَقُلْتُ  
لَا رَفَعَنَكَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَ هَذَا آخِرُ ثَلَاثَتِ  
مَرَّاتٍ أَنَّكَ تَزُعمُ لَا تَعُودُ ثُمَّ تَعُودُ قَالَ دَعَنِي أَعْلَمُكَ كَلِمَاتٍ  
يَنْفَعُكَ اللَّهُ بِهَا، قُلْتُ: مَا هُنَّ؟ قَالَ إِذَا أَوَيْتَ إِلَى فِرَاسِكَ فَاقْرَأْ آيَةَ  
الْكُرْسِيِّ «اللَّهُ لَا إِلَهَ إِلَّا هُوَ الْحَقُّ الْقَيُّومُ» (البقرة: ٢٥٥) حَتَّى تَخْتِيمَ  
الْآيَةِ، فَإِنَّكَ لَنْ يَزَالَ عَلَيْكَ مِنَ اللَّهِ حَافِظٌ وَ لَا يَقْرُبُكَ شَيْطَانٌ حَتَّى  
تُصْبِحَ، فَخَلَيْتُ سَبِيلَهُ، فَأَصْبَحَتُ وَ قَالَ لِي رَسُولُ اللَّهِ صَلَّى اللَّهُ  
عَلَيْهِ وَسَلَّمَ: مَا فَعَلَ أَسِيرُكَ الْبَارِحةَ؟ قُلْتُ يَا رَسُولَ اللَّهِ! زَعَمَ أَنَّهُ

يَعْلَمُنِي كَلِمَاتٍ يَنْفَعُنِي اللَّهُ بِهَا فَخَلَيْتُ سَبِيلَهُ قَالَ: مَا هِيَ؟ قُلْتُ:  
 قَالَ لِيْ: إِذَا أَوَيْتَ إِلَى فِرَاسِكَ فَاقْرُأْ آيَةَ الْكُرْسِيِّ مِنْ أَوْلَاهَا حَتَّى  
 تَخْتِيمَ الآيَةَ «اللَّهُ لَا إِلَهَ إِلَّا هُوَ الْحَيُّ الْقَيُومُ» وَ قَالَ لِيْ: لَنْ يَزَالَ  
 عَلَيْكَ مِنَ اللَّهِ حَافِظٌ وَ لَا يَقْرَبُكَ شَيْطَانٌ حَتَّى تُصْبِحَ، وَ كَانُوا  
 أَحْرَصَ شَيْءٍ عَلَى الْخَيْرِ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: أَمَا إِنَّهُ  
 قَدْ صَدَقَكَ وَ هُوَ كَذُوبٌ، تَعْلَمُ مَنْ تُخَاطِبُ مُذْ ثَلَاثَ لَيَالٍ يَا أَبَا<sup>①</sup>  
 هُرَيْرَةَ؟! قَالَ، لَا، قَالَ: ذَاكَ شَيْطَانٌ »

”رسول اللہ ﷺ نے رمضان کی زکوٰۃ کی حفاظت میرے پر دکی، پس ایک آنے  
 والا میرے پاس آیا اور کھانے کے غلے میں سے لپ بھرنے لگا تو میں نے اسے  
 پکڑ لیا اور کہا: ”میں یقیناً تجھے رسول اللہ ﷺ کی خدمت میں پیش کروں گا۔“ اس  
 نے کہا: ”میں ضرورت مند اور عیال دار ہوں اور مجھے سخت ضرورت ہے۔“ تو میں  
 نے اسے چھوڑ دیا۔ جب میں نے صح کی اور رسول اللہ ﷺ کی خدمت میں حاضر  
 ہوا تو آپ ﷺ نے فرمایا: ”اے ابو ہریرہ! گز شتر رات کو تیرے قیدی نے کیا  
 کیا؟“ میں نے عرض کیا: ”یا رسول اللہ! اس نے اپنی ضرورت مندی اور عیال داری  
 کی شکایت کی تو مجھے اس پر رحم آگیا اور میں نے اسے چھوڑ دیا۔ آپ ﷺ نے فرمایا:  
 ”اس نے تجھ سے جھوٹ بولا ہے اور وہ دوبارہ آئے گا۔“ تو مجھے رسول اللہ ﷺ  
 کے فرمان کی وجہ سے یقین ہو گیا کہ وہ دوبارہ آئے گا، چنانچہ میں اس کے انتظار  
 میں رہا، پس وہ آیا اور غلے میں سے لپ بھرنے لگا تو میں نے اسے پکڑ لیا، میں  
 نے کہا: ”میں تجھے ضرور رسول اللہ ﷺ کے پاس لے کر جاؤں گا۔“ اس نے کہا:

❶ صحيح بخاري، كتاب الوکالة، باب اذا وكل رجلا فترك الوکيل شيئا..... الخ: ۲۳۱۱۔

”مجھے چھوڑ دے، میں ضرورت مند اور عیال دار ہوں اور میں آئندہ نہیں آؤں گا۔“ مجھے اس پر ترس آگیا اور میں نے اسے چھوڑ دیا۔ میں نے صبح کی اور آپ ﷺ کی خدمت میں حاضر ہوا تو مجھ سے رسول اللہ ﷺ نے پوچھا: ”اے ابو ہریرہ! رات تیرے قیدی نے کیا کیا؟“ میں نے عرض کیا: ”یا رسول اللہ! اس نے حاجت اور عیال داری کی شکایت کی تو مجھے ترس آگیا اور میں نے اسے چھوڑ دیا۔“ آپ ﷺ نے فرمایا: ”اس نے تجھ سے جھوٹ بولا ہے، وہ پھر آئے گا۔“ پس میں تیسری مرتبہ اس کے انتظار میں رہا، چنانچہ وہ آیا اور غلے میں سے لپ بھرنے لگا، میں نے اسے پکڑ لیا اور کہا: ”میں ضرور تجھے رسول اللہ ﷺ کی خدمت میں پیش کروں گا، تو تیسری دفعہ آچکا ہے اور ہر مرتبہ یہی کہتا ہے کہ میں نہیں آؤں گا لیکن پھر آ جاتا ہے۔“ اس نے کہا: ”مجھے چھوڑ دے، میں تجھے چند کلمات سکھا دیتا ہوں، ان کے ذریعے سے اللہ تعالیٰ کے فائدہ پہنچائے گا۔“ میں نے کہا: ”وہ کلمات کیا ہیں؟“ اس نے کہا: ”جب تو اپنے بستر کی طرف سونے کے لیے جائے تو آیت الکری پڑھ لیا کر، اس کی وجہ سے صبح تک تجھ پر اللہ تعالیٰ کی طرف سے ایک نگران مقرر رہے گا اور شیطان تیرے قریب نہیں آئے گا۔“ تو میں نے اسے چھوڑ دیا، پھر جب میں نے صبح کی، تو مجھے رسول اللہ ﷺ نے فرمایا: ”تیرے رات کے قیدی نے کیا کیا؟“ میں نے کہا: ”یا رسول اللہ! اس نے مجھے یقین دلایا کہ وہ مجھے ایے کلمات سکھائے گا جن کے ذریعے سے اللہ تعالیٰ مجھے فائدہ پہنچائے گا تو میں نے اسے چھوڑ دیا۔“ آپ ﷺ نے پوچھا: ”وہ کلمات کون سے ہیں؟“ میں نے عرض کیا: ”اس نے مجھے کہا جب تو اپنے بستر کی طرف قرار پکڑے تو آیت الکری پڑھ لیا کر (اول سے آخر تک) اور اس نے یہ بھی کہا

کہ اللہ کی طرف سے تجھ پر ایک نگران رہے گا اور صبح تک شیطان ہرگز تیرے قریب نہیں آئے گا۔“ تو نبی ﷺ نے فرمایا: ”آگاہ رہو! یقیناً اس نے چ کھا حالانکہ وہ خود بڑا جھوٹا ہے اور اے ابو ہریرہ! کیا تو جانتا ہے کہ تمین راتوں سے کس سے مخاطب رہا؟“ میں نے کہا: ”نہیں!“ آپ ﷺ نے فرمایا: ”وہ شیطان تھا۔“

### ایک بابرکت اور قدر والی رات میں فرشتوں کا نزول

فرشتوں کے نزول سے فیض یا ب ہونے والے لوگوں میں وہ لوگ بھی شامل ہیں جو شب قدر کی تلاش میں محو اور مگن ہو جاتے ہیں، بالآخر وہ اس عظمت اور قدر و منزالت والی رات کو ڈھونڈ لیتے ہیں۔ کتنی ہی سعادت اور عظمت کے مالک ہیں وہ لوگ جن کے نصیب میں شب قدر لکھ دی جاتی ہے اور وہ کتنے بڑے ثواب کو پالینے والے ہیں۔ اس حقیقت کو رب کریم نے یوں بیان فرمایا ہے:

﴿إِنَّا أَنْزَلْنَاهُ فِي لَيْلَةِ الْقَدْرِ ۝ وَ مَا أَدْرَاكَ مَا لَيْلَةُ الْقَدْرِ ۝ لَيْلَةُ الْقَدْرِ خَيْرٌ مِّنْ أَلْفِ شَهْرٍ ۝ تَنَزَّلُ الْمَلَائِكَةُ وَ الرُّوحُ فِيهَا بِإِذْنِ رَبِّهِمْ مِّنْ كُلِّ أَمْرٍ ۝ سَلَمٌ هِيَ حَتَّىٰ مَطْلَعِ الْفَجْرِ﴾ [القدر: ۱ - ۵]

”یقیناً ہم نے اسے شب قدر میں نازل (کرنا شروع) فرمایا اور تمہیں کیا معلوم کہ شب قدر کیا ہے؟ شب قدر ایک ہزار مہینوں سے بہتر ہے۔ اس میں ہر کام انجام دینے کو اپنے رب کے حکم سے فرشتے اور روح الامین (جبریل) اترتے ہیں، یہ رات سراسر سلامتی کی ہوتی ہے اور یہ سلامتی فجر کے طلوع ہونے تک رہتی ہے۔“

آپ ﷺ نے فرمایا:

”اس مبارک رات میں زمین پر نازل ہونے والے فرشتوں کی تعداد کنکریوں سے بھی بڑھ جاتی ہے۔“<sup>①</sup>

اس رات بکثرت فرشتوں کے نزول کی وجہ سے خاص قسم کی طہانیت و سکینت محسوس ہوتی ہے، امن و سلامتی اور قدر و منزلت کے ساتھ ساتھ یہ رات فیصلے کی رات بھی کہلاتی ہے۔ سورہ قدر کی تفسیر میں امام شوکانی عَلِيٰ رقطراز ہیں کہ اسے ”لیلة الحکم“ بھی کہتے ہیں اور اس کے معنی تنگی کے بھی ہیں۔ مزید لکھتے ہیں:

”سُمِّيَتْ لَيْلَةُ الْقَدْرِ لَانَّ الْأَرْضَ تَضِيقُ فِيهَا بِالْمَلَائِكَةِ“<sup>②</sup>

”اس کا نام لیلة القدر اس لیے رکھا گیا ہے کہ اس رات فرشتوں کے اتنے کی وجہ سے زمین تنگ ہو جاتی ہے۔“

اس رات کی شان کی مزید وضاحت حضرت ابو ہریرہ رضی اللہ عنہ کی روایت سے ہوتی ہے کہ رسول اللہ ﷺ نے فرمایا:

”مَنْ قَامَ لَيْلَةَ الْقَدْرِ إِيمَانًا وَ احْتِسَابًا غُفْرَالُهُ مَا تَقدَّمَ مِنْ ذَنبِهِ“<sup>③</sup>

”جس شخص نے حالت ایمان کے ساتھ ثواب کی نیت سے شب قدر میں قیام کیا اس کے پچھلے گناہ معاف کر دیے جاتے ہیں۔“

رسول کریم ﷺ کی پیاری زوجہ سیدہ عائشہ عرض کرتی ہیں:

”اے اللہ کے رسول! یہ بتلائی اگر مجھے علم ہو جائے کہ کون سی رات لیلة القدر

<sup>①</sup> مسند احمد : ۵۱۹/۲ - سلسلة الصحيحۃ : ۲۲۰۵ - صحيح الجامع الصغیر :

- ۵۴۷۳ -

<sup>②</sup> فتح القدیر: ۵/۴۷۶ -

<sup>③</sup> صحیح بخاری، کتاب الصوم، باب من صام رمضان ایمانا و احتساب ونية : ۱۹۰۱ -

ہے تو میں اس میں کیا پڑھوں؟“ تو آپ ﷺ نے فرمایا: ”تم یہ دعا پڑھو:  
 ① «اللَّهُمَّ إِنَّكَ عَفُوٌ كَرِيمٌ تُحِبُّ الْعَفْوَ فَاعْفُ عَنِّي»

”اے اللہ! بے شک تو بہت معاف کرنے والا ہے اور کریم ہے، معاف کرنے کو پسند فرماتا ہے پس مجھے معاف فرمادے۔“

### استقامت اختیار کرنے والوں کے لیے فرشتوں کا نزول

اللہ تعالیٰ سورہ حم سجدہ میں فرماتے ہیں:

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَنَزَّلَ عَلَيْهِمُ الْمَلَائِكَةُ أَلَا  
تَخَافُوا وَلَا تَحْرَجُنُوا وَابْشِرُوْا بِالْجَنَّةِ الَّتِي كُنْتُمْ تُوعَدُوْنَ﴾

[حم سجدہ: ۳۰]

”بے شک جن لوگوں نے کہا کہ ہمارا پروردگار اللہ ہے، پھر اسی پر قائم رہے، ان کے پاس فرشتے (یہ کہتے ہوئے) آتے ہیں کہ تم کچھ بھی اندیشہ اور غم نہ کرو بلکہ اس جنت کی بشارت سن لو جس کا تم وعدہ دیے گئے ہو۔“

اس آیت کریمہ میں استقامت اختیار کرنے والے لوگوں کی عظمت اور شان کو بیان کیا گیا ہے۔ کڑے اور مشکل ترین حالات میں ایمان و توحید پر قائم رہنا اور اس سے انحراف نہ کرنا یہی استقامت ہے۔ امام شوکانی رحمۃ اللہ علیہ اپنی تفسیر فتح القدیر میں رقمطراز ہیں:

”اللہ تعالیٰ کے لیے خالص عمل کرنا، اس کی اطاعت پر قائم رہنا، اس کے علاوہ سب سے اعراض کرنا اور اسی سے تعلق جوڑنا، دنیا سے بے رغبت ہو جانا اور

① جامع ترمذی، کتاب الدعوات، باب فی فضل سؤال العافية و المعافاة: ۲۵۱۳۔ قال ابو عیسیٰ هذا حديث حسن صحيح۔

آخرت میں رغبت کرنا، کلمہ شہادت پر مرنے تک قائم رہنا استقامت ہے، جس

میں یہ باتیں پائی جائیں، ان کے لیے فرشتے نازل ہوتے ہیں۔<sup>①</sup>

حضرت سفیان بن عبد اللہ الْقَنْبُرِيُّ ثَوْبَانٌ بْنُ عَبْدِ اللَّهِ الْقَنْبُرِيِّ بیان کرتے ہیں کہ میں نے رسول اللہ ﷺ سے سوال کیا: ”اے اللہ کے رسول! مجھے ایسی بات بتلائیں کہ آپ کے بعد کسی سے مجھے پوچھنے کی ضرورت نہ رہے؟“

آپ ﷺ نے فرمایا:

« قُلْ أَمَنْتُ بِاللَّهِ ثُمَّ أُسْتَقِيمُ »<sup>②</sup>

”کہہ میں اللہ پر ایمان لا یا پھر اس پر استقامت اختیار کر۔“

کمال صبر اور استقامت اختیار کرنا سعادت مند اور عظیم لوگوں کا کام ہے اور یہ اسی ماک کائنات کی مدد اور خاص فضل سے ممکن ہے۔ ایک اللہ والا آگ کے انگاروں پر لیٹا ہوا ہے اور اس کی زبان پر اپنے خالق کی توحید کا ترانہ ہے اور یہ خوش بخت کتنے کڑے حالات میں بھی اپنے ماک کی یاد میں ممکن ہے اور کوئی اللہ والا خون میں لٹ پت ہے اور تیز دھار آلة اس کے جسم میں پیوست ہے، لیکن وہ قسم اٹھا کر کہتا ہے کہ میں کامیاب ہو گیا، تو کبھی کہنے والا کہتا ہے میرے رب! میرے لیے یہ دنیاوی غم اور تکلیفیں کوئی حیثیت نہیں رکھتیں، مجھے تو تیری جنت کا انتظار ہے۔ یہ کیونکر ہوتا ہے؟ اس لیے کہ اللہ تعالیٰ کی طرف سے فرشتے ایک خاص سکینت لے کر اترتے ہیں، استقامت اختیار کرنے والے کو تسلی دیتے ہیں، وہ بے خوف اور بے غم ہو جاتا ہے، اس کا سارے کا سارا جھکاؤ اپنے رب کی طرف ہو جاتا ہے اور یوں وہ دنیاوی غموں سے بے نیاز اور بے پروا ہو جاتا ہے۔

اسی لیے تو اللہ تعالیٰ نے اپنی کتاب مقدس میں ان لوگوں کو مزید تسلی دی ہے، فرمایا:

① فتح القدير: ٤/٥١٥۔

② صحيح مسلم، کتاب الایمان، باب جامع اوصاف الاسلام: ۳۸۔

﴿إِنَّ الَّذِينَ قَالُوا رَبُّنَا اللَّهُ تُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ﴾ [الاحقاف: ۱۳]

”بے شک جن لوگوں نے کہا کہ ہمارا رب اللہ ہے، پھر اس پر جمے رہے تو ان پر نہ کوئی خوف ہوگا اور نہ وہ غمگین ہوں گے۔“

اس سے اگلی آیت میں فرمایا:

﴿أُولَئِكَ أَصْحَابُ الْجَنَّةِ خُلِدِيْنَ فِيهَا جَزَاءً بِمَا كَانُوا يَعْمَلُونَ﴾ [الاحقاف: ۱۴]

”یہ اہل جنت ہیں جو سدا اسی میں رہیں گے، ان اعمال کے بد لے جو وہ کیا کرتے تھے۔“

### تہجد گزار کے لیے فرشتوں کا نزول

فرشتوں کے نزول سے فیض یا ب ہوئے والے لوگوں میں سے ایک قسم ان حضرات کی ہے جو رات کی گھریوں میں اپنے رب سے محظی گفتگو ہوتے ہیں اور اس کی رضا ڈھونڈنے کے لیے تجسس راتوں میں اس کی عبادت کرتے ہیں۔ ان کے اس عمل سے اللہ تعالیٰ خوش ہو کر ان کے لیے اپنے معزز فرشتوں کو نازل فرماتا ہے۔ فرشتوں کے نزول پر دلالت کرنے والی حدیث کے راوی سیدنا جابر بن عبد اللہ رضی اللہ عنہ بیان کرتے ہیں کہ رسول اللہ ﷺ نے فرمایا:

«مَنْ خَافَ أَنْ لَا يَقُومَ مِنْ آخِرِ اللَّيْلِ فَلَيُؤْتِرْ أَوَّلَهُ وَمَنْ طَمَعَ أَنْ يَقُومَ آخِرَهُ فَلَيُؤْتِرْ آخِرَ اللَّيْلِ فَإِنَّ صَلَةَ آخِرِ اللَّيْلِ مَشْهُودَةٌ وَذَلِكَ أَفْضَلُ وَقَالَ أَبُو مُعَاوِيَةَ: مَحْضُورَةٌ وَفِي رِوَايَةِ أُخْرَى لِمُسْلِمٍ عَنْ

جَابِرٌ فَإِنْ قِرَاءَةً آخِرِ اللَّيْلِ مَحْضُورَةٌ وَ ذَلِكَ أَفْضَلُ<sup>①</sup>

”جسے خوف ہو کہ آخری شب میں نہ اٹھ سکے گا تو وہ اول شب میں وتر پڑھ لے اور جسے آرزو ہو کہ آخر شب میں اٹھے گا تو چاہیے کہ وتر آخر شب میں پڑھے، اس لیے کہ آخر شب کی نماز ایسی ہے کہ اس میں فرشتے نازل ہوتے ہیں اور وہ افضل ہے۔“

اور ابو معاویہ نے کہا: ”محضورۃ“ (معنی دونوں کا ایک ہی ہے) اور مسلم ہی کی ایک روایت میں ہے: ”آخرات کی قراءات ایسی ہے کہ اس میں فرشتے حاضر ہوتے ہیں اور یہ افضل ہے۔“

### فجر اور عصر باجماعت ادا کرنے والوں پر فرشتوں کا نزول

فرشتوں کے نزول سے بہرہ ور ہونے والے سعادت مند حضرات کی ایک قسم وہ لوگ ہیں جو فجر اور عصر کی نمازیں باجماعت ادا کرتے ہیں۔ اس کی دلیل حضرت ابو ہریرہ رضی اللہ عنہ کی روایت ہے کہ بے شک رسول اللہ ﷺ نے فرمایا:

«يَتَعَاقِبُونَ فِيهِمْ مَلَائِكَةٌ بِاللَّيْلِ وَ مَلَائِكَةٌ بِالنَّهَارِ وَ يَجْتَمِعُونَ فِي صَلَاةِ الْفَجْرِ وَ صَلَاةِ الْعَصْرِ، ثُمَّ يَرْجُ الَّذِينَ بَاتُوا فِيهِمْ فَيَسْأَلُهُمْ وَ هُوَ أَعْلَمُ بِهِمْ: كَيْفَ تَرَكْتُمْ عِبَادِي؟ فَيَقُولُونَ: تَرَكْنَاهُمْ وَ هُمْ يُصَلِّوْنَ، وَ أَتَيْنَاهُمْ وَ هُمْ يُصَلِّوْنَ»<sup>②</sup>

① صحيح مسلم، كتاب صلاة المسافرين، باب من خاف ان لا يقوم من آخر الليل فليوتر اوله: ٧٥٥.

② صحيح بخارى، كتاب المواقف، باب فضل صلاة العصر : ٥٥٥ - صحيح مسلم: كتاب المساجد، باب فضل صلاة الصبح و العصر و المحافظة عليهما: ٦٣٢ -

”تمہارے پاس رات اور دن کو باری باری فرشتے آتے جاتے ہیں اور صبح اور عصر کی نماز میں وہ اکھٹے ہو جاتے ہیں، پھر وہ فرشتے جو تمہارے پاس رات گزارتے ہیں، وہ اوپر چڑھ جاتے ہیں۔ پس اللہ تعالیٰ ان سے پوچھتا ہے، حالانکہ وہ خوب جانتا ہے: ”تم نے میرے بندوں کو کس حال میں چھوڑا؟“ تو وہ کہتے ہیں: ”هم انھیں نماز پڑھتے ہوئے چھوڑ کر آئے ہیں اور جب ہم ان کے پاس گئے تھے، تب بھی وہ نماز میں مصروف تھے۔“

صحیح ابن خزیمہ میں یہ اضافہ بھی ہے:

① «فَاغْفِرْ لَهُمْ يَوْمَ الدِّينِ»

”فرشتے کہتے ہیں: ”اللہی! انھیں قیامت کے دن معاف فرمادینا۔“ بخاری کی اس حدیث کی تشریع میں حضرت ابو ہریرہ رضی اللہ عنہ فرماتے ہیں: ”اقررو وَا اِنْ شِئْتُمْ: (إِنَّ قُرْآنَ الْفَجْرِ كَانَ مَشْهُودًا)“ ② ”اگر تم چاہو تو یہ آیت پڑھ لو: ”بے شک فجر کے وقت قرآن کا پڑھنا موجب حضور (ملائکہ) ہے۔“

### اشراق اور ظہر کی نمازیں ادا کرنے والوں پر فرشتوں کا نزول

اشراق کے پابند اور ظہر باجماعت ادا کرنے والوں کے لیے بھی فرشتوں کا نزول ہوتا ہے، ان سعادت مند لوگوں پر فرشتوں کے نزول کی دلیل وہ حدیث ہے جسے امام مسلم رحمۃ اللہ علیہ

① صحیح ابن خزیمہ، کتاب الصلوة، باب ذکر اجتماع ملائکة اللیل و ملائکة النهار فی صلاة العصر ..... الخ : ۳۲۲۔

② صحیح بخاری، کتاب التفسیر، باب قوله: ان قرآن الفجر کان مشهودا: ۴۷۱۷۔

نے اپنی صحیح میں روایت فرمایا ہے۔ وہ اس حدیث کو ابو امامہ بن القاسم سے روایت کرتے ہیں، حضرت ابو امامہ بن القاسم فرماتے ہیں کہ عمرو بن عبّہ بن قبیلہ بنی سلم سے ہیں، کہتے ہیں کہ میں جاہلیت میں یقین کرتا تھا کہ لوگ گراہی پر ہیں اور کسی راہ پر نہیں کیونکہ وہ بتوں کی پوجا کرتے تھے۔ میں نے سنا کہ مکہ میں ایک شخص بہت سی خبریں دیتا ہے تو میں اپنی سواری پر بیٹھا اور ان کی خدمت میں حاضر ہوا:

«فَإِذَا رَسُولُ اللَّهِ صَلَّى اللَّهُ عَلَيْهِ وَسَلَّمَ مُسْتَخْفِيًّا، جُرَاءُ عَلَيْهِ قَوْمُهُ فَتَلَطَّفَتْ حَتَّى دَخَلْتُ عَلَيْهِ بِمَكَّةَ، فَقُلْتُ لَهُ مَا أَنْتَ؟ قَالَ أَنَا نَبِيٌّ فَقُلْتُ: وَمَا نَبِيٌّ؟ قَالَ أَرْسَلْنِي اللَّهُ فَقُلْتُ: وَبِأَيِّ شَيْءٍ أَرْسَلْتَكَ؟ قَالَ أَرْسَلْنِي بِصِلَةِ الْأَرْحَامِ وَكُسرِ الْأَوْثَانِ وَأَنْ يَوْحَدَ اللَّهُ لَا يُشْرِكُ بِهِ شَيْءٌ قُلْتُ لَهُ: فَمَنْ مَعَكَ عَلَى هَذَا؟ قَالَ حُرُّ وَعَبْدٌ قَالَ وَمَعَهُ يَوْمَئِذٍ أَبُوبَكْرٌ وَبِلَالٌ مِمَّنْ أَمَنَ بِهِ فَقُلْتُ: إِنِّي مُتَّبِعُكَ قَالَ: إِنَّكَ لَا تَسْتَطِيْعُ ذَلِكَ يَوْمَكَ هَذَا، أَلَا تَرَى حَالِي وَحَالَ النَّاسِ؟ وَلَكِنْ أَرْجِعُ إِلَى أَهْلِكَ، فَإِذَا سَمِعْتَ بِيْ قَدْ ظَهَرْتُ فَأَتِنِي قَالَ فَذَهَبْتُ إِلَى أَهْلِي وَقَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ، وَكُنْتُ فِي أَهْلِي فَجَعَلْتُ أَتَخْبِرُ الْأَخْبَارَ وَأَسْأَلُ النَّاسَ حِينَ قَدِمَ الْمَدِينَةَ حَتَّى قَدِمَ عَلَى نَفْرٍ مِنْ أَهْلِ يَثْرَبَ - مِنْ أَهْلِ الْمَدِينَةِ - فَقُلْتُ: مَا فَعَلَ هَذَا الرَّجُلُ الَّذِي قَدِمَ الْمَدِينَةَ فَقَالُوا: النَّاسُ إِلَيْهِ سِرَاعٌ، وَقَدْ أَرَادَ قَوْمُهُ قَتْلَهُ فَلَمْ يَسْتَطِيْعُوا ذَلِكَ فَقَدِمْتُ الْمَدِينَةَ فَدَخَلْتُ عَلَيْهِ فَقُلْتُ: يَا رَسُولَ اللَّهِ! أَتَعْرِفُنِي؟ قَالَ: نَعَمْ، أَنْتَ الَّذِي لَقِيْتَنِي بِمَكَّةَ قَالَ قُلْتُ بَلَى، فَقُلْتُ يَا نَبِيَّ اللَّهِ! أَخْبِرْنِي عَمَّا عَلِمْتَ اللَّهُ وَ

اجھلُهُ، أَخْبَرُنِي عَنِ الصَّلَاةِ قَالَ: صَلَّى صَلَاةَ الصُّبْحِ، ثُمَّ أَقْصِرُ عَنِ الصَّلَاةِ حَتَّى تَطْلُعَ الشَّمْسُ حَتَّى تَرْتَفِعَ فَإِنَّهَا تَطْلُعُ حِينَ تَطْلُعُ بَيْنَ قَرْنَى شَيْطَانٍ، وَجِئْنَيْدٌ يَسْجُدُ لَهَا الْكُفَّارُ ثُمَّ صَلَّى، فَإِنَّ الصَّلَاةَ مَشْهُودَةٌ، مَحْضُورَةٌ حَتَّى يَسْتَقِلَ الظِّلُّ بِالرُّمْحِ، ثُمَّ أَقْصِرُ عَنِ الصَّلَاةِ فَإِنَّ جِئْنَيْدٌ تُسْجَرُ جَهَنَّمُ، فَإِذَا أَقْبَلَ الْفَيْءُ فَصَلَّى فَإِنَّ الصَّلَاةَ مَشْهُودَةٌ مَحْضُورَةٌ، حَتَّى تُصَلَّى الْعَصْرُ ثُمَّ أَقْصِرُ عَنِ الصَّلَاةِ حَتَّى تَغُرُّبَ الشَّمْسُ فَإِنَّهَا تَغُرُّبُ بَيْنَ قَرْنَى شَيْطَانٍ وَجِئْنَيْدٌ يَسْجُدُ لَهَا الْكُفَّارُ قَالَ: فَقُلْتُ يَا نَبِيَ اللَّهِ! فَالْوُضُوءُ؟ حَدَّثَنِي عَنْهُ قَالَ: مَا مِنْكُمْ رَجُلٌ يُقْرِبُ وَضُوءَهُ فَيَمْضِمضُ وَيَسْتَشِقُ فَيَنْتَشِرُ إِلَّا خَرَّتْ خَطَايَا وَجْهِهِ وَفِيهِ وَخَيَاشِيمِهِ، ثُمَّ إِذَا غَسَلَ وَجْهَهُ كَمَا أَمْرَهُ اللَّهُ إِلَّا خَرَّتْ خَطَايَا وَجْهِهِ مِنْ أَطْرَافِ لِحَيَّتِهِ مَعَ الْمَاءِ ثُمَّ يَغْسِلُ يَدَيْهِ إِلَى الْمِرْفَقَيْنِ إِلَّا خَرَّتْ خَطَايَا يَدَيْهِ مِنْ آنَامِلِهِ مَعَ الْمَاءِ، ثُمَّ يَمْسَحُ رَأْسَهُ إِلَّا خَرَّتْ خَطَايَا رَأْسِهِ مِنْ أَطْرَافِ شَعْرِهِ مَعَ الْمَاءِ ثُمَّ يَغْسِلُ قَدَمَيْهِ إِلَى الْكَعْبَيْنِ إِلَّا خَرَّتْ خَطَايَا رِجْلَيْهِ مِنْ آنَامِلِهِ مَعَ الْمَاءِ فَإِنْ هُوَ قَامَ فَصَلَّى فَحَمَدَ اللَّهَ وَأَنْتَ عَلَيْهِ، وَمَجَدَهُ بِالذِّي هُوَ لَهُ أَهْلٌ وَفَرَّغَ قَلْبَهُ لِلَّهِ، إِلَّا انْصَرَفَ مِنْ خَطِيئَتِهِ كَهِيَّتِهِ يَوْمَ وَلَدَتُهُ أُمُّهُ فَحَدَّثَ عَمْرُو بْنُ عَبَّاسَةَ بِهَذَا الْحَدِيثِ أَبَا أُمَّامَةَ صَاحِبَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ لَهُ أَبُو أُمَّامَةَ: يَا عَمْرُو بْنَ عَبَّاسَةَ! انْظُرْ مَا تَقُولُ فِي مَقَامِ وَاحِدٍ يُعْطَى هَذَا الرَّجُلُ؟ فَقَالَ عَمْرُو: يَا أَبَا أُمَّامَةَ! لَقَدْ كَبِرَتْ سِنَّيْ وَرَقَّ عَظِيمِيْ وَاقْتَرَبَ أَجَلِيْ وَمَا بِيْ حَاجَةٌ أَنْ أَكُذِّبَ عَلَى اللَّهِ، وَلَا

عَلَى رَسُولِهِ لَوْلَمْ أَسْمَعْتُهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَّا  
مَرَّةً أَوْ مَرَّتَيْنِ أَوْ ثَلَاثَةً۔ حَتَّى عَدَ سَبْعَ مَرَّاتٍ۔ مَا حَدَّثُ بِهِ أَبَدًا وَ  
لِكِنْنِي سَمِعْتُهُ أَكْثَرَ مِنْ ذَلِكَ» <sup>①</sup>

”رسول اللہ ﷺ ان دنوں چھپے ہوئے تھے اور ان کی قوم ان کے اوپر غالب اور  
سلطنتی پھر میں نے کوئی حیلہ کیا اور مکہ میں داخل ہوا اور آپ ﷺ سے عرض کی:  
”آپ (ﷺ) کون ہیں؟“ آپ نے فرمایا: ”میں نبی ہوں۔“ میں نے عرض کیا:  
”نبی کے کہتے ہیں؟“ فرمایا: ”مجھے اللہ نے پیغام دے کر بھیجا ہے۔“ میں نے  
کہا: ”آپ کو کیا پیغام دیا گیا ہے؟“ فرمایا: ”مجھے پیغام دیا گیا ہے ناتے داروں  
سے نیکی کرنے کا اور بتوں کو توڑنے کا اور اکیلے اللہ کی عبادت کرنے کا اور اس  
کے ساتھ کسی کوشش کرنے کا۔“ میں نے آپ ﷺ سے عرض کی: ”اس دین  
پر آپ (ﷺ) کے ساتھ کون ہے؟“ آپ ﷺ نے فرمایا: ”آزاد اور غلام۔“  
راوی نے کہا: ”ان دنوں آپ ﷺ کے ساتھ ابو بکر رضی اللہ عنہ اور بلاں شیعہ تھے، جو  
آپ ﷺ پر ایمان لا چکے تھے۔“ پھر میں نے عرض کیا: ”میں آپ ﷺ کا ساتھ  
دینا چاہتا ہوں۔“ آپ ﷺ نے فرمایا: ”ان دنوں یہ تم سے نہ ہو سکے گا۔ کیا تم  
میرے اصحاب کا حال نہیں دیکھتے؟ تم اپنے گھر لوٹ جاؤ، پھر جب سنو  
کہ میں غالب آگیا ہوں تو میرے پاس آنا۔“ انہوں نے کہا کہ میں اپنے گھر چلا  
گیا اور رسول اللہ ﷺ مدینہ میں آئے، میں اپنے گھر میں لوگوں سے خبر لیتا رہتا  
تھا اور پوچھتا رہتا تھا۔ جب آپ ﷺ مدینے میں آئے اور ایک قافلہ مدینہ سے  
میرے پاس آیا تو میں نے اس سے پوچھا: ”اس صاحب نے کیا کیا جو مدینہ میں

❶ صحیح مسلم، کتاب صلاۃ المسافرین، باب اسلام عمرو بن عبسة: ۸۳۲۔

آئے ہیں؟“ انھوں نے کہا: ”لوگ ان کی طرف دوڑ رہے ہیں، ان کی قوم نے انھیں مار ڈالنا چاہا مگر وہ کچھ نہ کر سکے۔“ پھر میں مدینہ آیا اور آپ ﷺ کے پاس حاضر ہوا اور میں نے کہا: ”اے اللہ کے رسول! آپ مجھے پہچانتے ہیں؟“ آپ ﷺ نے فرمایا: ”ہاں! تم وہی ہو جو مجھ سے مکہ میں ملے تھے۔“ میں نے کہا: ”جی ہاں!“ پھر میں نے عرض کیا: ”اے اللہ کے نبی! مجھے بتائیے جو اللہ نے آپ کو سکھایا اور میں نہیں جانتا اور مجھے نماز کے بارے میں خبر دیجیے؟“ تب آپ ﷺ نے فرمایا: ”صحح کی نماز پڑھو، پھر نماز سے رک جاؤ یہاں تک کہ آفتاب طلوع ہو اور بلند ہو جائے، اس لیے کہ وہ شیطان کے دونوں سینگوں کے درمیان سے نکتا ہے اور اس وقت کافر لوگ اسے سجدہ کرتے ہیں، پھر جب آفتاب بلند ہو جائے تو نماز پڑھو کہ اس وقت کی نماز میں فرشتے گواہی دیں گے اور حاضر ہوں گے۔ یہاں تک کہ نیزے کا سایہ اس کے برابر ہو جائے (سورج ڈھل جائے) پھر نماز پڑھو، اس لیے کہ اس نماز میں فرشتے گواہی دیں گے اور حاضر ہوں گے۔ یہاں تک کہ تم عصر پڑھو پھر رکے رہو یہاں تک کہ آفتاب غروب ہو جائے، اس لیے کہ وہ شیطان کے دونوں سینگوں کے درمیان غروب ہوتا ہے۔“ پھر میں نے عرض کیا: ”اے اللہ کے نبی! اب وضو کا طریقہ بھی بیان فرمائیے؟“ آپ ﷺ نے فرمایا: ”تم میں سے جو شخص وضو کا پانی لے کر کلی کرے اور ناک میں ڈالے اور ناک جہاڑے تو اس عمل سے چہرہ، منہ اور نہنھوں کے سب گناہ جھٹر جاتے ہیں، پھر جب وہ منہ دھوتا ہے جیسا اللہ تعالیٰ نے حکم دیا ہے تو اس کے چہرے کے گناہ اس کی ڈاڑھی کے کناروں سے پانی کے (قطروں کے) ساتھ گرتے جاتے ہیں، پھر جب وہ اپنے ہاتھ کہنیوں تک دھوتا ہے، تو

دونوں ہاتھوں کے گناہ اس کی انگلیوں کے پوروں سے پانی کے ساتھ گر جاتے ہیں، پھر مسح کرتا ہے تو اس کے سر کے گناہ، اس کی بالوں کی نوکوں سے پانی کے ساتھ گر جاتے ہیں، پھر دونوں پاؤں دھوتا ہے ٹخنوں تک، تو دونوں پیروں کے گناہ انگلیوں کے پوروں سے پانی کے ساتھ گر جاتے ہیں، پھر اگر وہ کھڑا ہوا اور اس نے نماز پڑھی اور تعریف کی اللہ کی اور خوبیاں بیان کیں اور بڑائی کی اس کی جو اس کی شان کو لائق ہے اور اپنے دل کو خاص اسی کے لیے اس کے غیر سے خالی کیا تو وہ بے شک اپنے گناہوں سے ایسا صاف ہو گیا گویا اس کی ماں نے آج ہی اسے جنا ہے۔“ پھر یہ حدیث عمرو بن عبّس رضی اللہ عنہ نے ابو امامہ سے بیان کی، جو صحابی رسول تھے تو انہوں نے کہا: ”اے عمرو بن عبّس! دیکھو تم کیا کہتے ہو، کہیں ایک جگہ (یعنی ایک عمل سے) آدمی کو اتنا ثواب مل سکتا ہے (تمہارے بیان میں فرق ہے)؟“ تب عمرو بن عبّس رضی اللہ عنہ نے کہا: ”اے ابو امامہ! میں بوڑھا ہو چکا ہوں، میری ہڈیاں گل گئیں اور میں موت کے کنارے پہنچ چکا ہوں، پھر مجھے کیا ضرورت جو اللہ اور اس کے رسول ﷺ پر جھوٹ باندھوں، اگر میں اس حدیث کو رسول اللہ ﷺ سے ایک، دو یا تین یا سات بار بھی سنتا تو کبھی بیان نہ کرتا مگر میں نے اس سے بھی زیادہ بار (اس حدیث کو) سنائے۔“

### جمعہ کے لیے اول وقت آنے والوں پر فرشتوں کا نزول

حضرت ابو ہریرہ رضی اللہ عنہ فرماتے ہیں کہ نبی کریم ﷺ نے فرمایا:

«إِذَا كَانَ يَوْمُ الْجُمُعَةِ وَقَفَتِ الْمَلَائِكَةُ عَلَى بَابِ الْمَسْجِدِ

يَكْتُبُونَ الْأَوَّلَ فَالْأَوَّلَ، وَ مَثَلُ الْمُهَاجِرِ كَمَثَلِ الَّذِي يُهَدِّى بَدَنَةً، ثُمَّ  
كَالَّذِي بَقَرَةً ثُمَّ كَبُثَا ثُمَّ دَجَاجَةً، ثُمَّ بَيْضَةً، فَإِذَا خَرَجَ الْإِمَامُ طَوَّا  
صُحْفَهُمْ وَ يَسْتَمِعُونَ إِلَيْهِ» <sup>①</sup>

”جمعہ کے دن فرشتے مسجد کے دروازے پر کھڑے ہو جاتے ہیں اور وہ سب سے  
پہلے اور اس کے بعد آنے والوں کے نام لکھتے رہتے ہیں۔ پہلی گھری میں آنے  
والے کا ثواب اس شخص کے برابر ہے جس نے اللہ کی راہ میں اونٹ کی قربانی  
کی۔ دوسری گھری میں آنے والے کا ثواب گائے کی قربانی کا، تیسرا گھری میں  
آنے والے کا ثواب مینڈھے کی قربانی جتنا ہے، پھر جیسے مرغی صدقہ کی، پھر جیسے  
انڈا صدقہ کیا، پھر جب امام منبر پر آ جاتا ہے تو فرشتے رجڑ سمیٹ لیتے ہیں اور  
خطبہ سننے میں مصروف ہو جاتے ہیں۔“

اس حدیث سے نزول ملائکہ کے ساتھ ساتھ جمعہ اور جمعہ ادا کرنے والوں کی عزت اور  
شان کو بیان کیا گیا ہے، نیزان سعادت مند حضرات کے لیے باعزت ملائکہ کو پابند کیا گیا  
ہے۔ جہاں دنیا میں یوم جمعہ اہل ایمان کے لیے خوشی اور سعادت کا باعث ہے وہاں یہی  
جمعہ انہی خوش بخت لوگوں کے لیے جنت میں بھی عزت و افتخار اور خوشی و شادمانی کا دن  
ہوگا۔ حضرت انس بن مالک رض بیان فرماتے ہیں کہ رسول اللہ ﷺ نے ارشاد فرمایا:  
«أَتَانِيْ جِبْرِيلُ وَ فِيْ يَدِهِ كَهْيَةَ الْمِرْأَةِ الْبَيْضَاءِ، فِيْهَا نُكْتَةٌ سَوْدَاءُ،  
فَقُلْتُ : مَا هَذِهِ يَا جِبْرِيلُ؟ قَالَ : هَذِهِ الْجُمُعَةُ، بَعْثَتِ بِهَا رَبُّكَ إِلَيْكَ  
تَكُونُ عِيْدًا لَكَ وَ لِأَمَّتِكَ بَعْدَكَ، فَقُلْتُ : مَا لَنَا فِيْهَا؟ فَقَالَ : لَكُمْ

① صحيح بخاري، كتاب الجمعة، باب الاستماع إلى الخطبة: ٩٢٩۔ صحيح مسلم،  
كتاب الجمعة، باب فضل التهجير يوم الجمعة: ٨٥٧: سے قبل۔

خَيْرٌ كَثِيرٌ، أَنْتُمُ الْآخِرُونَ السَّابِقُونَ يَوْمَ الْقِيَامَةِ، وَ فِيهَا سَاعَةٌ  
لَا يُوَافِقُهَا عَبْدٌ مُسْلِمٌ يُصَلَّى يَسْأَلُ اللَّهَ فِيهَا شَيْئًا إِلَّا أُعْطَاهُ إِيمَانًا ،  
فَقُلْتُ : مَا هَذِهِ النُّكْتَةُ السُّودَاءُ؟ قَالَ : هَذِهِ السَّاعَةُ، تَقُومُ يَوْمَ  
الْجُمُوعَةِ، وَهُوَ سَيِّدُ الْأَيَّامِ، وَ نَحْنُ نُسَمِّيهِ يَوْمَ الْمَزِيدِ ، قُلْتُ :  
يَا جِبْرِيلُ ! مَا الْمَزِيدُ ؟ قَالَ : ذَلِكَ أَنَّ رَبَّكَ اتَّخَذَ فِي الْجَنَّةِ وَادِيًّا  
أَفْيَحَ مِنْ مِسْلِكٍ أَيْضًا ، فَإِذَا كَانَ يَوْمُ الْجُمُوعَةِ مِنْ أَيَّامِ الْآخِرَةِ يَحْبِطُ  
الرَّبُّ تَبَارَكَ وَ تَعَالَى عَنْ عَرْشِهِ إِلَى كُرْسِيِّهِ، وَ حُفَّ الْكُرْسِيُّ بِمَنَابِرَ  
مِنْ نُورٍ فَجَلَسَ عَلَيْهَا النَّبِيُّونَ ، وَ حُفَّتِ الْمَنَابِرُ بِكُرَاسِيٍّ مِنْ ذَهَبٍ  
فَجَلَسَ عَلَيْهَا الشُّهَدَاءُ، وَ يَهْبِطُ أَهْلُ الْغُرَفِ مِنْ غُرَفِهِمْ، فَيَجْلِسُونَ  
عَلَى كُثُبَانِ الْمِسْلِكِ، لَا يَرَوْنَ لِأَهْلِ الْكُرَاسِيِّ وَ الْمَنَابِرِ عَلَيْهِمْ فَضْلًا  
فِي الْمَجْلِسِ، وَ يَبْدُو لَهُمْ ذُو الْجَلَالِ وَ الْإِكْرَامِ، فَيَقُولُ : سَلُوْنِي ،  
فَيَقُولُونَ : نَسْأَلُكَ الرِّضا يَا رَبِّ ! فَيَقُولُ : رِضَايُ أَحَلَّكُمْ دَارِي ، وَ  
أَنَّا لَكُمْ كِرَامَتِي ، ثُمَّ يَقُولُ : سَلُوْنِي ، فَيَقُولُونَ بِاجْمَعِهِمْ : نَسْأَلُكَ  
الرِّضا ، فَيُشَهِّدُهُمْ عَلَى الرِّضا ، ثُمَّ : سَلُوْنِي ، فَيَسْأَلُونَهُ حَتَّى يَنْتَهِي  
كُلُّ عَبْدٍ مِنْهُمْ ، ثُمَّ يَفْتَحُ عَلَيْهِمْ مَا لَا عَيْنٌ رَأَتُ وَ لَا أُذْنٌ سَمِعَتْ وَ  
لَا خَطَرَ عَلَى قَلْبِ بَشَرٍ » <sup>①</sup>

”میرے پاس جبریل عليه السلام آئے اور ان کے ہاتھ میں سفید شیشے کی طرح کوئی چیز  
تحی، لیکن اس میں ایک سیاہ نکتہ تھا، میں نے سوال کیا: ”اے جبریل! یہ کیا ہے۔“  
اس نے جواب دیا: ”یہ جمعہ کا دن ہے، اللہ تعالیٰ اسے آپ ﷺ کے لیے بھیجا

❶ المعجم الأوسط: ٦٧١٧ - مجمع الزوائد: ٤٢١/١٠ - ابو یعلی الموصلى: ٢١٩/٧

ہے تاکہ یہ آپ کے لیے اور آپ کے بعد آپ کی امت کے لے عید ہو۔“ میں نے کہا: ”اس میں ہمارے لیے کیا ہے؟“ تو اس نے جواب دیا: ”تمہارے لیے اس میں بہت زیادہ خیر ہے، تم (دنیا میں) سب سے آخر میں ہو لیکن آخرت میں تم سب سے پہلے ہو اور اس دن میں ایک ایسی گھڑی ہے کہ جو مسلمان بھی اس کو نماز کی حالت میں پالیتا ہے اور اللہ تعالیٰ سے کسی بھلائی کا سوال کرتا ہے تو اللہ تعالیٰ وہ بھلائی اسے ضرور عطا کر دیتے ہیں۔“ پھر میں نے سوال کیا: ”یہ سیاہ نکتہ کیا چیز ہے؟“ تو اس نے کہا: ”یہ قیامت کا دن ہے جو جمعہ ہی کو آئے گی، جمعہ کا دن سب دنوں کا سردار ہے۔ ہم اس دن کو (عالم بالا میں) ”المزید“ کے نام سے یاد کرتے ہیں۔“ میں نے کہا: ”اے جبریل! ”المزید“ کیا ہے؟“ اس نے جواب دیا: ”اللہ تعالیٰ نے جنت میں ایک سفید کستوری کی بہت کشادہ وادی بنائی ہے، جب جمعہ کا دن آتا ہے تو اللہ تعالیٰ اپنے عرش سے کرسی کی طرف آتے ہیں۔ کرسی کے ارد گرد نور کے منبر رکھ دیے جاتے ہیں جن پر انبیاء علیهم السلام بیٹھ جاتے ہیں اور نور کے منبروں کے ارد گرد سونے کی کریاں رکھ دی جاتی ہیں جن پر شہید بیٹھ جاتے ہیں، پھر بالاخانوں والے اپنے بالاخانوں سے نیچے اترتے ہیں اور کستوری کے ٹیلوں پر بیٹھ جاتے ہیں (ایک حدیث میں اہل غرفہ کی حوریں ہیں) وہ اہل الکرسی (یعنی شہداء) اور اہل المنابر (یعنی انبیاء) کے بیٹھنے میں خود پر فضیلت پر حسد نہیں کرتے، پھر اللہ تعالیٰ ان کی طرف متوجہ ہوتا ہے اور کہتا ہے: ”تم مجھ سے کوئی سوال کرو۔“ وہ کہتے ہیں: ”اے ہمارے رب! ہم تیری رضا چاہتے ہیں۔“ تو اللہ تعالیٰ کہتا ہے: ”میری رضا نے تم کو میرے گھر میں اتارا ہے اور میری کرامت نے تم کو پالیا ہے۔“ پھر اللہ تعالیٰ کہے گا: ”مجھ سے سوال کرو۔“ وہ سب کے سب

کہیں گے: ”ہم تجھ سے تیری رضا کا سوال کرتے ہیں۔“ پھر اللہ تعالیٰ ان کو اپنی رضا پر گواہ بنائے گا پھر کہے گا: ”تم مجھ سے سوال کرو۔“ پھر وہ اللہ سے سوال کریں گے حتیٰ کہ ہر ایک اپنی خواہش کا سوال کر دے گا پھر اللہ تعالیٰ ان کے لیے ظاہر کرے گا وہ چیز جسے کسی آنکھ نے نہ دیکھا ہو گا نہ کسی کان نے نہ سنا ہو گا اور نہ کسی دل میں اس کا خیال گزرا ہو گا۔“

جمعہ اور جمعہ کی پابندی کرنے والوں کی قیامت کے دن امتیازی شان ہو گی، اس امتیازی شان کی دلیل وہ حدیث ہے جسے امام حاکم رحمۃ اللہ علیہ نے حضرت ابو موسیٰ الاشعری رحمۃ اللہ علیہ سے روایت فرمایا ہے۔ وہ بیان فرماتے ہیں کہ رسول اللہ ﷺ نے ارشاد فرمایا:

”اللہ تعالیٰ سب دنوں کو قیامت کے دن ان کی اصلی شکل کے مطابق اٹھائے گا البتہ جمعہ کے دن کو چمکتا ہوا اور روشن بنائے گا۔ جس طرح دہن کو سہیلیاں خصتی کے وقت گھیر لیتی ہیں اسی طرح جمعہ ادا کرنے والے اس کے گرد جمع ہو جائیں گے اور جمعہ ان کا راستہ روشن کرے گا، جس کی روشنی میں وہ چل رہے ہوں گے، ان لوگوں کے رنگ برف کی طرح سفید ہوں گے، ان کی خوشبو کستوری کی طرح مہک رہی ہو گی اور وہ کافور کے پہاڑوں سے گزر رہے ہوں گے، جن و انس ان کا نظارہ کریں گے۔ یہ لوگ خوش کن حیرانی کی وجہ سے نیچے نہیں دیکھ پائیں گے حتیٰ کہ جنت میں داخل ہو جائیں گے۔ ان کے اس مرتبے کو کوئی نہیں پہنچ سکے گا سوائے ان لوگوں کے جو اللہ کی رضا کی خاطر اذان کی ذمہ داری ادا کرتے ہیں۔“ <sup>①</sup>

① المستدرک الحاکم، کتاب الجمعة: ۲۷۷/۱۔ امام حاکم اور امام ذہبی رحمۃ اللہ علیہ نے اسے صحیح قرار دیا ہے۔ علامہ البانی رحمۃ اللہ علیہ نے بھی اسے صحیح قرار دیا ہے۔ صحیح الجامع الصغیر: ۱۸۷۲۔

مولائے کریم سے ابجا ہے کہ وہ ہمیں جمعہ وقت پر ادا کرنے اور پھر جمعہ کی مبارک گھڑی کو پانے کی توفیق عطا فرمائے اور آخرت میں یوم جمعہ کو ہمارے لیے شادمانی بنائے اور اپنی رضا مندی عطا فرمائے اور جمعہ کو ہمارے لیے روشنی بنادے۔ (آمین یا رب العالمین !)

**بیان میں اذان و اقامت کہہ کر تنہ نماز پڑھنے والے پر فرشتوں کا نزول**

فرشتوں کے نزول کی سعادت پانے والوں میں ایک سعادت مندوہ شخص ہے جس پر چیل میدان، صحراء یا جنگل میں نماز کا وقت آجائے اور وہ وضو کرنے کے بعد اذان اور اقامت کہہ کر نماز ادا کرے، تو کثیر تعداد میں فرشتے اس کے مقتدی بن جاتے ہیں۔ یہ اس کی اللہ کے ساتھ محبت ہے، جس کا اسے ثمرہ ملتا ہے۔ اس حقیقت کو امام عبدالرزاق رضالله نے اپنی کتاب ”المصنف“ میں بیان کیا ہے۔

حضرت سلمان رضی اللہ عنہ فرماتے ہیں کہ رسول اللہ ﷺ نے ارشاد فرمایا:

«إِذَا كَانَ الرَّجُلُ بِأَرْضٍ قَيْ فَحَانَتِ الصَّلَاةُ فَلْيَتَوَضَّأْ فَإِنْ لَمْ يَجِدْ مَاءً فَلْيَتَمِّمْ فَإِنْ أَقَامَ صَلَّى مَعَهُ مَلَكًا وَ إِنْ أَذْنَ وَ أَقَامَ صَلَّى خَلْفَهُ مِنْ جُنُودِ اللَّهِ مَا لَا يُرَى طَرَفَاهُ»<sup>①</sup>

”جب کوئی شخص جنگل میں ہو اور نماز کا وقت ہو جائے تو اسے چاہیے کہ وضو کر لے، اگر پابی موجود نہ ہو تو تمیم کر لے، پھر اگر اقامت کہہ کر نماز پڑھے تو اس کے دونوں فرشتے (کراما کاتبین) بھی اس کے ساتھ نماز پڑھتے ہیں اور اگر اذان اور اقامت

① الترغيب و الترهيب، كتاب الصلاة، الترغيب في الأذان و ما جاء في فضله :

- ۱۸۳ / ۱

کے بعد پڑھے تو اس کے پچھے اللہ کے شکر نماز پڑھتے ہیں کہ ان کے دونوں کناروں کو دیکھا نہیں جا سکتا۔“

اس حدیث میں ”جنود اللہ“ سے مراد فرشتے ہیں۔ اس کی تائید میں سنن الکبریٰ للبیهقیٰ کی روایت ہے۔ حضرت سلمان فارسی رض کہتے ہیں کہ رسول اللہ ﷺ نے فرمایا:

«مَا مِنْ رَجُلٍ يَكُونُ بِأَرْضٍ قِيَّ فَيُؤْذَنُ بِحَضْرَةِ الصَّلَاةِ وَيُقِيمُ الصَّلَاةَ فَيُصَلَّى إِلَّا صَلَّى خَلْفَهُ مِنَ الْمَلَائِكَةِ مَا لَا يُرَى طَرْفَاهُ  
يَرَكُونَ بِرُكُوعِهِ وَيَسْجُدُونَ بِسُجُودِهِ وَيُوْمِنُونَ عَلَى دُعَائِهِ» <sup>①</sup>

”کوئی آدمی ایسا نہیں کہ جو کسی جنگل میں ہو اور جب نماز کا وقت ہو تو وہ اذان کہے، اقامت کہے اور نماز پڑھے مگر اس کے پچھے فرشتے نماز پڑھتے ہیں کہ ان کے دونوں کناروں کو دیکھا نہیں جا سکتا۔ وہ جب رکوع کرتا ہے تو وہ بھی رکوع کرتے ہیں اور جب سجدہ کرتا ہے تو وہ بھی سجدہ کرتے ہیں اور اس کی دعا پر آمین کہتے ہیں۔“

### عدم موجود بھائی کے لیے دعا پر فرشتے کا نزول

ان خوش بخت حضرات کا تذکرہ صحیح مسلم میں موجود ہے، اس حدیث کے راوی صفوان رض ہیں، وہ عبد اللہ بن صفوان کے بیٹے اور ام الدراء کے شوہر تھے۔ انہوں نے بیان کیا:

”میں شام آیا تو ابوالدرداء رض کے گھر حاضر ہوا، لیکن انھیں گھر میں نہ پایا۔

❶ کنز العمال : ۲۰۹۳۰ - السنن الکبریٰ للبیهقیٰ، کتاب الصلوة، باب ستة الاذان و الاقامة۔

ام الدرداء رض سے ملاقات ہوئی تو انھوں نے کہا: ”تمہارا اس ہمال حج کا ارادہ ہے؟“ میں نے کہا: ”جی ہاں!“ کہنے لگی: ”اللہ تعالیٰ سے ہمارے لیے خیریت کی دعا کرنا کیوں کہ بلا شک و شبه نبی کریم صلی اللہ علیہ وسلم فرمایا کرتے تھے:

« دَعْوَةُ الْمَرْءِ الْمُسْلِمِ لِأَخِيهِ بِظَهَرِ الْغَيْبِ مُسْتَجَابَةٌ، عِنْدَ رَأْسِهِ مَلَكُ مُوَكَّلٌ كُلَّمَا دَعَا لِأَخِيهِ بِخَيْرٍ، قَالَ الْمَلَكُ الْمُوَكَّلُ بِهِ: آمِينٌ وَلَكَ بِعِمْثٌ ① »

”مسلمان شخص کی اپنے عدم موجود بھائی کے بارے میں دعا قبول کی جاتی ہے، اس کے سر کے پاس فرشتہ مقرر ہوتا ہے، جب بھی وہ اپنے بھائی کے لیے خیر کی دعا کرتا ہے تو مقرر کردہ فرشتہ کہتا ہے: ”آمین! (اے اللہ! اس کی دعا قبول فرما) اور تیرے لیے اس کی مثل (جو تو اپنے بھائی کے لیے طلب کر رہا ہے وہی چیز اللہ تھے عطا فرمائے گا)۔“

”صفوان نے کہا کہ پھر میں بازار کی طرف نکلا تو وہاں ابو الدرداء رض سے ملاقات ہوئی تو انھوں نے بھی نبی کریم صلی اللہ علیہ وسلم سے روایت کرتے ہوئے دیسی ہی حدیث بیان فرمائی۔“

ام الدرداء رض فرماتی ہیں کہ ابو الدرداء رض کے تین سو ساٹھ دینی دوست تھے جن کے لیے وہ نماز میں دعا کیا کرتے تھے، ان کی زوجہ نے اس بارے میں ان سے بات کی تو وہ فرمائے لگے:

”أَفَلَا أَرْغَبُ أَنْ تَدْعُوا لِي الْمَلَائِكَةُ؟“ ②

① صحیح مسلم، کتاب الذکر والدعاء، باب فضل الدعاء للمسلمین بظهور الغیب: ۲۷۳۳۔

② سیر اعلام النبلاء: ۳۵۱۲ - ابن عساکر: ۲۱۳۸۹، ۱۳ -

”کیا میں اس بات کی رغبت نہ رکھوں کہ فرشتے میرے لیے دعا کریں۔“

### اللہ کے لیے کسی بھائی سے ملاقات پر فرشتے کا نزول

تمام تعلقات اللہ تعالیٰ کی خاطر رکھے جائیں تو یہ بڑے اجر و ثواب کا کام ہے اور یہ کام فرشتے کے نازل ہونے کا سبب بھی بتتا ہے۔ اس بات کی دلیل صحیح مسلم میں موجود ہے۔

حضرت ابو ہریرہ رض بیان فرماتے ہیں کہ نبی کریم ﷺ نے فرمایا:

«أَنَّ رَجُلًا زَارَ أَخَا لَهُ فِي قَرْيَةٍ أُخْرَى فَأَرْصَدَ اللَّهُ لَهُ عَلَى مَدْرَجَتِهِ مَلَكًا، فَلَمَّا أَتَى عَلَيْهِ قَالَ: أَيْنَ تُرِيدُ؟ قَالَ أُرِيدُ أَخَا لَيْ فِي هَذِهِ الْقَرْيَةِ، قَالَ: هَلْ لَكَ عَلَيْهِ مِنْ نِعْمَةٍ تَرْبُهَا؟ قَالَ: لَا غَيْرَ أَنِّي أَحْبَبْتُهُ فِي اللَّهِ عَزَّ وَ جَلَّ قَالَ فَإِنَّمَا رَسُولُ اللَّهِ إِلَيْكَ بِأَنَّ اللَّهَ قَدْ أَحْبَبَ كَمَا أَحْبَبْتَهُ فِيهِ» <sup>①</sup>

”ایک آدمی دوسری بستی کی طرف اپنے دینی بھائی کی ملاقات کے لیے نکلا تو اللہ تعالیٰ نے راستے میں ایک فرشتہ مقرر کر دیا۔ جب وہ اس فرشتے کے پاس پہنچا تو اس فرشتے نے پوچھا: ”کہاں جا رہے ہو؟“ اس نے کہا: ”اس بستی میں اپنے بھائی کے پاس جا رہا ہوں۔“ فرشتے نے پوچھا: ”کیا تو نے اس پر کوئی احسان کیا ہے جسے بڑھانا چاہتا ہے؟“ کہا: ”نہیں، بس اتنی سی بات ہے کہ اللہ عز و جل کی رضا کی خاطر میں اس سے محبت کرتا ہوں۔“ فرشتے نے کہا: ”میں اللہ تعالیٰ کی طرف سے تمہارے پاس پہنچنے کے آیا ہوں، جس طرح تو نے اللہ کی رضا کی خاطر اس

① صحیح مسلم، کتاب البر و الصلة، باب فضل الحب فی الله: ۲۵۶۷۔

سے محبت کی ہے اللہ تعالیٰ بھی تم سے محبت فرماتے ہیں۔“

ایک دوسری روایت میں ہے:

”قیامت کے دن اللہ کریم فرمائیں گے کہ میری بزرگی کے لیے آپس میں محبت کرنے والے کہاں ہیں؟ آج میں انھیں اپنے سایہ میں رکھوں اور آج کے دن کوئی سایہ نہیں سوانے میرے سانے کے۔“<sup>①</sup>

### راہِ خیر میں خرچ کرنے والوں کے لیے فرشتوں کا نزول

جن سعادت مند حضرات کے لیے فرشتے نازل ہوتے ہیں ان میں وہ لوگ بھی ہیں جو خیر کی راہوں میں خرچ کرتے ہیں۔ اس بات کی دلیل صحیحین میں موجود ہے۔

حضرت ابو ہریرہ رض بیان کرتے ہیں کہ بے شک نبی کریم ﷺ نے فرمایا:

« مَا مِنْ يَوْمٍ يُصْبِحُ الْعِبَادُ فِيهِ إِلَّا مَلَكًا يَنْزِلَانِ فَيَقُولُ أَحَدُهُمَا:  
اللَّهُمَّ أَعْطِ مُنْفِقًا خَلْفًا، وَ يَقُولُ الْآخَرُ اللَّهُمَّ أَعْطِ مُمْسِكًا تَلَفًا »<sup>②</sup>

”کوئی دن ایسا نہیں جس میں بندے صحیح کرتے ہیں مگر دو فرشتے نازل ہوتے ہیں، ان میں سے ایک (دعا کرتے ہوئے) کہتا ہے: ”اے اللہ! خرچ کرنے والے کو بدل عطا کر۔“ اور دوسرا (بد دعا کرتے ہوئے) کہتا ہے: ”اے اللہ!  
روکنے والے (اللہ کی راہ میں خرچ نہ کرنے والے) کے نصیب میں تباہی کر۔“

فرشتوں کے نزول کی دوسری دلیل مند احمد اور صحیح ابن حبان میں موجود ہے، حضرت

❶ صحیح مسلم، کتاب البر و الصلة، باب فضل العجب في الله: ۲۵۶۶۔

❷ صحیح بخاری، کتاب الزکوة، باب قول الله تعالى ”فاما من اعطى واتقى“ :

۱۴۴۲ - صحیح مسلم، کتاب الزکاة، باب فی المتفق والممسک: ۱۰۱۰ -

ابوالدرداء رضی اللہ عنہ سے روایت ہے انھوں نے بیان کیا کہ رسول اللہ ﷺ نے فرمایا:

«مَا طَلَعَتْ شَمْسٌ قَطُّ إِلَّا بُعِثَتْ بِجَنْبَتِهَا مَلَكًا مَلَكَانِ يُنَادِيَانِ، يُسْمِعَانَ أَهْلَ الْأَرْضِ غَيْرَ الثَّقَلَيْنِ: يَا أَيُّهَا النَّاسُ! هَلْمُوا إِلَى رَبِّكُمْ فَإِنَّ مَا قَلَّ وَ كَفَى خَيْرٌ مِّمَّا كَثُرَ وَ الْهُنَى، وَ لَا آتَتْ شَمْسٌ قَطُّ إِلَّا بُعِثَتْ بِجَنْبَتِهَا مَلَكًا مَلَكَانِ يُنَادِيَانِ يُسْمِعَانَ أَهْلَ الْأَرْضِ إِلَّا الثَّقَلَيْنِ: اللَّهُمَّ أَعْطِ مُنْفِقًا خَلْفًا وَ أَعْطِ مُمْسِكًا تَلَفًا»<sup>①</sup>

”ہر روز طلوع آفتاب کے وقت اس کے دونوں جانب دو فرشتے بھیجے جاتے ہیں اور وہ دونوں بلند آواز میں پکارتے ہیں، جسے جن و انس کے علاوہ سارے زمین والے سنتے ہیں: ”اے لوگو! اپنے رب کی طرف آؤ، کفایت کرنے والا تحوزہ (مال) غافل کرنے والے زیادہ (مال) سے بہتر ہے۔“ اور غروب آفتاب کے وقت اس کی دونوں جانب دو فرشتے بھیجے جاتے ہیں اور وہ دونوں بلند آواز میں پکارتے ہیں، جسے جن و انس کے علاوہ سارے زمین والے سنتے ہیں: ”اے اللہ! خرج کرنے والے کو بدل عطا فرماؤ اور روکنے والے کے نصیب میں تباہی کر۔“ اے اللہ! فرشتوں کے نزول اور ان کی دعاؤں کی سعادت ہمارے نصیب میں بھی کر دے اور ہمیں دل کھول کر اپنی راہوں میں خرج کرنے کی توفیق عطا فرم۔ (آمین یا رب العالمین!)

### قطع رحمی کے باوجود صد رحمی کرنے والے پر فرشتے کا نزول

بدسلوکی کے باوجود حسن سلوک کرنے والے کے لیے فرشتہ ناصرف نازل ہوتا ہے بلکہ

① مسند احمد: ۵/۱۹۷ - ابن حبان: ۳۳۲۹ - مجمع الزوائد: ۳/۱۲۲

اس وقت تک اس کی مدد میں رہتا ہے جب تک وہ حسن سلوک کرتا رہتا ہے۔ ایسے خوش بخت شخص کا تذکرہ صحیح مسلم میں موجود ہے، حضرت ابو ہریرہ رض سے روایت ہے کہ ایک شخص نے عرض کی:

«يَا رَسُولَ اللَّهِ! إِنَّ لِيْ قَرَابَةً أَصِلُّهُمْ وَ يَقْطَعُونِي وَ أَحُسْنُ إِلَيْهِمْ وَ يُسِيئُونَ إِلَيْيَّ، وَ أَحَلُّمُ عَنْهُمْ وَ يَجْهَلُونَ عَلَيَّ، فَقَالَ: لَئِنْ كُنْتَ كَمَا قُلْتَ فَكَانَمَا تُسِفُّهُمُ الْمَلَ، وَ لَا يَزَالُ مَعَكَ مِنَ اللَّهِ ظَهِيرٌ عَلَيْهِمْ مَا دُمْتَ عَلَى ذَلِكَ» <sup>①</sup>

”اے اللہ کے رسول! میرے کچھ رشتہ دار ایسے ہیں کہ میں ان سے تعلق جوڑتا ہوں اور وہ مجھ سے تعلق توڑتے ہیں، میں ان سے حسن سلوک کرتا ہوں اور وہ میرے ساتھ برا سلوک کرتے ہیں، میں ان کے ساتھ تحمل و برداشتی کا مظاہرہ کرتا ہوں اور وہ میرے ساتھ نادافی سے پیش آتے ہیں۔“ آپ صلی اللہ علیہ وسلم نے فرمایا: ”اگر ایسا ہی ہے جیسا کہ تو نے کہا ہے تو تو گویا ان کے منہ میں گرم را کھڑاں رہا ہے، ان کے مقابلے میں تیرے ساتھ ہمیشہ اللہ کی طرف سے ایک مددگار رہے گا، جب تک تیرا رویہ ایسا رہے گا۔“

صحیحین کی ایک اور حدیث جس میں فرشتے کے نزول اور مدد کے علاوہ فوائد ہیں۔

ابو ہریرہ رض فرماتے ہیں کہ آپ صلی اللہ علیہ وسلم نے فرمایا:

”جو شخص اپنی روزی میں فراغی اور عمر میں اضافہ چاہتا ہے تو وہ صلدہ رحمی کرے۔“ <sup>②</sup>

① صحیح مسلم، کتاب البر والصلة، باب صلة الرحم وتحريم قطیعتها: ۲۵۵۸۔

② بخاری، کتاب الادب، باب من بسط له في الرزق لصلة الرحم: ۵۹۸۵۔

## مریض کی عیادت کرنے والوں کے لیے فرشتوں کا نزول

وہ سعادت مند لوگ جو اپنے بیمار بھائی کی عیادت کے لیے جانے والے ہیں، ان حضرات کے اس پر خلوص عمل کو دیکھ کر اللہ کریم اپنی مقرب مخلوق فرشتوں کو ان کے لیے نازل ہونے کا حکم دیتے ہیں اور یہ فرشتے ان خوش بخت حضرات کے ساتھ چل کر بیمار تک پہنچتے ہیں۔ اس کی دلیل مند احمد میں موجود ہے، حضرت علیؓ بیان فرماتے ہیں کہ میں نے رسول اللہ ﷺ کو فرماتے سنًا:

« مَا مِنْ مُسْلِمٍ يَعُودُ مُسْلِمًا إِلَّا أَبْتَعَثَ اللَّهُ سَبْعِينَ الْفَ مَلَكٍ يُصَلُّونَ عَلَيْهِ فِي أَيِّ سَاعَةٍ النَّهَارِ كَانَتْ، حَتَّىٰ يُمْسِي وَ مِنْ أَيِّ سَاعَةٍ مِنَ اللَّيلِ كَانَتْ، حَتَّىٰ يُصْبِحَ »<sup>①</sup>

”جب کوئی مسلمان دن کی کسی گھری میں اپنے (مسلمان) بھائی کی عیادت کرے تو اللہ تعالیٰ ستر ہزار فرشتے صحیحتے ہیں جو شام تک اس کے لیے دعا کرتے ہیں اور اگر رات کے کسی وقت عیادت کرے تو وہ فرشتے صحیح تک اس کے لیے دعا کرتے رہتے ہیں۔“

مند احمد کی ایک دوسری روایت جس کے راوی حضرت علیؓ ہی ہیں، وہ بیان کرتے ہیں کہ میں نے رسول اللہ ﷺ سے سنًا:

”جو صحیح سورے مریض کی عیادت کی غرض سے نکلے تو ستر ہزار فرشتے اس کے ساتھ چلتے ہیں اور وہ شام تک اس کے لیے دعائے مغفرت کرتے رہتے ہیں اور

<sup>①</sup> مسند احمد: ۱۸۱۱۔ الشیخ شعیب الارنوو ط نے اسے موقف صحیح قرار دیا ہے۔

اسے جنت میں ایک باغ عطا کیا جاتا ہے اور اگر شام کے وقت اس کی پیار پرسی کے لیے روانہ ہو تو ستر ہزار فرشتے اس کے ساتھ چلتے ہیں اور وہ سب صبح تک اس لیے دعائے مغفرت کرتے رہتے ہیں اور جنت میں اسے ایک باغ عطا کیا جاتا ہے۔<sup>①</sup>

تیمارداری پر رغبت دلانے والی ایک اور روایت جسے امام مسلم رضی اللہ عنہ نے حضرت ثوبان رضی اللہ عنہ سے روایت کیا ہے، وہ فرماتے ہیں کہ نبی کریم صلی اللہ علیہ وسلم نے ارشاد فرمایا:

«إِنَّ الْمُسْلِمَ إِذَا عَادَ أَخَاهُ الْمُسْلِمَ، لَمْ يَزُلْ فِي خُرُفَةِ الْجَنَّةِ حَتَّى يُرْجَعَ»<sup>②</sup>

”بے شک مسلمان جب اپنے مسلمان بھائی کی عیادت کرتا ہے تو واپسی تک وہ جنت کے تازہ پھل چنے میں مصروف رہتا ہے۔“  
کسی نے سوال کیا کہ اے اللہ کے رسول! ”خُرُفَةُ الْجَنَّةِ“ کیا ہے؟ تو آپ صلی اللہ علیہ وسلم نے فرمایا: ”جَنَّا هَا“ یعنی اس کے تازہ پھل چنا۔

صحیح مسلم کی ایک اور حدیث میں عیادت مریض کی اہمیت کے متعلق حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا:

«إِنَّ اللَّهَ عَزَّ وَ جَلَّ يَقُولُ يَوْمَ الْقِيَامَةِ يَا ابْنَ آدَمَ! مَرِضْتُ فَلَمْ تَعْدُنِي، قَالَ: يَا رَبِّ! كَيْفَ أَعُوذُكَ وَ أَنْتَ رَبُّ الْعَالَمِينَ؟ قَالَ: أَمَا عَلِمْتَ أَنَّ عَبْدِي فُلَانًا مَرِضَ فَلَمْ تَعْدُهُ؟ أَمَا عَلِمْتَ أَنَّكَ لَوْ عُدْتَهُ لَوَجَدْتَنِي عِنْدَهُ؟»<sup>③</sup>

① مسند احمد: ۱۲۱/۱۔ الشیخ شعیب ارنوو ط نے اس کو موقوف صحیح قرار دیا ہے۔

② صحیح مسلم، کتاب البر والصلة، باب فضل عیادة المریض: ۲۵۶۸۔

③ صحیح مسلم، کتاب البر والصلة، باب فضل عیادة المریض: ۲۵۶۹۔

”بے شک اللہ تعالیٰ روز قیامت فرمائیں گے: ”اے آدم کے بیٹے! میں بیمار ہوا تو تو نے میری عیادت (مزاج پری) نہیں کی۔“ انسان کہے گا: ”اے میرے رب! میں کیسے تیری عیادت کرتا جبکہ تو تمام جہانوں کا پروردگار ہے؟“ اللہ فرمائیں گے: ”کیا تجھے علم نہیں تھا کہ میرا فلاں بندہ بیمار ہوا لیکن تو نے اس کی مزاج پری نہیں کی۔ کیا تجھے علم نہیں تھا کہ اگر تو اس کی بیمار پری کرتا تو یقیناً تو مجھے اس کے پاس پاتا (یعنی میری رضا تجھے حاصل ہوتی)؟“

اگر غور کیا جائے تو معلوم ہوتا ہے کہ مریض کی بیمار پری کا اجر و ثواب اور حملہ کس قدر عظیم ہے، اللہ ہمیں اس عظمت والے عمل کو اپنانے کی توفیق عطا فرمائے۔ (آمین!)

### اللہ تعالیٰ کی نعمتوں کے قدر دان پر فرشتے کا نزول

جب بندہ اپنے مالک کی عطا کی گئی نعمتوں کا شکر ادا کرتا ہے، تو اللہ کریم اس کے شکر ادا کرنے کو بے حد پسند کرتے ہیں اور پھر کائنات کا رب اس بندے پر نعمت کو بڑھاتے ہیں اور اس کی قدر دافی کرتے ہیں۔ اللہ رب العزت ارشاد فرماتے ہیں:

﴿لَيْسُ شَكْرُّكُمْ لَا زِيَّدَنُّكُمْ﴾ (ابراهیم: ۷)

”اگر تم شکر گزاری کرو گے تو بے شک میں تمھیں زیادہ دوں گا۔“

ایک سعادت مند جس نے اپنے رب کے انعامات کی قدر دافی کی اور اس قدر دافی کا صلہ انعامات میں اضافے کے ساتھ ساتھ اسے فرشتے کے نازل ہونے کی سعادت بھی میر آئی، اس خوش بخت کا تذکرہ صحیح مسلم میں موجود ہے، حضرت ابو ہریرہ رض روایت کرتے ہیں کہ رسول اللہ ﷺ نے فرمایا:

کے رسمیت میں اضافے کے ساتھ ساتھ اسے فرشتے کے نازل ہونے کی سعادت بھی میر آئی، اس خوش بخت کا تذکرہ صحیح مسلم میں موجود ہے، حضرت ابو ہریرہ رض روایت کرتے ہیں کہ رسول اللہ ﷺ نے فرمایا:

”بنی اسرائیل میں سے تین آدمی تھے، ایک کوڑھی سفید داغ والا، دوسرا گنجا اور تیسرا اندھا تھا، سو اللہ نے چاہا کہ انھیں آزمائے، تو ان کے پاس فرشتہ بھیجا۔ وہ سفید داغ والے کے پاس آیا اور اس سے کہا: ”تجھے کون سی چیز زیادہ پیاری ہے؟“ اس نے کہا: ”اچھارنگ اور اچھی کھال اور یہ کہ مجھ سے یہ بیماری دور ہو جائے، جس کے سبب لوگ مجھ سے گھن کھاتے ہیں۔“ آنحضرت ﷺ نے فرمایا: ”فرشتے نے اس پر ہاتھ پھیرا تو اس کی گھن دور ہوئی اور اسے اچھارنگ اور اچھی کھال دی گئی، پھر فرشتے نے پوچھا: ”تجھے کون سامال پسند ہے؟“ اس نے کہا: ”اونٹ یا کھا گائے۔“ اس حدیث کے راوی اسحاق بن عبد اللہ کوشک پڑھ گیا کہ اس نے اونٹ مانگا یا گائے، بہر حال سفید داغ والے نے یا گنجے نے، ان میں سے ایک نے اونٹ اور دوسرے نے گائے کی خواہش کی۔ سو اسے دس ماہ کی گا بھن اونٹی دی گئی، پھر فرشتے نے دعا دی: ”اللہ تعالیٰ تیرے لیے اس میں برکت دے۔“ آپ ﷺ نے فرمایا: ”پھر فرشتہ گنجے کے پاس آیا اور کہا: ”تجھے کون سی چیز زیادہ پسند ہے؟“ اس نے کہا: ”عمده بال اور یہ کہ یہ بیماری جاتی رہے جس کے سبب لوگ مجھ سے گھن کھاتے ہیں۔“ چنانچہ فرشتے نے اس پر ہاتھ پھیرا تو اس کی بیماری دور ہو گئی اور اسے اچھے بال ملے۔ فرشتے نے کہا: ”تجھے کون سامال پسند ہے؟“ اس نے کہا: ”گائے۔“ سواس کو گا بھن گائے مل گئی۔ فرشتے نے دعا دیتے ہوئے کہا: ”اللہ تیرے مال میں برکت دے۔“ آپ ﷺ نے فرمایا: ”پھر فرشتہ اندھے کے پاس آیا اور کہا: ”تجھے کون سی چیز پسند ہے؟“ اس نے کہا: ”یہ کہ اللہ تعالیٰ میری آنکھ کو بینائی دے تو میں لوگوں کو دیکھا کروں۔“ آنحضرت ﷺ نے فرمایا: ”پھر فرشتے نے اس پر ہاتھ پھیرا تو اسے بینائی دے دی گئی پھر فرشتے نے کہا:

”کون سا مال تجھے پسند ہے۔“ اس نے کہا: ”بھیڑ اور بکری۔“ تو اسے گا بھن بکری مل گئی، پھر اونٹی، گائے اور بکری پھلی پھولیں، پھر ہوتے ہوتے سفید داغ والے کے جنگل بھرا وٹ ہو گئے، سنجے کی جنگل بھر گائیں ہو گئیں اور اندر ہے کی جنگل بھر بکریاں ہو گئیں۔ آنحضرت ﷺ نے فرمایا: ”کچھ عرصہ بعد وہی فرشتہ سفید داغ والے کے پاس اپنی پہلی صورت اور شکل میں آیا اور اس نے کہا: ”میں محتاج آدمی ہوں، سفر میں میرے تمام اسباب کٹ گئے، سو آج منزل پر پہنچنا میرے لیے ممکن نہیں سوائے اللہ کی مدد کے اور تیری مدد کے، میں تجھے سے مانگتا ہوں اسی کے نام پر جس نے تجھے سترارٹ اور ستری کھال دی اور مال اور اونٹ دیے، مجھے ایک اونٹ دے جو میرے سفر میں کام آئے۔“ اس نے کہا: ”مجھ پر لوگوں کے حق بہت ہیں۔“ فرشتے نے کہا: ”البتہ میں تجھے پہچانتا ہوں بھلا تو محتاج کوڑھی نہ تھا؟ تجھ سے لوگ گھن کھاتے تھے، پھر اللہ نے اپنے فضل سے تجھے یہ مال دیا۔“ اس نے جواب دیا: ”میں نے تو یہ مال اپنے باپ دادا سے پایا، جو کئی پشتون سے بڑے آدمی تھے۔“ فرشتے نے کہا: ”اگر تو جھوٹا ہو تو اللہ تجھے دیسا ہی کر دے جیسا تو پہلے تھا۔“ پھر فرشتہ سنجے کے پاس آیا، اسی صورت اور شکل میں اور اس سے کہا جیسا سفید داغ والے سے کہا تھا۔ اس نے بھی وہی جواب دیا جو سفید داغ والے نے دیا تھا۔ فرشتے نے کہا: ”اگر تو جھوٹا ہو تو اللہ تجھے دیسا ہی کر ڈالے جیسا تو تھا۔“ آپ ﷺ نے فرمایا: ”پھر فرشتہ اندر ہے کے پاس گیا اپنی اسی و شکل و صورت میں اور کہا: ”میں محتاج آدمی ہوں، مسافر ہوں، سفر میں میرے سب دیلے اور مدد بیریں کٹ گئیں سو میرا آج منزل پر پہنچنا بغیر اللہ کی مدد اور تیری مدد کے مشکل ہے، میں تجھے سے اللہ کے نام پر جس نے تجھے آنکھ دی، ایک بکری مانگتا

ہوں، وہ میرے سفر میں کام آئے گی۔“ اس نے کہا: ”بے شک میں اندھا تھا، اللہ نے مجھے آنکھ دی، تو لے جا ان بکریوں میں سے جتنا تیرا جی چاہے اور چھوڑ جا بکریوں میں سے جتنا تیرا جی چاہے، اللہ کی قسم! آج جو چیز اللہ کی راہ میں تو لے گا، میں تجھے مشکل میں نہیں ڈالوں گا۔“ فرشتے نے کہا: ”اپنے مال کو اپنے پاس رکھو، تم تینوں آدمی آزمائے گئے تھے، سو تجھ سے تو اللہ راضی ہوا مگر تیرے دونوں ساتھیوں سے ناخوش ہوا۔“<sup>①</sup>

### توبہ کے متلاشی پر فرشتوں کا نزول

توبہ کرنے والا شخص اللہ کریم کو بے حد پسند ہے اور تائب شخص کو دیکھ کر اللہ تعالیٰ خوش ہوتا ہے، ایسے شخص کی سابقہ برائیاں بھی نیکیوں میں تبدیل کر دی جاتی ہیں۔  
 توبہ کرنے والوں میں سے ایک ایسے خوش بخت شخص کا تذکرہ کیا جا رہا ہے جس نے تین چار یا پندرہ بیس آدمیوں کو قتل نہیں کیا تھا بلکہ یہ شخص ایک سوانانوں کا قاتل تھا۔ تو اللہ رب العزت نے اس کے دل میں اپنا ڈر ڈال دیا اور یہ شخص توبہ کے لیے تیار ہو گیا۔  
 توبہ کا یہ متلاشی شخص گھر سے نکلا تو اس پر موت وارد ہو گئی تو اس سعادت مند کے لیے فرشتے اتر آئے۔ اس خوش نصیب کا تذکرہ صحیحین میں موجود ہے۔ حضرت ابوسعید خدری رض بیان کرتے ہیں کہ نبی کریم ﷺ نے ارشاد فرمایا:

”تم سے پہلے زمانے میں ایک آدمی تھا جس نے ننانوے قتل کیے تھے، اس نے

<sup>①</sup> صحیح مسلم، کتاب الزهد، باب الدینا سجن للهون و جنة لکافر : ۲۹۶۴۔  
 صحیح بخاری، کتاب الاحادیث الانباء، باب ابرص و اعمى و اقرع فی بنی اسرائیل : ۳۴۶۴۔

روئے زمین کے سب سے بڑے عالم کے بارے میں دریافت کیا تو اسے ایک راہب کا پتا بتایا گیا۔ وہ راہب کے پاس حاضر ہوا اور کہا: ”میں نے ننانوے (۹۹) قتل کیے ہیں، کیا میری توبہ قبول ہو سکتی؟“ راہب نے کہا: ”نہیں!“ اس پر اس نے راہب کو بھی قتل کر کے سو کا عدد پورا کر دیا۔ اس نے پھر زمین کے سب سے بڑے عالم کے بارے میں دریافت کیا تو اسے ایک عالم دین کا پتا بتایا گیا۔ اس نے عالم دین سے کہا: ”میں نے ایک سو آدمی قتل کیے ہیں، کیا میری توبہ قبول ہونے کی کوئی صورت ہے؟“ عالم دین نے کہا: ”ہاں! بھلا توبہ کے اور اس کے درمیان کوئی حائل ہو سکتا ہے؟ فلاں علاقے میں چلے جاؤ، وہاں کچھ لوگ اللہ تعالیٰ کی عبادت کرتے ہیں، تم بھی ان کے ساتھ مل کر اللہ تعالیٰ کی عبادت کرو اور اپنی اس زمین کی طرف واپس مت آنا، یہ برائی کی زمین ہے۔“ وہ آدمی وہاں سے چل پڑا، جب ٹھیک راستے کے درمیان میں پہنچا تو اس کی موت کا وقت آگیا، اس کے بارے میں رحمت کے فرشتے اور عذاب کے فرشتے آپس میں جھگڑ پڑے۔ رحمت کے فرشتوں نے کہا: ”یہ اللہ تعالیٰ کی طرف چے دل سے توبہ کر کے آرہا تھا۔“ عذاب کے فرشتوں نے کہا: ”اس نے قطعاً کوئی نیک کام نہیں کیا۔“ اب ایک فرشتہ آدمی کی صورت میں ان کے پاس آیا، فرشتوں نے اس (آدمی نما فرشتے) کو اپنا فیصل بنالیا (اس فیصلہ دینے والے) فرشتے نے کہا:

«قِيسُوا مَا بَيْنَ الْأَرْضَيْنِ فَإِلَى أَيْتَهُمَا كَانَ أَدْنِي فَهُوَ لَهُ فَقَاسُوا فَوَجَدُوهُ أَدْنِي إِلَى الْأَرْضِ الَّتِي أَرَادَ فَقَبَضَتُهُ مَلَائِكَةُ الرَّحْمَةِ»<sup>①</sup>

”دونوں مقامات کے درمیان کا فاصلہ ناپ لو اور جس مقام سے وہ قریب ہے اس

① صحیح مسلم، کتاب التوبۃ، باب قبول توبۃ القاتل و ان کثر قتلہ: ۲۷۶۶۔ صحیح بخاری، کتاب احادیث الانبیاء، باب: ۳۴۷۰۔

میں اس کا شمار کرلو۔” فرشتوں نے پورے فاصلے کو ناپا، تو جس علاقے کی طرف اس کا رخ تھا وہ قریب تر نکلا۔ لہذا رحمت کے فرشتوں نے اس کی روح قبض کی۔“

ایک دوسری روایت میں ہے:

<sup>①</sup> «فَكَانَ إِلَيَّ الْقَرِيبَةُ الصَّالِحةُ أَقْرَبَ مِنْهَا بِشِبْرٍ فَجُعِلَ مِنْ أَهْلِهَا»  
”وَهُوَ آدُمٌ نِيْكَ لَوْگُوں کی بستی کے صرف ایک بالشت زیادہ قریب تھا چنانچہ اسے نیک لَوْگُوں میں شمار کیا گیا۔“

صحیح بخاری کی ایک حدیث میں ہے:

«فَأَوْحَى اللَّهُ تَعَالَى هَذِهِ أَنْ تَقْرَبِي وَأَوْحَى إِلَى هَذِهِ أَنْ تَبَاعِدِي وَ  
<sup>②</sup> قَالَ قِيسُوسُوا مَا يَبْيَنُهُمَا فَوُجِدَ إِلَى هَذِهِ أَقْرَبَ بِشِبْرٍ فَغُفرَ لَهُ»

”اللہ تعالیٰ نے برے علاقے کی زمین کو حکم دیا کہ دور ہو جا (لبی ہو جا) اور نیک علاقے کی زمین کو حکم دیا کہ تو قریب تر ہو جا اور (فرشتوں کو) حکم دیا کہ ان دونوں علاقوں کا رقبہ ناپ لو۔ چنانچہ (یہ شخص) اس نیک علاقے کی طرف ایک بالشت قریب پایا گیا تو اس کی بخشش ہو گئی۔“

کون ہے جو بندے اور توبہ کے درمیان حائل ہو سکتا ہے۔ اللہ تعالیٰ ہمیں توبہ کے پچے طلب گار بنائے تاکہ فرشتوں کی معاونت حاصل ہو سکے اور ان کے نزول کی سعادت کو ہم پاسکیں۔ توبہ کرنے والے شخص کے لیے رسول اللہ ﷺ نے فرمایا:

<sup>③</sup> «الْتَّائِبُ مِنَ الذَّنْبِ كَمَنْ لَا ذَنْبَ لَهُ»

① صحیح مسلم، کتاب التوبہ، باب قبول توبۃ القاتل وان کثر قتلہ: ۲۷۶۶۔

② صحیح بخاری، کتاب احادیث الانبیاء، باب: ۳۴۷۰۔

③ ابن ماجہ، کتاب الزهد، باب ذکر التوبۃ: ۴۲۵۰۔ علامہ البانی رحمہ اللہ نے اسے حسن قرار دیا ہے۔

”گناہ سے توبہ کرنے والا ایے ہے گویا اس کے ذمہ کوئی گناہ ہی نہیں۔“  
توبہ سے متعلق اگر فرمانِ حُمَن پڑھ لیا جائے تو وہ اس حدیث سے بڑھ کر ہے کہ گناہ بھی  
نیکیوں میں بھی تبدیل ہو جاتے ہیں۔ اللہ تعالیٰ نے فرمایا:

﴿إِلَّا مَنْ تَابَ وَآمَنَ وَعَمِلَ عَمَلاً صَالِحًا فَأُولَئِكَ يُبَدِّلُ اللَّهُ  
سَيِّئَاتِهِمْ حَسَنَتِ وَكَانَ اللَّهُ غَفُورًا رَّحِيمًا﴾ (الفرقان: ۷۰)

”سوائے ان لوگوں کے جو توبہ کریں اور ایمان لا میں اور نیک کام کریں ایے  
لوگوں کے گناہوں کو اللہ تعالیٰ نیکیوں میں بدل دیتا ہے، اللہ تعالیٰ بخشنے والا، مہربانی  
کرنے والا ہے۔“

### ایک سعادت مند کے جنازے کے ساتھ فرشتوں کا چلنا

ایک سعادت مند جس کے جنازے کے ساتھ فرشتے چل رہے تھے، یہ صحابی  
رسول ﷺ تھے اور یہ شخص کتنی ہی عظمت کا مالک تھا، جس کی خاطر اللہ کریم نے اپنے فرشتوں  
کو نازل فرمادیا، جو اس کی میت کے ساتھ پیدل چل رہے تھے، عہد رسالت ﷺ میں یہ  
منفرد نوعیت کا جنازہ تھا۔ اس خوش نصیب صحابی (رضی اللہ عنہ) کا نام ہی مل سکا اور نہ مزید  
وضاحت مل سکی۔ البتہ نزول الملائکہ کی سعادت اس کا مقدر بی۔ اس کی دلیل سنن ابی داؤد  
میں موجود ہے۔

حضرت ثوبان (رضی اللہ عنہ) بیان فرماتے ہیں:

«أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ أُتِيَ بِدَابَّةٍ وَهُوَ مَعَ الْجَنَازَةِ  
فَأَبَى أَنْ يَرْكَبَ، فَلَمَّا أَنْصَرَفَ أُتِيَ بِدَابَّةٍ فَرَكِبَ، فَقِيلَ لَهُ، فَقَالَ: إِنَّ

الْمَلَائِكَةَ كَانَتْ تَمْشِي فَلَمْ أُكُنْ لَأْرَكَبْ وَ هُمْ يَمْشُوْنَ، فَلَمَّا  
ذَهَبُوا رَكِبْ<sup>①</sup> »

”رسول اللہ ﷺ ایک جنازے کے ساتھ چل رہے تھے، سواری پیش کی گئی تو آپ ﷺ نے سوار ہونے سے انکار فرمادیا، جب واپس ہوئے تو دوبارہ سواری پیش کی گئی تو آپ ﷺ سوار ہو گئے، جب آپ ﷺ سے اس بارے سوال کیا گیا تو آپ ﷺ نے فرمایا: ”فرشتے پیدل چل رہے تھے، ان کے چلتے ہوئے مجھے سوار ہونا گوارا نہ تھا اور جب وہ چلے گئے تو میں سوار ہو گیا۔“

### رسول کریم ﷺ پر درود بھیجنے والوں پر فرشتوں کا نزول

رسول کریم ﷺ پر درود بھیجنا ایمان کا جز ہے اور خیر و برکت کو سمینے کا باعث بھی اور جو کوئی اس سے اعراض کرے، اس کے لیے تباہی، ہی تباہی ہے اور ایسا بد بخت شخص اپنے آپ کو ہلاکت میں ڈالنے والا ہے۔ درود پاک درجات کی بلندی، گناہوں کا کفارہ اور شفاعت مصطفیٰ ﷺ کا راستہ ہموار کرنے والا انمول تھفہ ہے اور غموں سے نجات کا نسخہ ہے مگر درود پاک کے الفاظ کا مسنون ہونا ضروری ہے۔ درود اللہ رب العزت کی سنت اور اس کا حکم ہے اور اس کے ملائکہ کا کلام ہے۔ وہ سعادت مند حضرات جو درود پاک کو اپنا ورد بناتے ہیں، ان کے لیے کائنات کا رب اپنے معزز فرشتوں کو نازل ہونے کا حکم دیتا ہے اور وہ مقرب

❶ سنن ابی داود، کتاب الجنائز، باب الرکوب فی الجنائز : ۳۱۷۷۔ المستدرک للحاکم، کتاب الجنائز، باب الماشی امام الجنائز و الراکب خلفها : ۳۵۵/۱۔ علامہ البانی رضی اللہ عنہ نے اس حدیث کی سند کو صحیح قرار دیا ہے۔ احکام الجنائز : ص ۹۷۔

فرشته ایے سعادت مند لوگوں کو تلاش کرتے پھرتے ہیں۔ اس کی دلیل سنن نسائی میں موجود ہے۔

حضرت عبد اللہ بن مسعود رضی اللہ عنہ روایت کرتے ہیں کہ رسول اللہ ﷺ نے فرمایا:

«إِنَّ لِلَّهِ مَلَائِكَةً سَيَّاحِينَ فِي الْأَرْضِ يُبَلِّغُونَنِي مِنْ أُمَّتِي السَّلَامَ»<sup>①</sup>

”اللہ تعالیٰ نے میری امت کے لوگوں کا سلام مجھے پہنچانے کے لیے فرشتے مقرر کر رکھے ہیں جو زمین پر گشت کرتے رہتے ہیں۔“

حضرت ابو ہریرہ رضی اللہ عنہ سے مروی حدیث میں ہے کہ رسول اللہ ﷺ نے فرمایا:

«لَا تَجْعَلُوا بُيُوتَكُمْ قُبُورًا وَ لَا تَجْعَلُوا قَبَرِي عِيدًا وَ صَلُوًا عَلَى فِإِنْ صَلَاتَكُمْ تَبْلُغُنِي حِيثُ كُنْتُمْ»<sup>②</sup>

”اپنے گھروں کو قبرستان نہ بناؤ اور میری قبر کو میلا گاہ نہ بنانا، تم میرے اوپر درود پڑھو۔ بے شک تمہارا درود مجھے پہنچایا جاتا ہے جہاں کہیں بھی تم ہو۔“

### ذکر الہی اور تقویٰ اختیار کرنے والے مسافر کے لیے فرشتے کا نزول

اللہ کریم کی رحمت کتنی وسیع ہے کہ جب اللہ کا بندہ سفر کی تیاری کرتا ہے، تو وہ اپنے سفر میں اپنے خالق و مالک سے ڈرنے کے ساتھ ساتھ اس کے ذکر میں معروف ہو جاتا ہے۔ تو اس پر ہیز گار بندے کا مالک خوش ہو کر اس خوش نصیب آدمی کے لیے ایک معزز فرشتہ نازل

① سنن نسائی، کتاب السہو، باب التسلیم علی النبی ﷺ: ۱۲۸۳۔ علامہ البانی رحمۃ اللہ علیہ نے اسے صحیح قرار دیا ہے۔

② ابو داؤد، کتاب المناسک، باب زیارت القبور: ۲۰۳۲۔ قال البانی رحمہ اللہ و سنبہ حسن۔ هدایۃ الرواۃ: ۸۸۶۔

فرمادیتا ہے، جو اس کا ہم سفر بن جاتا ہے بلکہ اس کے پیچھے سوار ہو جاتا ہے۔ یقیناً یہ فرشتہ معاون اور مددگار ہوتا ہے جو مسلسل سفر ختم ہونے تک اس کی رفاقت میں رہتا ہے۔ اس عظیم مسافر اور اللہ کی راہ میں نکلنے والے کی عظمت کو امام طبرانی رض نے نقل فرمایا ہے۔ حضرت عقبہ بن عامر رض فرماتے ہیں کہ رسول کریم صلی اللہ علیہ وسلم نے فرمایا:

« مَا مِنْ رَّاكِبٍ يَخْلُو فِي مَسِيرِهِ بِاللَّهِ وَذِكْرِهِ، إِلَّا رَدْفَةُ، مَلَكٌ، وَ لَا يَخْلُو بِشِعْرٍ وَ نَحْوٍ، إِلَّا كَانَ رَدْفَةُ شَيْطَانٌ » <sup>①</sup>

”نہیں کوئی سوار علیحدہ ہوتا اپنے سفر میں اللہ اور اس کے ذکر کے ساتھ مگر اس کا ساتھی فرشتہ ہوتا ہے اور اسی طرح نہیں علیحدہ ہوتا ہے کوئی شعر گو (برے اور غلط اشعار) یا اس کی مثل کے ساتھ، مگر اس کا ساتھی شیطان ہوتا ہے۔“

### دین کے طالب علم کے لیے فرشتوں کا نزول

دین اسلام کا علم سکھنے والا جب علم کی تلاش میں نکتا ہے تو اللہ کریم اس کی منزل کو آسان فرمادیتے ہیں اور اس کا نکلنا اللہ کی راہ میں شمار ہوتا ہے اور ایسے شخص کے لیے جنت کا راستہ آسان کر دیا جاتا ہے اور رحمٰن کے فرشتے اس خوش نصیب کے لیے اپنے پر بچھادیتے ہیں۔ طالب علم کے اس عظیم مرتبہ کو حضرات ائمہ احمد، ابن ماجہ، حاکم، ابن حبان اور الطیالس رحمۃ اللہ علیہ نے نقل فرمایا ہے، حضرت ابو درداء اور صفوان بن عسال رض سے روایت ہے کہ رسول اللہ صلی اللہ علیہ وسلم

❶ الترغیب و الترهیب، الترغیب فی ذکر الله لمن رکب دابته : ۷۳۱۴۔ مجمع الزوائد : ۱۳۱/۱۰۔ امام البانی رض نے بھی اس حدیث کو حسن قرار دیا ہے۔ صحیح الجامع الصغیر : ۵۷۰۶۔ طبرانی فی الکبیر : ۱۷/۳۲۴۔

نے فرمایا:

« مَا مِنْ خَارِجٍ خَرَجَ مِنْ بَيْتِهِ فِي طَلَبِ الْعِلْمِ إِلَّا وَضَعَتْ لَهُ  
الْمَلَائِكَةُ أَجْنِحَتَهَا، رِضاً بِمَا يَصْنَعُ »<sup>①</sup>

”جب بھی کوئی شخص اپنے گھر سے علم کی تلاش میں نکلتا ہے تو اس طالب علم کے  
لیے اس کے اس عمل سے خوش ہو کر فرشتے اپنے پر رکھ دیتے ہیں۔“

کتنی سعادت اور عزت کی بات ہے کہ مخلص طالب علم کے لیے معزز فرشتے اپنے پر بچھا  
دیں۔ یہ اس لیے ہے کہ طالب علم اپنے رب کی رضا کو تلاش کرنے اور اس کے دین کو  
پھیلانے کے لیے یہ کام کرتا ہے۔ تو جو اللہ تعالیٰ کا بن جاتا ہے تو اللہ کریم اس سے گھری  
الفت اور چاہت رکھتا ہے۔

### قرب قیامت مکہ اور مدینہ کے مومنوں کے لیے فرشتوں کا نزول

مکہ اور مدینہ دو امن و سلامتی والے شہر ہیں اور کونیں کے تاجدار کا ان دو شہروں سے گھرا  
تعلق اور وابستگی تھی۔ پوری دنیا کے شہروں میں سے سب سے عزت و احترام والے یہ دو  
سلامتی کے شہر ہیں اور قرب قیامت ان دو شہروں میں صرف مومن ہی رہ سکیں گے، باقی  
سب یوں نکال دیے جائیں گے جیسے کپڑے سے میل نکال دیا جاتا ہے۔

ان سعادت مندوں کا تذکرہ جو مکہ مکرہ اور مدینہ منورہ میں باقی رہ جائیں گے اور

❶ سنن ابن ماجہ، کتاب السنۃ، باب فضل العلماء والحدث على طلب العلم: ۲۲۶۔ اس  
حدیث کو امام البانی رحمۃ اللہ علیہ نے صحیح قرار دیا ہے۔ دیکھیے صحیح الجامع الصغیر:  
۶۲۹۷، ۵۷۰۲۔

دجال ان شہروں کا رخ کرے گا تو زمین و آسمان کا رب ان کی حفاظت کے لیے فرشتوں کو نازل فرمادے گا۔ صحیح مسلم میں موجود ہے، حضرت انس بن مالک رض فرماتے ہیں کہ رسول اللہ ﷺ نے ارشاد فرمایا:

«لَيْسَ مِنْ بَلَدٍ إِلَّا سَيَطُوطُهُ الدَّجَالُ، إِلَّا مَكَّةً وَ الْمَدِينَةَ وَ لَيْسَ نَقْبَتُ  
مِنْ أَنْقَابِهَا إِلَّا عَلَيْهِ الْمَلَائِكَةُ صَافِينَ تَحْرُسُهَا فَيَنْزِلُ بِالسُّبَحَةِ  
<sup>①</sup> فَتَرْجُفُ الْمَدِينَةَ ثَلَاثَ رَجَفَاتٍ، يَخْرُجُ إِلَيْهِ مِنْهَا كُلُّ كَافِرٍ وَ مُنَافِقٍ»

”کوئی شہر ایسا نہیں جس میں دجال نہ جائے، سوائے مکہ اور مدینہ کے۔ اس کے راستہ پر فرشتے صفائی باندھے کھڑے ہوں گے اور چوکیداری کریں گے، پھر دجال اس سر زمین میں اترے گا (مدینہ کے قریب) اور مدینہ تین بار (زلزلہ سے) کاپنے گا اور اس میں جو کافر یا منافق ہوگا وہ دجال کے پاس چلا جائے گا۔“

دوسری لمبی روایت میں ہے کہ وہ کوئی بستی نہیں چھوڑے گا سوائے مکہ اور مدینہ کے، دجال کہے گا:

”وَهُوَ مَجْهُوَّلٌ بِالْحَرَامِ هُوَ مِنْ أَنْ دَوْشُرُوْنَ مِنْ جَانِهِ كَيْ جَبْ بَهْيِ كُوشْ كَرُوْنَ گَأَتْ  
اپنے سامنے فرشتے کونگی تلوار کے ساتھ پاؤں گا اور وہ مجھے روک دے گا۔“ <sup>②</sup>

### فکر آخرت اور ذکر الہی میں مشغول افراد کے لیے فرشتوں کا نزول

ملائکہ کے نزول کی سعادت سے فیض یا ب ہونے والوں میں ایک خوش بخت وہ ہے جو

① صحیح مسلم، کتاب الفتنه، باب قصة الحساسة: ۲۹۴۳۔

② صحیح مسلم، کتاب الفتنه، باب قصة الحساسة: ۲۹۴۲۔

ہمیشہ آخرت کی فکر میں اور اپنے رب کریم کے ذکر میں مشغول رہتا ہے۔ لیکن یہ کام انتہائی مشکل ہے، مشکل کا مطلب یہ نہیں ہے کہ اس کو بالکل کرنا ہی نہیں بلکہ ممکن حد تک فکر آخرت اور ذکر الہی میں مشغول رہنا چاہیے اور کوشش کرنی چاہیے کہ زیادہ سے زیادہ وقت فکر آخرت اور ذکر الہی میں گزرے اور اپنے ایمان کی فکر کرنی چاہیے۔ جیسے حضرت خظلہ رض کو اپنے ایمان کی فکر لاحق ہوئی ایسے ہمیں بھی ہونی چاہیے، ان کا واقعہ صحیح مسلم میں ہے۔ سیدنا خظلہ اسیدی رض جو کاتب رسول ﷺ تھے، وہ خود ہی بیان فرماتے ہیں:

”ایک دن ہم رسول اللہ ﷺ کے پاس تھے کہ آپ ﷺ نے ہمیں نصیحت فرمائی اور دوزخ کا تذکرہ کیا۔ آپ ﷺ کے وعظ کے بعد میں گھر آیا اور بیوی بچوں سے ہنسی مذاق کیا، باہر نکلا تو مجھے ابو بکر صدیق رض ملے۔ میں نے کہا: ”خظلہ منافق ہو گیا (یعنی ہم جب رسول اللہ ﷺ کے پاس ہوتے ہیں اور آپ ﷺ ہمیں جنت و دوزخ یاد دلاتے ہیں تو جنت اور دوزخ آنکھوں کے سامنے آجاتے ہیں تو بہت کچھ بھول جاتے ہیں)۔“ ابو بکر صدیق رض فرمانے لگے: ”یہی میرا معاملہ ہے۔“ دونوں رسول اللہ ﷺ کے پاس گئے اور اپنی کیفیت بتائی، حضرت خظلہ رض فرماتے ہیں: ”اے اللہ کے رسول! خظلہ منافق ہو گیا ہے۔“ رسول اللہ ﷺ نے پوچھا: ”کیا کہتا ہے؟“ میں نے سارا قصہ بیان کیا اور ابو بکر صدیق رض نے کہا: ”میری بھی یہی کیفیت ہے۔“ تو آپ ﷺ نے فرمایا:

« يَا حَنْظَلَةُ! سَاعَةً وَسَاعَةً، لَوْ كَانَتْ تَكُونُ قُلُوبُكُمْ كَمَا تَكُونُ عِنْدَ الذِّكْرِ، لَصَافَحَتُكُمُ الْمَلَائِكَةُ، حَتَّى تُسَلِّمَ عَلَيْكُمْ فِي الطُّرُقِ <sup>①</sup> »  
”اے حظلہ! یہ وقت وقت کی بات ہوتی ہے، اگر تمہارے دلوں کی حالت ایسی


<sup>①</sup> صحيح مسلم، كتاب التوبة، باب فضل دوام الذكر و الفكر في امور الآخرة..... الخ

ہی رہے جیسے ذکر الٰہی کے وقت ہوتی ہے (جو کیفیت میرے پاس ہوتی ہے) تو  
فرشته تم سے مصافحہ کریں اور تمھیں راستوں میں سلام کریں۔“

ایک دوسری روایت میں ہے کہ آپ ﷺ نے فرمایا:

« لَصَافَحْتُكُمُ الْمَلَائِكَةُ عَلَىٰ فُرْشِكُمْ وَ فِي طُرُقِكُمْ وَ لَكِنْ  
يَا حَنْظَلَةُ! سَاعَةً وَ سَاعَةً، ثَلَاثَ مِرَارٍ »<sup>①</sup>


”(اگر تمھاری یہی حالت رہے) تو فرشته تمھارے بستروں میں اور تمھارے  
راستوں میں تم سے مصافحہ کریں لیکن اے حظله! یہ وقت وقت کی بات ہوتی  
ہے۔“ یہ آپ ﷺ نے تین مرتبہ فرمایا۔



باب دوم

## وہ اشخاص

کہ جن پر فرشتوں کا نزول ہوا



## وہ اشخاص

کہ جن پر فرشتوں کا نزول ہوا

### سیدہ مریم علیہ السلام کے لیے فرشتوں کا نزول

فرشوں کے نزول سے فیض یاب ہونے والے لوگوں میں سے ایک مقرب ہستی سیدہ مریم علیہ السلام ہیں۔ حضرت مریم علیہ السلام وہ برگزیدہ شخصیت تھیں جن کا چنانہ عرش پر ہوا اور انھیں خیر النساء کا لقب ملا۔<sup>①</sup>

نبی کریم ﷺ نے فرمایا:

”مردوں میں بہت سارے مرد کامل ہوئے ہیں مگر عورتوں میں صرف مریم بنت عمران اور آسیہ علیہما السلام فرعون کی بیوی کامل ہوئی ہیں۔“<sup>②</sup>

حضرت مریم علیہ السلام وہ شخصیت تھیں جنھیں یہ اعزاز حاصل ہے کہ وہ اور ان کے لخت جگر

<sup>①</sup> صحیح بخاری، کتاب مناقب الانصار، باب تزویج النبی ﷺ خدیجۃ ..... الخ : ۳۸۱۵

<sup>②</sup> صحیح بخاری، کتاب احادیث الانبیاء، باب قول اللہ تعالیٰ : ”إِذْ قَالَتِ الْمَلَائِكَةُ يُمَرِّيْمُ .....“ : ۳۴۳۳

<sup>①</sup> عیسیٰ علیہ السلام کو ہمیشہ شیطان سے محفوظ رکھا گیا۔

حضرت مریم علیہ السلام وہ سعادت مند خاتون تھیں جن کے لیے آسمان سے کھانا آتا تھا، سیدہ مریم علیہ السلام وہ مقدس عورت تھیں جن کے لیے ایک سے زیادہ مرتبہ فرشتے نازل ہوئے، یہ ان کی بزرگی کی بہت بڑی علامت تھی۔ ملائکہ کے نزول کی دلیل اللہ تعالیٰ کی مقدس کتاب قرآن مجید میں موجود ہے۔ اللہ تبارک و تعالیٰ ارشاد فرماتے ہیں:

﴿وَ إِذْ قَالَتِ الْمَلِئَكَةُ يَمْرِيْمُ إِنَّ اللَّهَ اصْطَفَكِ وَ طَهَرَكِ وَ اصْطَفَكِ

عَلَىٰ نِسَاءِ الْعَلَمِيْنَ﴾ [آل عمران: ۴۲]

”اور جب فرشتوں نے کہا: ”اے مریم! اللہ تعالیٰ نے تجھے برگزیدہ کر لیا اور تجھے پاک کر دیا اور سارے جہان کی عورتوں میں سے تیرا انتخاب کر لیا۔“

اس آیہ مبارکہ میں فرشتوں کے نازل ہونے کے بعد حضرت مریم علیہ السلام کو بشارت دینا کہ تجھے چن لیا گیا ہے اور تجھے پاک کر دیا گیا ہے اور تیرا یہ چنانہ جہاں بھر کی عورتوں میں سے ہے، یہ پہلی بشارت ہے جو سیدہ مریم علیہ السلام کو دی گئی۔ اور اس آیت سے فرشتوں کا حضرت مریم علیہ السلام سے ہم کلام ہونا ثابت ہے اور یہ حضرت مریم علیہ السلام کے لیے سعادت کی بات تھی اور ان کی شان و عظمت کو بلند کرنے والی بات تھی۔

ایک دوسرے مقام پر پھر فرشتوں نے سیدہ مریم علیہ السلام کو بغیر باپ کے (یعنی مریم علیہ السلام کے خاوند کے بغیر) بیٹی کی بشارت دی اور یہ بشارت انوکھی اور حیران کن تھی۔ ارشاد باری تعالیٰ ہے:

﴿إِذْ قَالَتِ الْمَلِئَكَةُ يَمْرِيْمُ إِنَّ اللَّهَ يُشَرِّكِ بِكَلِمَةٍ مِّنْهُ اسْمُهُ الْمَسِيْحُ

❶ صحیح بخاری، کتاب احادیث الانبیاء، باب قول الله تعالیٰ ”واذکر فی الكتاب مریم“: ۳۴۳۱ - مسلم: ۲۳۶۶۔

عِيسَى ابْنُ مَرْيَمَ وَجِيْهَا فِي الدُّنْيَا وَالاِلْحِرَةِ وَمِنَ الْمُقْرَبِينَ ۝  
وَيُكَلِّمُ النَّاسَ فِي الْمَهْدِ وَكَهْلًا وَمِنَ الصُّلَحِيْنَ ۝

[آل عمران: ۴۵ - ۴۶]

”جب فرشتوں نے کہا: ”اے مریم! اللہ تعالیٰ تجھے اپنے کلمہ کی خوشخبری دیتا ہے، جس کا نام مسیح عیسیٰ ابن مریم ہے، جو دنیا اور آخرت میں صاحب عزت ہے اور وہ میرے مقربین میں سے ہے اور وہ لوگوں سے اپنے گھوارے میں باتیں کرے گا اور ادھیڑ عمر میں بھی اور وہ نیک لوگوں میں سے ہو گا۔“

سیدہ مریم علیہ السلام کے لیے فرشتوں کا یہ نزول دوسری مرتبہ تھا، حضرت مریم علیہ السلام کے پاس تیسرا مرتبہ بھی جبریل امین علیہ السلام آئے ہیں۔ اس کی دلیل سورہ مریم میں اللہ رب العزت کا یہ فرمان ہے:

﴿ وَادْكُرْ فِي الْكِتَبِ مَرْيَمَ إِذْ أَنْتَبَذْتُ مِنْ أَهْلِهَا مَكَانًا شَرْقِيًّا ۝  
فَاتَّخَذْتُ مِنْ دُونِهِمْ حِجَابًا فَأَرْسَلْنَا إِلَيْهَا رُوْحًا فَتَمَثَّلَ لَهَا بَشَرًا  
سَوِيًّا ۝ قَالَتْ إِنِّي أَعُوذُ بِالرَّحْمَنِ مِنْكَ إِنْ كُنْتَ تَقِيًّا ۝ قَالَ إِنَّمَا  
آنَا رَسُولُ رَبِّكِ لَا هَبَ لَكِ غُلَمًا زَكِيًّا ۝ قَالَتْ إِنِّي يَكُونُ لِي غُلامٌ  
وَلَمْ يَمْسِسْنِي بَشَرٌ وَلَمْ أَكُ بَغِيًّا ۝ قَالَ كَذَلِكَ قَالَ رَبِّكِ هُوَ عَلَىٰ  
هِينٍ وَلِنَجْعَلَهُ آيَةً لِلنَّاسِ وَرَحْمَةً مِنَّا وَكَانَ أَمْرًا مَقْضِيًّا ۝ فَحَمَلَتْهُ  
فَانْتَبَذَتْ بِهِ مَكَانًا قَصِيًّا ۝﴾ [مریم: ۱۶ - ۲۲]

”اس کتاب میں مریم علیہ السلام کا بھی واقعہ بیان کر، جبکہ وہ اپنے گھر کے لوگوں سے علیحدہ ہو کر مشرقی جانب آئیں اور ان لوگوں کی طرف سے پردہ کر لیا، پھر ہم نے اس کے پاس اپنی روح (جبریل علیہ السلام) کو بھیجا، پس وہ اس کے سامنے آدمی کی شکل میں ظاہر ہوا، یہ کہنے لگیں: ”میں تجھ سے حُنَّ کی پناہ مانگتی ہوں اگر تو کچھ بھی

اللہ سے ڈرنے والا ہے۔“ اس نے جواب دیا: ”میں تو اللہ کا بھیجا ہوا قادر ہوں، تجھے ایک پاکیزہ لڑکا دینے آیا ہوں۔“ کہنے لگیں: ”بھلا میرے ہاں بچہ کیسے ہو سکتا ہے؟ مجھے تو کسی انسان نے چھوٹا تک نہیں اور نہ میں بدکار ہوں۔“ اس نے کہا: ”بات تو یہی ہے لیکن تیرے پروردگارنے کہا: ”وہ مجھ پر بہت آسان ہے، ہم تو اسے لوگوں کے لیے نشانی اور (ذریعہ) رحمت (و مہربانی) بنادیں گے اور یہ تو طے شدہ بات ہے۔“ پس وہ حاملہ ہو گئیں اور اسی وجہ سے وہ علیحدہ ہو کر ایک دور کی جگہ چلی گئیں۔“

### سیدہ خدیجۃ الکبریٰ ﷺ کے لیے فرشتوں کی آمد

وہ مقدس ہستی جس نے رسالتِ محمدی ﷺ میں سب سے پہلے فرشتے کے نزول کی سعادت حاصل کی، وہ رسول رحمت ﷺ کے لیے اللہ سبحانہ و تعالیٰ کے انعامات میں سے ایک گرانقدر انعام ام المؤمنین سیدہ خدیجۃ الکبریٰ ﷺ تھیں، وہ ایک چوتھائی صدی آپ ﷺ کی رفاقت میں رہیں۔ اس دوران جب بھی رنج والم کا وقت آیا تو سیدہ خدیجۃ ﷺ ترپ آئیں، سُنگین اور مشکل ترین حالات میں آپ ﷺ پر اپنی دولت پیش کی۔

دعوت و جہاد کی تلخ ترین سختیوں میں آپ ﷺ کی شریک کا رہیں، آپ ﷺ کی خیرخواہی اور غم گساری کرتیں اور آپ ﷺ کو دلاسا دیتیں، آپ ﷺ کا دکھ باشتیں۔

جس وقت سارا زمانہ آپ کا انکار کرنے والا تھا، سیدہ خدیجۃ ﷺ آپ کی تصدیق کرنے والی تھی۔ لوگ خون بہانے والے تھے، سیدہ خدیجۃ ﷺ مرہم پئی کرنے والی تھیں۔ وفا کی پیکر ہمیشہ دو جہانوں کی رحمت سمیئنے میں مصروف عمل رہیں۔ یہ وہی ہستی ہے جس کے

بطن سے پیدا ہونے والی اولاد قیامت تک پیغمبر ﷺ کی پہچان کا نشان بنی رہے گی۔ یہ وہی اعلیٰ ترین ہستی ہے جس کی اولاد کو دنیا میں جنت کی بشارت ملی، جس کے داماد عثمان اور علیؑ کو دنیا میں جنت کا پروانہ ملا۔ یہ وہی ہستی ہے جس کے نواسے دنیا میں جنتی قرار پائے اور یہ وہی مقدس ہستی ہیں جن کے لیے سب سے پہلے جنت کی بشارت اور اللہ رب العزت کا سلام جبریل امین ﷺ لے کر ان کے گھر آئے اور جنت میں موتی کے محل کی بشارت دی۔ اس کی دلیل صحیحین میں موجود ہے۔ حضرت ابو ہریرہ رضی اللہ عنہ روایت فرماتے ہیں:

«أَتَى جِبْرِيلُ النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ! هَذِهِ خَدِيجَةُ قَدْ أَتَتْ مَعَهَا إِنَاءً فِيهِ إِدَامٌ أَوْ طَعَامٌ أَوْ شَرَابٌ، فَإِذَا هِيَ أَتَتْكَ فَاقْرِأْ عَلَيْهَا السَّلَامَ مِنْ رَبِّهَا وَ مِنِّي، وَ بَشِّرْهَا بِيُّبَيْتِ فِي الْجَنَّةِ مِنْ قَصْبٍ لَا صَحَبَ فِيهِ وَ لَا نَصَبَ» <sup>①</sup>

”جبریل امین ﷺ نبی ﷺ کے پاس تشریف لائے اور فرمایا: ”اے اللہ کے رسول! یہ خدیجہؓ تشریف لارہی ہیں، ان کے پاس ایک برتن ہے جس میں سامن یا کھانا یا پانی ہے، جب وہ آپ کے پاس آئیں تو آپ ﷺ انھیں ان کے رب کی طرف سے سلام کہیں اور میری طرف سے اور جنت میں ایک موتی کے محل کی بشارت دیں جس میں نہ شور و شغب ہوگا اور نہ درماندگی اور تکان۔“

کیا شان ہے سیدہ خدیجہؓ کی، جس نے سب سے پہلے اسلام قبول کیا، کونیں کے تاجدار کی زوجہ محترمہ ہونے کا شرف حاصل کیا۔ سب سے پہلے اسلام کے لیے تکالیف برداشت کیں، سب سے پہلے اپنا مال نچحاور کیا، سب سے پہلے جبریل ﷺ کا نزول اور ان

❶ صحیح بخاری، کتاب مناقب الانصار، باب تزویج النبی ﷺ خدیجۃ و فضلها : ۲۸۲۰۔ صحیح مسلم، کتاب فضائل الصحابة، باب من فضائل خدیجۃ : ۲۴۳۲۔

کا سلام پانے والی ہوئیں، کتنی عظمت کی مالک ہیں سیدہ خدیجہ علیہ السلام کہ جس نے سب سے پہلے جنت کی بشارت اور مالک کائنات کا سلام وصول کیا اور یاقوت کے محل کی مالک بنیں، شاید ہی کوئی اسلام میں اتنی عظمت پانے والا ہو جتنی عظمت سیدہ خدیجہ علیہ السلام کے نصیب میں آئی۔ حضرت خدیجۃ الکبریٰ علیہما السلام ہی وہ خوش نصیب عورت تھیں، جنھیں کائنات کی عورتوں پر فضیلت دی گئی اور جنت کی عورتوں پر بھی انھیں فضیلت دی گئی۔<sup>①</sup>

### سیدہ عائشہ صدیقہ علیہما السلام کا نزول

ام المؤمنین سیدہ عائشہ علیہما السلام کے مرتبے اور بہت زیادہ سعادت کی مالک ہیں۔ اسلام میں ان کی ذات چودھویں کے چاند کی طرح ہے۔ یہ وہ شخصیت ہیں جن سے اللہ کے حبیب علیہ السلام کو بے حد محبت تھی، وہ عائشہ علیہما السلام جس کے صحن میں وحی اترے، وہ عائشہ علیہما السلام جس کے بارے میں کوئی نہ کہا تو تاجدار علیہ السلام فرمائیں:

<sup>②</sup> ”عائشہ علیہما السلام کی فضیلت عورتوں پر ایسے ہے جیسے شرید کی فضیلت باقی کھانوں پر۔“ جس کی گود میرے آقا کا تکیہ بنے، وہ عائشہ علیہما السلام جس کی گود میں کوئی نہ کہا تو تاجدار نے جان دی، وہ عائشہ علیہما السلام کا لقب صدیقہ کھہرا، بہر حال سیدہ عائشہ علیہما السلام کی فضیلت نہ ختم ہونے والی ہے۔ جہاں سیدہ عائشہ علیہما السلام کے دوسرے فضائل ہیں وہاں ان کی ذات کے لیے جبریل امین علیہ السلام پیش کرنا اور ان کا نزول بھی ہے۔ ان کے نزول اور سلام کی دلیل صحیحین میں موجود ہے۔

❶ صحیح مسلم، کتاب فضائل الصحابة، باب من فضائل خدیجۃ علیہما السلام: ۲۴۳۰۔

❷ صحیح بخاری، کتاب فضائل اصحاب النبی علیہ السلام، باب فضل عائشہ علیہما السلام: ۳۸۶۹۔

صحیح مسلم، کتاب فضائل الصحابة، باب فی فضائل عائشة، ام المؤمنین علیہما السلام: ۲۴۴۶۔

سیدہ عائشہؓ خود فرماتی ہیں کہ رسول اللہ ﷺ نے ارشاد فرمایا:

« يَا عَائِشُ ! هَذَا جِبْرِيلٌ يُقْرِئُكِ السَّلَامَ فَقُلْتُ : عَلَيْهِ السَّلَامُ وَ رَحْمَةُ اللَّهِ وَ بَرَكَاتُهُ ، تَرَى مَا لَا أَرِيْ » <sup>①</sup>

”اے عائش! یہ جبریل تمھیں سلام کہتے ہیں۔“ میں نے کہا: ”وعلیہ السلام ورحمة الله وبرکاته“ آپ وہ دیکھتے ہیں جو میں نہیں دیکھتی۔“

سیدہ عائشہؓ کے لیے ایک دوسرے موقع پر بھی فرشتہ کا نزول ثابت ہے، حضرت عائشہؓ ہی روایت کرتی ہیں کہ رسول اللہ ﷺ نے ارشاد فرمایا:

« أَرِتُّكَ فِي الْمَنَامِ ثَلَاثَ لَيَالٍ ، جَاءَنِي بِكِ الْمَلَكُ فِي سَرَقَةٍ مِنْ حَرِيرٍ ، يَقُولُ : هَذِهِ امْرَأَتُكَ ؟ فَأَكْشِفُ عَنْ وَجْهِكِ ، فَإِذَا أَنْتِ هِيَ ، فَأَقُولُ : إِنْ يَكُونُ هَذَا مِنْ عِنْدِ اللَّهِ يُمْضِيهِ » <sup>②</sup>

”میں نے تجھے خواب میں تین راتوں تک دیکھا کہ ایک فرشتہ تجھے ایک سفید حریر کے ملکڑے میں لا یا اور مجھے کہنے لگا: ”یہ آپ کی بیوی ہے۔“ میں نے تیرے منہ سے کپڑا ہٹایا تو تو نکلی، میں نے کہا: ”اگر یہ خواب اللہ کی طرف سے ہے تو ایسا ہی ہوگا (یعنی یہ عورت مجھے ملے گی، اگر اس خواب کی کوئی اور تعبیر نہ ہو)۔“

❶ صحیح بخاری، کتاب فضائل اصحاب النبی ﷺ، باب فضل عائشة: ۳۷۶۸۔

صحیح مسلم، کتاب فضائل الصحابة، باب فی فضائل عائشة، ام المؤمنین: ۲۴۴۷۔

❷ صحیح مسلم، کتاب فضائل الصحابة، باب فی فضائل عائشة ام المؤمنین: ۲۴۳۸۔

صحیح بخاری، کتاب المناقب الانصار، باب تزویج النبی ﷺ عائشة و قدومها المدينة و بنائے بها: ۳۸۹۵۔

## سیدہ حفصہ رضی اللہ عنہا کے لیے جبریل امین علیہ السلام کا نزول

ملائکہ کے نزول کی سعادت پانے والوں میں سیدہ حفصہ رضی اللہ عنہا بھی شامل ہیں۔ حضرت انس رضی اللہ عنہ سے روایت ہے کہ نبی کریم صلی اللہ علیہ وسلم نے سیدہ حفصہ رضی اللہ عنہا کو طلاق دے دی تو جبریل امین علیہ السلام تشریف لائے اور کہا:

« يَا مُحَمَّدُ! طَلَقْتَ حَفْصَةَ وَ هِيَ صَوَّامَةٌ فَوَامَةٌ وَ هِيَ زَوْجَتُكَ فِي الْجَنَّةِ وَ فِي رِوَايَةٍ عَنْ قَيْسِ بْنِ زَيْدٍ قَالَ جِبْرِيلُ رَاجِعٌ وَ آنَّهَا زَوْجَتُكَ فِي الْجَنَّةِ » <sup>①</sup>

”اے محمد! آپ (صلی اللہ علیہ وسلم) نے حفصہ (رضی اللہ عنہا) کو طلاق دے دی ہے اور وہ روزے رکھنے والی ہے، قیام کرنے والی ہے اور وہ تو آپ صلی اللہ علیہ وسلم کی جنت کی بیوی ہے۔“ اور حضرت قیس بن زید سے مردی روایت میں ہے کہ جبریل علیہ السلام نے کہا: ”آپ (صلی اللہ علیہ وسلم) حفصہ رضی اللہ عنہا سے رجوع کریں کیونکہ وہ آپ کی جنت میں بیوی ہیں۔“ سیدہ حفصہ رضی اللہ عنہا کے لیے جبریل امین علیہ السلام کا نزول کوئی معمولی بات نہیں بلکہ بہت بڑی سعادت اور مرتبے کی بات ہے اور پھر رسول کریم صلی اللہ علیہ وسلم کو رجوع کا حکم اللہ کی طرف سے تھا۔

## سیدہ فاطمہ رضی اللہ عنہا اور حسن و حسین رضی اللہ عنہما کے لیے فرشتوں کا نزول

یہ تینوں اللہ اور اس کے رسول صلی اللہ علیہ وسلم کی محبوب ترین شخصیتیں تھیں، حضرت فاطمہ رضی اللہ عنہا سے

❶ المستدرک : ص ۲۴۰ ۶۱ - سلسلة الصحيح : ۲۰۰۷ -

آپ کی محبت بڑی نرالی تھی۔ ویسے تو ہر بار کو اپنی بیٹی سے گھری الفت ہوتی ہے لیکن آپ ﷺ کو سیدہ فاطمہؓ سے بہت زیادہ محبت تھی، آپ ﷺ فرماتے ہیں:

”فاطمہؓ میرے جگر کا ملکرا ہے، جس نے اسے ناراض کیا اس نے اللہ کے رسول کو ناراض کیا۔“ <sup>①</sup>

ای طرح آپ ﷺ کا اپنے نواسوں حسن و حسینؓ سے محبت اور پیار کا انداز بھی بڑا نرالا تھا۔ آپ ﷺ اپنے نواسوں کو اٹھاتے اور فرماتے:

”اے اللہ! میں حسن و حسینؓ سے محبت کرتا ہوں تو بھی ان سے محبت کر۔“

اور فرماتے: ”حسن و حسینؓ میرے دو پھول ہیں۔“ <sup>②</sup>

حضرات فاطمہ اور حسینؓ کے مناقب و فضائل پر لکھا جائے تو بہت کچھ لکھا جاسکتا ہے لیکن میں اپنے اصل مقصد یعنی نزول الملائکہ کا تذکرہ کرتا ہوں، دوسرے فضائل کے ساتھ ساتھ ان تین سعادتمندوں کے نصیب میں فرشتوں کا نزول بھی شامل ہے۔ صرف نزول ہی نہیں بلکہ نزول کے ساتھ ساتھ جنت کی سرداری کی بشارت بھی، ان سعادتمند حضرات کا تذکرہ حضرات ائمہ احمد، ابن حبان، حاکم وغیرہ نے نقل فرمایا ہے، حضرت حدیفہؓ سے روایت ہے کہ رسول اللہ ﷺ نے فرمایا:

«إِنَّ هَذَا مَلَكُ لَمْ يَنْزِلِ الْأَرْضَ قَطُّ قَبْلَ هَذِهِ اللَّيْلَةِ اسْتَأْذَنَ رَبَّهُ أَنْ يُسَلِّمَ عَلَىٰ وَ يُبَشِّرَنِي بَأْنَ فَاطِمَةَ سَيِّدَةَ نَسَاءِ أَهْلِ الْجَنَّةِ وَ أَنَّ الْحَسَنَ وَ الْحُسَينَ سَيِّدَا شَبَابِ أَهْلِ الْجَنَّةِ» <sup>③</sup>

- ① صحیح بخاری، کتاب فضائل اصحاب النبي ﷺ، باب مناقب فاطمہؓ: ۳۷۶۷۔
- ② بخاری، کتاب فضائل اصحاب النبي ﷺ، باب مناقب الحسن و الحسین: ۳۷۵۳، ۳۷۴۷۔
- ③ جامع ترمذی، کتاب المناقب، باب ان الحسن و الحسین سیدا شباب اهل الجنة: ۳۷۸۱۔ سلسلہ الصحیحة: ۷۹۶۔

”بے شک یہ فرشتہ اس رات سے قبل کبھی زمین پر نہیں آیا، اس نے اپنے رب سے اجازت چاہی کہ وہ مجھے سلام کرے اور مجھے خوشخبری دے کہ بے شک فاطمہ رضی اللہ عنہا جنتی عورتوں کی سردار ہیں اور حسن و حسین رضی اللہ عنہم نوجوانان جنت کے سردار ہیں۔“

### حضرت ابی بن کعب رضی اللہ عنہ کے لیے جبریل علیہ السلام کا نزول

حضرت ابی بن کعب رضی اللہ عنہ عظیم انسان تھے، آپ رضی اللہ عنہ وہ شخصیت تھے، جن کے نصیب میں قرآن مجید کو جمع کرنا آیا۔ حضرت قادہ سے روایت ہے کہ حضرت انس رضی اللہ عنہ نے بیان کیا: ”رسول اللہ صلی اللہ علیہ وسلم کے زمانے میں چار اشخاص نے قرآن کو جمع کیا اور وہ چاروں انصاری تھے: معاذ بن جبل، ابی بن کعب، زید بن ثابت اور ابو زید رضی اللہ عنہ“ میں نے ان سے پوچھا: ”ابو زید کون ہے؟“ انھوں نے کہا: ”میرے چھاؤں میں سے تھے۔“<sup>①</sup>

حضرت ابی بن کعب رضی اللہ عنہ بڑے اچھے قارئ قرآن تھے اور جبریل علیہ السلام کے نزول کی سعادت پانے والے تھے، یہ وہی ابی بن کعب رضی اللہ عنہ تھے جن کے لیے حضرت جبریل علیہ السلام کو بھیجا گیا کہ وہ کائنات کے امام سے کہیں کہ وہ حضرت ابی بن کعب رضی اللہ عنہ کو سورۃ البینہ سنائیں، لہذا حضرت انس رضی اللہ عنہ روایت کرتے ہیں کہ رسول اللہ صلی اللہ علیہ وسلم نے حضرت ابی بن کعب رضی اللہ عنہ سے کہا:

”اللہ تعالیٰ نے مجھے حکم دیا ہے کہ میں تجھے قرآن سناؤ۔“ انھوں نے عرض کیا:

<sup>①</sup> مسلم، کتاب فضائل الصحابة، باب من فضائل ابی بن کعب رضی اللہ عنہ: ۲۴۶۵۔

”کیا اللہ جل جلالہ نے میرا نام لیا ہے؟“ آپ ﷺ نے فرمایا: ”ہاں! اللہ تعالیٰ نے تمہارا نام لیا ہے۔“ تو ابی بن کعب رضی اللہ عنہو نے لگے۔<sup>①</sup>

اس حدیث کی شرح میں امام نووی رحمۃ اللہ علیہ لکھتے ہیں کہ یہ رونا شکر اور بشاشت کا تھا کہ زہ نصیب مجھہ مشت خاک کے کہ رب الافلاک نے میرا نام لیا ہے۔ یہ نتیجہ تھا قرآن سے الفت اور نبی ﷺ کی اتباع سنت کا۔

### حضرت حارثہ بن نعمان رضی اللہ عنہ کے لیے جبریل علیہ السلام کا نزول اور سلام

فرشتوں کے نزول کی سعادت پانے والوں میں سے ایک سعادت مند شخصیت حضرت حارثہ بن نعمان رضی اللہ عنہ کی ہے، حضرت حارثہ رضی اللہ عنہ وہ خوش بخت تھے کہ جن کی قراءت اللہ کے جبیب ﷺ نے جنت میں سنی۔<sup>②</sup>

حضرت حارثہ رضی اللہ عنہ وہ سعادت مند شخص تھے جن کے لیے جبریل امین علیہ السلام نازل ہی نہیں ہوئے بلکہ انھیں حضرت جبریل علیہ السلام بھی کیا ہے۔ جیسا کہ امام احمد رحمۃ اللہ علیہ اور امام طبرانی رحمۃ اللہ علیہ نقل فرماتے ہیں۔ حضرت عبد اللہ بن عامر بن ربیعہ رضی اللہ عنہو حضرت حارثہ بن نعمان رضی اللہ عنہ سے نقل فرماتے ہیں کہ انھوں نے فرمایا:

»مَرَرْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَمَعَهُ جِبْرِيلُ  
جَالِسٌ فِي الْمَقَاعِدِ فَسَلَّمَتْ عَلَيْهِ ثُمَّ أَجْزَتْ فَلَمَّا رَجَعْتُ وَ  
أُنْصَرَفَ النَّبِيُّ صَلَّى اللَّهُ عَلَيْهِ وَسَلَّمَ قَالَ هَلْ رَأَيْتَ الَّذِي كَانَ مَعِيَ

① صحیح مسلم، کتاب صلاة المسافرين، باب استحباب قراءة القرآن .....الخ: ۷۹۹

② مسند احمد: ۱۵۲، ۱۵۱/۶۔ الحاکم: ۳/۲۰۸۔ سلسلة الصحيحۃ: ۹۱۳

فُلْتُ نَعَمُ، قَالَ فَإِنَّهُ جِبْرِيلُ وَقَدْ رَدَ عَلَيْكَ السَّلَامَ ①

”میں رسول اللہ ﷺ کے پاس سے گزرا اور آپ ﷺ کے ساتھ جبریل علیہ السلام میں بیٹھے تھے، پس میں نے انھیں سلام کیا اور گزر گیا، جب میں لوٹا اور نبی کریم ﷺ بھی لوٹے تو آپ ﷺ نے فرمایا: ”کیا تو جانتا ہے میرے ساتھ کون تھا؟“ میں نے کہا: ”ہاں!“ آپ ﷺ نے فرمایا: ”وہ جبریل علیہ السلام تھے اور انھوں نے تمہارے سلام کا جواب دیا ہے۔“

فرشتوں میں جبریل علیہ السلام اعلیٰ مرتبے کے فرشتے ہیں اور کسی کے لیے ان کا سلام اپنی مرضی سے نہیں ہو سکتا، یقیناً یہ سلام اللہ کی مرضی سے تھا اور جبریل امین علیہ السلام کا تشریف لانا اور زمین پر اس کے محبوب ﷺ کی مجلس میں بیٹھنا بھی خالق کائنات کی مرضی سے تھا اور یہ نصیب تھا حضرت حارثہ رضی اللہ عنہ کا۔

### حضرت عبد اللہ بن عمر و جیشہ کے لیے جبریل علیہ السلام کا نزول

فرشتوں کے نزول کی سعادت کو پانے والوں میں ایک سعادت مند حضرت عبد اللہ بن عمر و جیشہ تھے۔ ان کے لیے فرشتے کے نزول کی دلیل طبرانی میں ہے۔ خود عبد اللہ بن عمر و جیشہ فرماتے ہیں:

« كُنْتُ يَوْمًا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي بَيْتِهِ فَقَالَ هَلْ تَدْرِي مَنْ مَعَنَا فِي الْبَيْتِ؟ قُلْتُ مَنْ يَا رَسُولَ اللَّهِ؟ قَالَ جِبْرِيلُ عَلَيْهِ السَّلَامُ قُلْتُ السَّلَامُ عَلَيْكَ يَا جِبْرِيلُ! وَرَحْمَةُ اللَّهِ فَقَالَ

• مسند احمد: ۴۳۳/۵۔ مجمع الزوائد: ۳۱۳/۹۔ طبرانی فی الکبیر: ۳۲۲۶۔

رسُولُ اللَّهِ صَلَّى اللَّهُ عَلَيْهِ وَسَلَّمَ إِنَّهُ قَدْ رَدَ عَلَيْكَ السَّلَامَ ॥<sup>①</sup>

”ایک دن میں رسول اللہ ﷺ کے ساتھ ان کے گھر میں تھا کہ آپ ﷺ نے فرمایا: ”کیا تو جانتا ہے گھر میں ہمارے ساتھ کون ہے؟“ میں نے کہا: ”اے اللہ کے رسول! کون ہے؟“ آپ ﷺ نے فرمایا: ”جبریل علیہ السلام۔“ میں نے کہا: ”اے جبریل! السلام علیک وَ رَحْمَةُ اللَّهِ،“ تو رسول اللہ ﷺ نے فرمایا: ”بے شک جبریل علیہ السلام نے تجھے سلام لوٹا دیا ہے۔“

حدیث نبوی ﷺ کا لکھنا اور پیغمبر ﷺ کی معیت میں رہنا بہت بڑا عمل ہے۔

### سیدنا ابو بکر و علی رضی اللہ عنہما کے لیے فرشتوں کا نزول

فرشتوں کے نزول سے فیض یاب ہونے والے معزز حضرات میں سے دو معزز ہستیاں ابو بکر صدیق رضی اللہ عنہ اور علی المرتضی رضی اللہ عنہ بھی ہیں۔ امت محمد ﷺ میں یہ دونوں شخصیتیں کسی تعارف کی محتاج نہیں ہیں، ان کا مرتبہ و مقام بہت زیادہ ہے۔ ان کے فضائل پر لکھا جائے تو بہت کچھ لکھا جاسکتا ہے، دنیا میں جنت کی بشارت پانے والے، عفت و عصمت کے پیکر، اللہ کے حبیب ﷺ کے لیے سب کچھ لٹا دینے والے، ہمه وقت دامن رسالت سے چھٹے ہوئے جان و مال کو نچحاور کرنے والے، یہ ہستیاں جہاں بہت سارے فضائل و مناقب کی ماں ہیں وہاں فرشتوں میں سے سب سے اعلیٰ فرشتے جبریل علیہ السلام، میکائیل علیہ السلام اور اسرافیل علیہ السلام کے نزول کی سعادت کو بھی پانے والے ہیں۔ حضرت علی رضی اللہ عنہما بیان کرتے ہیں:

«قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ بَدْرٍ وَلَا يَبُرُّ بَعْدَ رَجُلٍ مَعَ أَحَدٍ كُمَا جِبْرِيلُ

❶ مجمع الزوائد: ۱۵۴/۹۔ طبرانی فی الکبیر: ۱۲/۱۳۔

وَ مَعَ الْآخِرِ مِيكَائِيلَ وَ إِسْرَافِيلَ مَلَكُ عَظِيمٍ يَشَهُدُ الْقِتَالَ أَوْ يَكُونُ  
فِي الصَّفَّ »<sup>①</sup>

”رسول اللہ ﷺ نے معرکہ بدر کے دن میرے لیے اور ابو بکر رضی اللہ عنہ کے لیے فرمایا:  
”تم میں سے ایک کے ساتھ جبریل ہے اور دوسرے کے ساتھ میکائیل اور  
اسرافیل فرشتہ لڑائی میں بڑا حاضر ہوتا ہے یا ہوتا ہے صاف میں۔“

دوسری روایت میں ہے کہ میدان بدر میں رسول اللہ ﷺ کے دائیں بائیں میکائیل و  
اسرافیل ﷺ تھے اور ان کے ساتھ ہزار فرشتوں کا لشکر تھا اور پھر جناب جبرایل علیہ السلام بھی  
آگئے اور ان کے ساتھ بھی ایک ہزار فرشتوں کا گروہ تھا اور سیدنا ابو بکر صدیق اور سیدنا  
علی رضی اللہ عنہ آپ ﷺ کے دائیں بائیں تھے۔ ابو بکر صدیق رضی اللہ عنہ اور سیدنا علی المرتضی رضی اللہ عنہ کے لیے<sup>②</sup>  
میدان بدر میں میکائیل، اسرافیل اور جبریل ﷺ کے ساتھ تین ہزار فرشتوں کا نزول ہوا۔

### سیدنا سعد بن معاذ رضی اللہ عنہ کے لیے ستر ہزار فرشتوں کا نزول

حضرت سعد بن معاذ رضی اللہ عنہ عظیم مرتبے اور انوکھی شان کے مالک تھے۔ انھیں نبی کریم ﷺ  
نے صحابہ رضی اللہ عنہم کا سردار قرار دیا اور انھیں دنیا میں جنت کے رومال کی بشارت دی۔<sup>③</sup>  
حضرت سعد بن معاذ رضی اللہ عنہ وہ سعادت مند شخصیت تھے جن کی زندگی پر مالک کائنات

① مجمع الزوائد: ۵۸۱۹۔

② مجمع الزوائد: ۷۷۱۶۔ مسند احمد: ۴۱۱/۲۔ شیخ شعیب ارناؤٹ نے اس حدیث کو مسلم کی شرط پر صحیح قرار دیا ہے۔

③ صحیح بخاری، کتاب مناقب الانصار، باب مناقب سعد بن معاذ رضی اللہ عنہ:

مسکرا دیے،<sup>①</sup> جس کی موت پر رب کریم کا عرش جھوم گیا<sup>②</sup> اور آسمان کے وہ فرشتے زمین پر نازل ہوئے جن کے قدموں نے اس سے پہلے زمین کو نہیں روندا تھا۔ یہ کتنی بڑی عظمت اور عزت کی بات ہے کہ حضرت سعد بن معاذ<sup>رض</sup> کے لیے ان فرشتوں کی تعداد ستر ہزار ہو۔ یہ وہی سعد بن معاذ<sup>رض</sup> تھے جن کے بارے میں فرمایا گیا:

<sup>③</sup> ”اگر کوئی قبر کے جھٹکے سے نج سکتا تو وہ سعد بن معاذ<sup>رض</sup> تھے۔“

اس عظیم المرتب شخص کے لیے ستر ہزار فرشتوں کے نزول کی دلیل امام بزار<sup>رحمۃ اللہ علیہ</sup> کی کتاب مند بزار میں موجود ہے۔ حضرت عبداللہ بن عمر<sup>رض</sup> بیان کرتے ہیں کہ رسول اللہ ﷺ نے فرمایا:

«لَقَدْ نَزَّلَ لِسَعْدٍ بْنِ مُعَاذٍ رَضِيَ اللَّهُ عَنْهُ سَبْعُوْنَ الْفَ مَلَكٍ مَا وَطَّئُوا الْأَرْضَ قَبْلَهَا، وَ قَالَ حِينَ دُفِنَ سُبْحَانَ اللَّهِ لَوِ انْفَلَتْ أَحَدٌ مِنْ ضَغْطَةِ الْقَبْرِ لَا نُفَلَّتْ مِنْهَا سَعْدٌ»<sup>④</sup>

” بلاشبہ سعد بن معاذ<sup>رض</sup> کے لیے وہ ستر ہزار فرشتے نازل ہوئے جنہوں نے اس سے پہلے زمین کو نہیں روندا تھا۔“ جب دن کیے گئے تو آپ ﷺ نے فرمایا: ”سبحان اللہ! اگر کوئی قبر کے جھٹکے سے نج سکتا تو سعد (رض) ضرور نج جاتے۔“

① مجمع الزوائد: ۹۱۹۔

② صحیح بخاری، کتاب مناقب الانصار، باب مناقب سعد بن معاذ<sup>رض</sup>: ۳۸۰۳۔

③ مجمع الزوائد: ۸۱۹۔

④ مجمع الزوائد: ۳۰۸۱۹۔ سلسلة الصحيحۃ: ۱۶۹۵۔

## حضرت عبد اللہ بن علیؓ کے لیے فرشتوں کا اپنے پروں سے سایہ

حضرت عبد اللہ بن عمرہ بن حرام بن علیؓ بڑے بلند پایہ صحابی رسول تھے۔ حضرت عبد اللہ اپنے اکلوتے بیٹے حضرت جابر بن عبد اللہؓ سے گفتگو کرتے ہوئے فرماتے ہیں:

”اگر مجھے اپنی بچیوں کی فکر نہ ہوتی تو اللہ کی قسم! یہ پسند کرتا کہ تم بھی میرے سامنے شہید ہوتے۔“<sup>①</sup>

یہ وہی عبد اللہ بن علیؓ تھے جن سے رب کریم نے سارے پردے ہٹا کر کلام کیا اور فرمایا:

”اے میرے بندے! جو چاہتے ہو مانگو۔“<sup>②</sup>

یہ کوئی معمولی بات نہیں، یہ سعادت صرف حضرت عبد اللہ بن علیؓ کے نصیب میں آئی ایک اور سعادت کہ ان پر فرشتوں کے پروں کا سایہ تھا، اس کی دلیل صحیح بخاری میں ہے، حضرت محمد بن منکد رضی اللہ عنہ سے روایت ہے کہ انہوں نے حضرت جابر بن عبد اللہؓ سے سنا، وہ فرماتے تھے:

”(احد کے دن) میرے والد کی میت رسول اللہ ﷺ کے سامنے لاٹی گئی، کافروں نے ان کا مثلہ کر دیا تھا (یعنی ناک کان وغیرہ کاٹ ڈالے تھے) تو میں اپنے والد کے چہرے سے بار بار پردہ ہٹاتا تو لوگوں نے مجھے منع کیا کہ اس دوران آپ ﷺ نے ایک رونے والی کی آواز سنی، وہ عمرہ کی بیٹی یا بہن تھی تو آپ ﷺ نے فرمایا:

❶ مسند امام احمد : ۳۹۷۱۳۔ شیخ البانی رحمۃ اللہ علیہ نے اس کی سند کو صحیح قرار دیا ہے۔ (احکام الجنائز)

❷ سنن ابن ماجہ، کتاب الجهاد، باب فضل الشهادة فی سبیل اللہ : ۲۸۰۰۔ شیخ البانی رحمۃ اللہ علیہ نے اس حدیث کو حسن قرار دیا ہے۔

«لَمْ تَبْكِيْ؟ أَوْ لَا تَبْكِيْ، مَا زَالَتِ الْمَلَائِكَةُ تُظِلُّهُ بِأَجْنِحَتِهَا»<sup>①</sup>  
 ”کیوں روئی ہو؟“ یا فرمایا: ”نه رو، عبد اللہ پر تو فرشتے اپنے پروں سے سایہ کے ہوئے ہیں۔“

### ایک صحابی کے لیے تیرے آسمان کے فرشتے کی مدد

اس خوش نصیب صحابی رضی اللہ عنہ کا تذکرہ امام مسلم رحمۃ اللہ علیہ نے اپنی صحیح مسلم میں حضرت ابن عباس رضی اللہ عنہ سے روایت کیا ہے، حضرت عبد اللہ بن عباس رضی اللہ عنہ بیان کرتے ہیں:

«بَيْنَمَا رَجُلٌ مِّنَ الْمُسْلِمِينَ يَوْمَئِذٍ يَشْتَدُّ فِي أَثْرِ رَجُلٍ مِّنَ الْمُشْرِكِينَ أَمَامَهُ، إِذَا سَمِعَ ضَرْبَةً بِالسُّوْطِ فَوْقَهُ، وَصَوْتَ الْفَارِسِ فَوْقَهُ يَقُولُ: أَقْدِمْ حَيْزُومْ! فَنَظَرَ إِلَى الْمُشْرِكِ أَمَامَهُ فَخَرَّ مُسْتَلْقِيًا فَنَظَرَ إِلَيْهِ فَإِذَا هُوَ قَدْ خُطِمَ أَنفُهُ وَشُقَّ وَجْهُهُ كَضَرْبَةِ السُّوْطِ، فَأَخْضَرَ ذَلِكَ أَجْمَعُ فَجَاءَ الْأَنْصَارِيُّ فَحَدَّثَ ذَلِكَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ: صَدَقْتَ، ذَلِكَ مِنْ مَدِ السَّمَاءِ الثَّالِثَةِ فَقَتَلُوا يَوْمَئِذٍ سَبْعِينَ وَأَسْرُوا سَبْعِينَ»<sup>②</sup>

”ایک مسلمان ایک مشرک کا تعاقب کر رہا تھا، اس نے مشرک کے اوپر سے کوڑے کی آواز سنی اور سوار کو یہ کہتے ہوئے سنایا: ”اے حیزوم! آگے بڑھ۔“ یہ کہنا

① صحیح بخاری، کتاب الجهاد، باب ظلّ الملائكة على الشهید: ۲۸۱۶۔ صحیح مسلم، کتاب فضائل الصحابة، باب من فضائل عبد الله بن عمرو بن حرام والد جابر رضی اللہ عنہ: ۲۴۷۱۔

② صحیح مسلم، کتاب الجهاد، باب الامداد بالملائكة فی غزوۃ بدر: ۱۷۶۳۔

تھا کہ مشرک زمین پر چت گرا، مسلمان نے آگے بڑھ کر دیکھا تو اس مشرک کی ناک میں سوراخ ہو گیا تھا اور اس میں نکیل لگی ہوئی تھی اور اس کا چہرہ پھٹ گیا تھا، اس پر نیل پڑ گئے تھے۔ انصاری صحابی رضی اللہ عنہو نے یہ واقعہ رسول اللہ صلی اللہ علیہ وسلم کی خدمت میں عرض کیا تو آپ صلی اللہ علیہ وسلم نے فرمایا: ”چج کہتے ہو، یہ تیرے آسمان کی مدد تھی۔“ پس مسلمانوں نے اس دن ستر کافروں کو مارا اور ستر کو قید کیا۔

### سیدنا حمزہ اور سیدنا حنظله رضی اللہ عنہما کے لیے فرشتوں کا نزول

حضرت عبد اللہ بن زبیر رضی اللہ عنہما احمد کے روز حضرت حنظله بن ابی عامر رضی اللہ عنہما کی شہادت بیان کرتے ہوئے فرماتے ہیں کہ رسول اللہ صلی اللہ علیہ وسلم نے ارشاد فرمایا:

«إِنَّ صَاحِبَكُمْ تَغْسِلُهُ الْمَلَائِكَةُ فَسَأَلُوا صَاحِبَتَهُ فَقَالَتْ: إِنَّهُ سَمِعَ الْهَائِعَةَ خَرَاجَ وَهُوَ جُنْبٌ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لِذِلِّكَ غَسَلَتُهُ الْمَلَائِكَةُ»<sup>①</sup>

”تمہارے ساتھی کو فرشتے غسل دے رہے ہیں۔“ (اس کے متعلق جب) اس کی اہلیہ سے دریافت کیا گیا تو اس نے کہا: ”وہ ندائے جہاد سنتے ہی نکل گئے حالانکہ وہ جنپی تھے۔“ تب رسول اللہ صلی اللہ علیہ وسلم نے فرمایا: ”ای لیے اسے فرشتوں نے غسل دیا۔“

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

«رَأَيْتُ الْمَلَائِكَةَ تُغَسِّلُ حَمْزَةَ بْنَ عَبْدِ الْمُطَّلِبِ، وَحَنْظَلَةَ بْنَ

① مستدرک حاکم، ذکر مناقب حنظلة بن عبد اللہ رضی اللہ عنہما: ۲۰۴/۳۔ ارواء الغلیل: ۷۱۳۔

الرَّاهِبِ »<sup>①</sup>

”میں نے فرشتوں کو دیکھا وہ حمزہ بن عبدالمطلب اور حنظله بن راہب رضی اللہ عنہما کو غسل دے رہے تھے۔“

مستدرک حاکم میں ہے:

”فُتِلَ حَمْزَةُ بْنُ عَبْدِ الْمُطَلِّبِ عَمُ رَسُولِ اللَّهِ صَلَّى اللَّهُ عَلَيْهِ وَسَلَّمَ

<sup>②</sup> جُنُبًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ غَسَلَتُهُ الْمَلَائِكَةُ «

”حمزہ بن عبدالمطلب رضی اللہ عنہ رسول اللہ صلی اللہ علیہ وسلم کے چچا جب قتل کیے گئے تو وہ جنبی تھے، رسول اللہ صلی اللہ علیہ وسلم نے فرمایا: ”انھیں فرشتوں نے غسل دیا۔“

کیا شان و مرتبہ ہے ان شہداء کا، اللہ تعالیٰ ان کے درجات بلند فرمائے۔ (آمین !)

### حضرت حسان رضی اللہ عنہ کی مدد کے لیے جبریل علیہ السلام کا نزول

حضرت حسان رضی اللہ عنہ وہ سعادت مند شخص تھے جن کی مدد کے لیے اللہ رب العزت نے جبریل علیہ السلام کو نازل فرمایا۔ ان کے لیے روح القدس کے نازل ہونے کا سبب وہ اشعار ہیں جن اشعار سے کفار کی ہجو کی گئی، یہ وہ شاعری ہے جسے قائد المرسلین صلی اللہ علیہ وسلم نے تیروں کی بوچھاڑ سے زیادہ سخت قرار دیا اور یہ وہ ہجو تھی جس سے آپ صلی اللہ علیہ وسلم کو تسکین پہنچی اور آپ کا سینہ ٹھنڈا ہوا اور اسی ہجو سے نبی کریم صلی اللہ علیہ وسلم کے دشمن جل بھن گئے۔ آپ صلی اللہ علیہ وسلم نے حضرت حسان رضی اللہ عنہ کو ہجو کا حکم دیا اور دعا کی:

❶ کنز العمال: ۳۳۲۶۱۔ صحیح الجامع الصغیر: ۵۱۳۳۔

❷ مستدرک حاکم، کتاب معرفة الصحابة، باب ذکر اسلام حمزہ بن عبدالمطلب:

”اے میرے مالک! حسان کی جبریل ﷺ سے مدد فرم۔“

اور پھر خود ہی بشارت دی: ”اے حسان! ہجو کر جبریل ﷺ تیرے ساتھ ہیں۔“

اس سعادت مند شاعر رسول ﷺ پر جبریل امین کی مدد اور نزول پر دلالت کننده وہ حدیث ہے جسے امام مسلم رضی اللہ عنہ نے سیدہ عائشہؓ سے روایت فرمایا ہے کہ رسول اللہ ﷺ نے فرمایا:

”قریش کی ہجو کرو، کیونکہ ہجو انھیں تیروں کی بوچھاڑ سے بھی زیادہ ناگوار ہے۔“

آپ ﷺ نے ایک شخص کو سیدنا ابن رواحہؓ کے پاس بھیجا اور فرمایا: ”قریش کی ہجو کر۔“ اس نے ہجو کی لیکن آپ ﷺ کو پسند نہ آئی، پھر سیدنا کعب بن مالکؓ کے پاس بھیجا پھر سیدنا حسان بن ثابتؓ کے پاس بھیجا، جب حسان آپ ﷺ کے پاس آئے تو انھوں نے کہا: ”وہ وقت آگیا کہ تم نے بلا بھیجا اس شیر کو جو اپنی دم سے مارتا ہے۔“ (یعنی زبان سے لوگوں کو قتل کرتا ہے، گویا شعر گوئی کے شیر ہیں) پھر اپنی زبان باہر نکالی اور اسے ہلانے لگے اور عرض کیا: ”قتم اس ذات کی جس نے آپ ﷺ کو سچا پیغمبر بنا کے بھیجا! میں کافروں کو اپنی زبان سے اس طرح پھاڑ ڈالوں گا جیسے چڑے کو پھاڑا جاتا ہے۔“

رسول اللہ ﷺ نے فرمایا:

”اے حسان! جلدی مت کر، چونکہ ابو بکر قریش کے نب کو بخوبی جانتے ہیں اور میرا بھی نب قریش ہی میں ہے تو وہ میرا نب تجھے علیحدہ کر دیں گے۔“ پھر حسانؓ ابو بکرؓ کے پاس آئے پھر واپس گئے اور عرض کیا: ”یا رسول اللہ! ابو بکرؓ کا نب مجھ سے بیان کر دیا ہے، قسم اس ذات کی جس نے آپ ﷺ کو سچا پیغمبر بنا کر بھیجا! میں آپ ﷺ کو قریش میں سے ایے

نکال لوں گا جیسے بال آٹے میں سے نکال لیا جاتا ہے۔“

حضرت عائشہؓ نے کہا: ”میں نے رسول اللہ ﷺ سے سنا، آپ ﷺ حسان سے فرماتے تھے: ”روح القدس ہمیشہ تیری مدد کرتے رہیں گے جب تک تو اللہ اور اس کے رسول ﷺ کی طرف سے جواب دیتا رہے گا۔“ اور حضرت عائشہؓ نے کہا میں نے رسول اللہ ﷺ سے سنا، آپ فرماتے تھے: ”حسان نے قریش کی ہجو کی تو مونموں کے دلوں کو تسلیم دی اور کافروں کی عزتوں کو تباہ کر دیا۔“ حضرت حسانؓ نے کافروں کی ہجو بیان کرتے ہوئے کہا ہے

هَجَوْتَ مُحَمَّدًا فَأَجَبْتُ عَنْهُ

وَ عِنْدَ اللَّهِ فِي ذَلِكَ الْجَزَاءُ

”تونے محمد ﷺ کی برائی کی تو میں نے اس کا جواب دیا اور اللہ تعالیٰ کے پاس اس کا بدلہ ہے۔“

هَجَوْتَ مُحَمَّدًا بَرًا تَقِيًّا

رَسُولَ اللَّهِ شِيمَتُهُ الْوَفَاءُ

”تونے محمد ﷺ کی برائی کی، جو نیک ہیں، پر ہیز گار ہیں، اللہ تعالیٰ کے رسول ہیں اور وفاداری ان کی خصلت ہے۔“

فَإِنَّ أَبِي وَ الْدَّتِيْ وَ عِرْضِيْ

لِعِرْضِ مُحَمَّدٍ مِنْكُمْ وِقَاءُ

”میرے ماں باپ اور میری آبرو محمد ﷺ کی آبرو بچانے کے لیے قربان ہیں۔“

ثَكِلْتُ بُنَيْتُ إِنْ لَمْ تَرَوْهَا

تُشِيرُ النَّقْعَ مِنْ كَنَفِيْ كَدَاءُ

”میں اپنی جان کو کھوؤں اگر تم نہ دیکھو سے کہ اڑا دے گا غبار کو کداء کے دونوں جانب سے۔“

يُبَارِينَ الْأَعْنَةَ مُصْبِدَاتٍ

عَلَى أَكْتَافِهَا الْأَسْلُ الظِّمَاءُ

”ایسی اونٹیاں جو باگوں پر زور کریں گی اپنی قوت اور طاقت سے اوپر چڑھتی ہوئی ان موندھوں پر وہ برچھے ہیں یا خون کی پیاسی ہیں۔“

تَظَلُّ جِيَادُنَا مُتَمَطِّرَاتٍ

تُلْطِيمُهُنَّ بِالْخُمُرِ النِّسَاءُ

”ہمارے گھوڑے دوڑتے ہوئے آئیں گے، ان کے منہ عورتیں پوچھتی ہیں اپنے سر بندھن سے۔“

فَإِنْ أَعْرَضْتُمُ عَنَّا اعْتَمَرْنَا

وَكَانَ الْفَتْحُ وَ انْكَشَفَ الْغِطَاءُ

”اگر تم ہم سے نہ بولو تو ہم عمرہ کر لیں گے اور فتح ہو جائے گی اور پردہ اٹھ جائے گا۔“

وَ إِلَّا فَاصْبِرُوا لِصِرَابِ يَوْمٍ

يُعِزُّ اللَّهُ فِيهِ مَنْ يَشَاءُ

”نہیں تو تم اس دن کی مار کے لیے صبر کرو جس دن اللہ تعالیٰ جس کو چاہے گا عزت دے گا۔“

وَ قَالَ اللَّهُ قَدْ أَرْسَلْتُ عَبْدًا

يَقُولُ الْحَقُّ لَيْسَ بِهِ خَفَاءً

”اور اللہ تعالیٰ نے فرمایا میں نے ایک بندہ بھیجا جو سچ کہتا ہے، اس کی بات میں کچھ شبہ نہیں۔“

وَ قَالَ اللَّهُ قَدْ يَسَرُّتُ جُنْدًا

هُمُ الْأَنْصَارُ عُرْضَتُهَا إِلِّيَّا

”اور اللہ نے فرمایا میں نے لشکر تیار کیا وہ انصار کا لشکر ہے جن کا کھیل کافروں سے مقابلہ کرنا ہے۔“

يُلَاقِي كُلَّ يَوْمٍ مِنْ مَعِدٍ

سِبَابٌ أَوْ قِتَالٌ أَوْ هِجَاءٌ

”ہم تو ہر روز ایک نہ ایک تیاری میں ہیں، گالی گلوچ ہے کافروں سے یا لڑائی ہے یا ہجوم ہے کافروں کی۔“

فَمَنْ يَهْجُو رَسُولَ اللَّهِ مِنْكُمْ

وَ يَمْدَحُهُ وَ يَنْصُرُهُ سَوَاءً

”جو کوئی تم میں ہجوم کرے اللہ کے رسول کی اور ان کی تعریف کرے یا مدد کرے وہ سب برابر ہیں۔“

وَ جِبْرِيلُ رَسُولُ اللَّهِ فِينَا

وَ رُوحُ الْقُدْسِ لَيْسَ لَهُ كَفَاءٌ

”اللہ کے رسول جبریل ہم میں ہیں اور روح القدس جن کا کوئی مثل نہیں۔“<sup>①</sup>

حضرت براء بن ابی شعرا فرماتے ہیں کہ میں نے رسول اللہ ﷺ سے نا آپ فرماتے تھے:

① صحیح مسلم، کتاب الفضائل، باب فضائل حسان بن ثابت: ۲۴۹۰۔

<sup>①</sup> ”اے حسان بن ثابت! کافروں کی ہجو کرو، جبرائیل تیرے ساتھ ہیں۔“

اور ابو ہریرہ رضی اللہ عنہ کی حدیث میں ہے کہ آپ ﷺ نے فرمایا:

<sup>②</sup> «اللَّهُمَّ إِيَّاكَ نَبْرُوْحُ الْقُدْسِ»

”اے اللہ! حسان کی روح القدس سے مد فرماء۔“

### مقتل میں تکلیف آئے تو ”بسم اللہ“ کہنے پر فرشتوں کا نزول

حضرت جابر بن عبد اللہ رضی اللہ عنہ فرماتے ہیں کہ جنگ احمد کے روز جب مسلمان ادھر ادھر بھاگ گئے، تو رسول اللہ ﷺ میدان کی ایک طرف تھے اور آپ ﷺ کے ساتھ بارہ انصاری صحابہ کرام رضی اللہ عنہم تھے، ان میں طلحہ بن عبید اللہ رضی اللہ عنہ بھی تھے، مشرکوں نے آپ ﷺ کو گھیرا تو آپ ﷺ نے طلحہ رضی اللہ عنہ کی طرف دیکھ کر فرمایا:

«مَنْ لِلْقَوْمِ؟»

”کون ہے جوان سے مقابلہ کرے گا؟“

حضرت طلحہ رضی اللہ عنہ نے عرض کیا: ”میں، اے اللہ کے رسول!“ رسول اللہ ﷺ نے فرمایا: ”تم اپنی جگہ رہو۔“ انصار میں سے ایک شخص نے عرض کی: ”میں، اے اللہ کے رسول!“ آپ نے فرمایا: ”تم (ٹھیک ہے، تم مشرکوں کا مقابلہ کرو)۔“ اس نے مشرکوں سے لڑائی کی یہاں تک کہ شہید ہو گیا۔ آپ ﷺ نے دیکھا کہ

❶ مسلم، کتاب فضائل الصحابة، باب فضائل الصحابة، باب فضائل حسان بن ثابت رضی اللہ عنہ: ۲۴۸۶۔

❷ صحیح مسلم، کتاب فضائل الصحابة، باب فضائل حسان بن ثابت رضی اللہ عنہ: ۲۴۸۵۔

مشرک اس جگہ ڈالے ہوئے ہیں تو آپ ﷺ نے فرمایا: ”قوم کا مقابلہ کون کرے گا؟“ حضرت طلحہ رضی اللہ عنہ نے عرض کی: ”میں۔“ تو آپ ﷺ نے فرمایا: ”تم اپنی جگہ رہو۔“ ایک انصاری صحابی نے عرض کیا: ”میں۔“ آپ ﷺ نے فرمایا: ”ہاں ٹھیک ہے (تم مشرکوں کا مقابلہ کرو)۔“ وہ شخص مشرکوں سے لڑتا ہوا شہید ہو گیا اور آپ ﷺ اسی طرح فرماتے رہے اور ہر مرتبہ ایک ایک انصاری سامنے آتا رہا اور اپنے پیش رو کی طرح مشرکوں سے لڑتے ہوئے قتل ہوتا رہا، یہاں تک کہ رسول اللہ ﷺ اور حضرت طلحہ بن عبید اللہ رضی اللہ عنہ باقی رہ گئے تو رسول اللہ ﷺ نے پوچھا: ”مشرکوں کی قوم کا مقابلہ کون کرے گا؟“ تو حضرت طلحہ رضی اللہ عنہ نے فرمانے لگے: ”میں۔“ حضرت طلحہ رضی اللہ عنہ نے گیارہ انصاریوں کے بقدر لڑائی کی، دورانِ لڑائی ان کے ہاتھ پر دار ہوا اور ان کی انگلیاں کٹ گئیں، انہوں نے ”حس،“ کہا (یعنی سی) تو رسول اللہ ﷺ نے فرمایا:

«لَوْ قُلْتَ بِسْمِ اللَّهِ لَرَفَعْتَكَ الْمَلَائِكَةُ وَ النَّاسُ يَنْظُرُونَ ثُمَّ رَدَ اللَّهُ  
الْمُشْرِكِينَ ①»

”اگر تو ”بسم اللہ“ کہتا تو فرشتے سب لوگوں کے سامنے تجھے اٹھا لیتے۔“ اس کے بعد اللہ تعالیٰ نے مشرکین کو واپس لوٹا دیا (یعنی ان کا زور ٹوٹ گیا)۔

حضرت طلحہ رضی اللہ عنہ کا یہ ہاتھ کتنا خوش نصیب ہاتھ تھا، جو امام الانبیاء کی حفاظت کرتے ہوئے شل ہوا۔

حضرت قیس رضی اللہ عنہ فرماتے ہیں:

”میں نے حضرت طلحہ رضی اللہ عنہ کا ہاتھ دیکھا، جو نبی کریم ﷺ کا دفاع کرتے ہوئے

❶ سنن نسائی، کتاب الجهاد، باب ما يقول من يطعن في العدو : ۳۱۵۱ - علامہ البانی رضی اللہ عنہ نے اس کی سند کو صحیح قرار دیا ہے۔

<sup>①</sup> زخمی ہوا۔“

<sup>②</sup> حضرت طلحہ رضی اللہ عنہ گڑھے میں گر گئے تھے اور ان کے جسم پر کم و بیش ستر زخم تھے۔

### حضرت سعد رضی اللہ عنہ کے سامنے جبریل اور میکائیل علیہما السلام کا نزول

حضرت سعد بن ابی و قاص رضی اللہ عنہ فرماتے ہیں:

«لَقَدْ رَأَيْتُ يَوْمَ أُحْدِ، عَنْ يَمِينِ رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَنْ يَسَارِهِ رَجُلَيْنِ عَلَيْهِمَا ثِيَابٌ بِيُضْ يُقَاتِلَانِ عَنْهُ كَأَشَدِ الْقِتَالِ، مَا رَأَيْتُهُمَا قَبْلُ وَ لَا بَعْدُ (وَ فِي رِوَايَةٍ) يَعْنِي جِبْرِيلَ وَ مِيكَائِيلَ عَلَيْهِمَا الصَّلَاةُ وَ السَّلَامُ»<sup>③</sup>

” بلاشبہ میں نے احمد کے دن دیکھا کہ رسول اللہ ﷺ کے دامیں باسیں دو شخص سفید کپڑے پہنے ہوئے تھے اور آپ ﷺ کی طرف سے خوب لڑ رہے تھے۔ اس سے پہلے اور اس کے بعد میں نے انھیں دیکھا، (ایک روایت میں ہے) وہ حضرت جبریل علیہ السلام اور حضرت میکائیل علیہ السلام تھے۔“

حضرت سعد بن ابی و قاص رضی اللہ عنہ بڑے سعادت مند تھے کہ انھوں نے ملائکہ کو اپنی آنکھوں سے دیکھا، اس سے بڑھ کر یہ کہ رسول اللہ ﷺ نے حضرت سعد رضی اللہ عنہ سے فرمایا:

”اے سعد! تیر پھینکو، تجھ پر میرے ماں باپ فدا ہوں۔“<sup>④</sup>

① صحیح بخاری، کتاب المغاری، باب غزوہ احمد: ۶۳ - ۴۰

② فتح الباری : ۷/۹۵

③ صحیح مسلم، کتاب الفضائل، باب اکرامہ علیہ السلام بقتال الملائکہ معہ علیہ السلام: ۶۰۲ - ۲۳۰

④ مسلم، کتاب فضائل الصحابة، باب فی فضل سعد بن ابی و قاص رضی اللہ عنہ: ۱۱۴ - ۱۱۱

اور حضرت سعد رضی اللہ عنہ خود فرماتے ہیں:

<sup>①</sup> «لَقَدْ جَمَعَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَبْوَيْهِ يَوْمَ أُحْدٍ»  
”رسول اللہ ﷺ نے احمد کے دن میرے لیے اپنے ماں باپ کو جمع کیا (یعنی فرمایا کہ میرے ماں باپ تجھ پر فدا ہوں)۔“

حضرت سعد بن ابی وقار رضی اللہ عنہ کی ایک فضیلت یہ بھی ہے کہ آپ دنیا ہی میں جنت کی بشارت پانے والے ہیں۔

### شرکائے بدر کے لیے فرشتوں کا نزول

معرکہ بدر میں شامل ہونے والوں کی شان و عظمت کونہ تو تولا جاسکتا ہے اور نہ ان کی عظمت کا اندازہ لگایا جاسکتا ہے، تاہم ان کے لیے فرشتوں کے شکروں کا نازل ہونا بڑی رفتت کی بات ہے۔ اللہ رب العزت ارشاد فرماتے ہیں:

﴿وَلَقَدْ نَصَرَكُمُ اللَّهُ بِيَدِِرِ وَأَنْتُمْ أَذِلَّةٌ فَاتَّقُوا اللَّهَ لَعَلَّكُمْ تَشْكُرُونَ۝  
إِذْ تَقُولُ لِلْمُؤْمِنِينَ أَلَّا نَّيْكِفِيَّكُمْ أَنْ يُمْدِدَكُمْ رَبُّكُمْ بِثَلَاثَةِ الْفِيْ مِنَ  
الْمَلَائِكَةِ مُنْزَلِيْنَ ۝ بَلَى إِنْ تَصْبِرُوَا وَتَتَقُولُوَا وَيَأْتُوكُمْ مِنْ فَوْرِهِمْ هَذَا  
يُمْدِدُكُمْ رَبُّكُمْ بِخَمْسَةِ الْفِيْ مِنَ الْمَلَائِكَةِ مُسَوِّمِيْنَ ۝﴾

[آل عمران: ۱۲۳ - ۱۲۵]

”معرکہ بدر میں اللہ تعالیٰ نے عین اس وقت تمہاری مدد کی جب تم بڑی کمزور حالت میں تھے، اس لیے اللہ ہی سے ڈروتا کہ تم شکر گزار بنو (اور یہ شکر گزاری

① صحیح مسلم، کتاب فضائل الصحابة، باب فی فضل سعد بن وقار رضی اللہ عنہ: ۲۴۱۲۔

باعث نصرت اور امداد ہو)۔ جب آپ مونوں کو یہ کہہ (کر تسلی دے) رہے تھے کہ کیا آسمان سے تین ہزار فرشتے اتار کر اللہ تعالیٰ کا تمہاری مدد کرنا تمہیں کافی نہ ہوگا؟ کیوں نہیں! بلکہ اگر تم صبر اور پر ہیز گاری اختیار کرو اور یہ لوگ اسی وقت تمہارے پاس آ جائیں تو تمہارا رب تمہاری امداد پانچ ہزار فرشتوں سے کرے گا جن پر نشان ہوں گے۔“

دوسرے مقام پر ارشاد باری تعالیٰ ہے:

﴿إِذْ تَسْتَغْيِثُونَ رَبَّكُمْ فَاسْتَجَابَ لَكُمْ أَنَّى مُمِدِّكُمْ بِالْفِيْ مِنَ الْمَلَئِكَةِ مُرْدِفِيْنَ﴾ [الأنفال: ۹]

”میں ایک ہزار فرشتوں سے تمہاری مدد کروں گا جو آگے پچھے آئیں گے۔“

تیرے مقام پر اہل بدر کو تسلی اور مالک کائنات کی خود اہل بدر کے ساتھ معیت کے بارے ارشاد ربانی ہے:

﴿إِذْ يُوحِي رَبُّكَ إِلَى الْمَلَئِكَةِ أَنَّى مَعَكُمْ فَثَبَّتُوا الَّذِينَ آمَنُوا سَالِقِيْ فِي قُلُوبِ الَّذِينَ كَفَرُوا الرُّغْبَ فَاضْرِبُوْا فَوْقَ الْأَعْنَاقِ وَ اضْرِبُوْا مِنْهُمْ كُلَّ بَنَانٍ﴾ [الأنفال: ۱۲]

”(اس وقت کو یاد کرو) جب آپ کا رب فرشتوں کو حکم دیتا تھا کہ میں تمہارا ساتھی ہوں، سو تم ایمان والوں کی ہمت بڑھاؤ، میں ابھی کفار کے دلوں میں رعب ڈالے دیتا ہوں۔ سو تم ان کی گردنوں پر مارو اور ان کے پور پور پر مارو۔“

غزوہ بدر میں مسلمانوں کی تعداد تین سو تیرہ کے لگ بھگ تھی، لیکن مقابل ایک ہزار کا آہن پوش لشکر تھا، اللہ کے حبیب ﷺ نے جب دیکھا تو قبلہ رو ہو کر بارگاہ اللہی میں دعا کے لیے ہاتھ بلند کیے اور فرمایا:

«اللَّهُمَّ! أَنْجِزْ لِي مَا وَعَدْتَنِي، اللَّهُمَّ! آتِ مَا وَعَدْتَنِي، اللَّهُمَّ! إِنَّكَ إِنْ تُهْلِكُ هَذِهِ الْعِصَابَةَ مِنْ أَهْلِ الْإِسْلَامِ لَا تُعْبُدُ فِي الْأَرْضِ»

”اے اللہ! تو نے مجھ سے جو وعدہ کیا ہے اسے پورا فرمادے، اے اللہ! میں تجھ سے تیرے عہد اور وعدے کا سوال کرتا ہوں۔ اے اللہ! اگر اہل اسلام کی یہ جماعت ملیا میٹ ہو گئی تو زمین پر تیری عبادت نہ کی جائے گی۔“

آپ ﷺ مسلسل قبلہ رو ہاتھ پھیلائے دعا کرتے رہے حتیٰ کہ آپ ﷺ کی چادر مبارک کندھ سے سرک گئی، صدیق اکبر رضی اللہ عنہ نے عرض کیا:

”اے اللہ کے رسول! بس کیجیے، آپ نے اپنے رب سے بڑی دعا کر لی ہے۔ اوہر مولاۓ کریم نے تسلی اور سکینت نازل فرمائی:

﴿إِذْ تَسْتَغْيِثُونَ رَبَّكُمْ فَاسْتَحْاجَابَ لَكُمْ أَنَّى مُمِدُّ كُمْ بِالْفِ مِنَ الْمَلَائِكَةِ مُرْدِ فِينَ﴾  
[الانفال: ۹]

”(اس وقت کو یاد کرو) جب تم اپنے رب سے فریاد کر رہے تھے، پھر اللہ تعالیٰ نے تمہاری فریاد سن لی کہ میں تمھیں ایک ہزار فرشتوں سے مددوں گا جو لوگاتار چلے آئیں گے۔“

<sup>①</sup>

اس کے بعد اللہ تعالیٰ نے آپ ﷺ کی فرشتوں سے مدد کی۔

حضرت رفاع بن رافع رضی اللہ عنہ بیان کرتے ہیں کہ رسول اللہ ﷺ کے پاس جبرایل علیہ السلام

آئے اور سوال کیا:

”آپ لوگوں میں بدر میں حاضر ہونے والوں کا کیا مقام ہے؟“ تو آپ ﷺ نے فرمایا: ”وہ سب مسلمانوں سے افضل ہیں۔“ یا اس طرح کی کوئی بات کی تو

حضرت جبرائیل علیہ السلام نے فرمایا: ”اسی طرح ہم میں بھی وہ فرشتے افضل ہیں جو میدان بدر میں حاضر ہوئے تھے۔“<sup>①</sup>

آپ صَلَّی اللہُ عَلَیْہِ وَاٰلِہٖہ وَاٰسِنَہُ عَلَیْہِ السَّلَامُ نے فرمایا کہ اللہ تعالیٰ نے اہل بدر کی طرف دیکھا اور فرمایا:

”اَعْمَلُوا مَا شِئْتُمْ فَقَدْ وَجَبَتْ لَكُمُ الْجَنَّةُ، اُوْ قَدْ غَفَرْتُ لَكُمْ“<sup>②</sup>

”(اے اہل بدر!) جو چاہو کرو، تمہارے لیے جنت واجب کر دی یا (کہا) میں نے تمھیں بخش دیا ہے۔“

### غزوہ بنی قریظہ و احزاب والوں کے لیے فرشتوں کا نزول

اس غزوہ کی کیفیت کو دیکھ کر مسلمانوں کے قدم ڈگگا گئے اور بد دلی کی کیفیت پیدا ہو گئی، کلیج منہ کو آنے لگے، لیکن قربان جاؤں اللہ کے جبیب ﷺ پر جو اس سخت پریشانی کی حالت میں اپنے صحابہؓ کو تسلی دے رہے ہیں اور فرماتے ہیں:

”اللَّهُمَّ! لَا عَيْشَ إِلَّا عَيْشُ الْآخِرَةِ، فَاغْفِرْ لِلْمُهَاجِرِينَ وَالْأَنْصَارِ“<sup>③</sup>

”اے میرے رب! آخرت کی زندگی کے علاوہ کوئی زندگی نہیں، تو میرے مہاجر اور انصار صحابہؓ کو بخش دے۔“

اور حالت یہ ہے کہ پیٹوں پر پھر بندھے ہوئے ہیں اور حضرات صحابہؓ کا اس موقع پر کیا رد عمل ہے، سبحان اللہ! مئی اٹھاڑا ہے تھے اور فرماتے ہے تھے۔

① بخاری، کتاب المغازی، باب شہود الملائکہ بدر: ۳۹۹۲۔

② بخاری، کتاب المغازی، باب فضل من شهد بدرًا: ۳۹۸۳۔

③ بخاری، کتاب المغازی، باب غزوۃ الحندق وہی الاحزاب: ۴۰۹۸۔

نَحْنُ الَّذِينَ بَايَعُوا مُحَمَّداً

عَلَى الْجِهادِ مَا بَقِيْنَا أَبَدًا

”هم نے محمد (صلی اللہ علیہ وسلم) کی جہاد پر اس وقت تک بیعت کی ہے جب تک ہمارے جسم میں خون کا آخری قطرہ باقی ہے۔“

اور ایک روایت میں ہے ۔

نَحْنُ الَّذِينَ بَايَعُوا مُحَمَّداً

عَلَى الْإِسْلَامِ مَا بَقِيْنَا أَبَدًا

”هم نے محمد (صلی اللہ علیہ وسلم) کی اسلام (کی خدمت) پر اس وقت تک بیعت کی ہے جب تک سرتن سے جدا نہیں ہو جاتا۔“

اور اللہ کے حبیب ملائیلہ فرمار ہے تھے

اللَّهُمَّ إِنَّهُ لَا خَيْرَ إِلَّا خَيْرُ الْآخِرَةِ

<sup>①</sup> فَبَارِكْ فِي الْأَنْصَارِ وَالْمُهَاجِرَةِ

”اللہ! بے شک خیر تو صرف آخرت میں ہے، تو میرے مہاجرین و انصار میں برکت ڈال دے۔“

ایے سخت اور غمگین حالات میں اللہ کریم اپنے بندوں کو حوصلہ دیتے ہوئے فرماتے ہیں:

هُنَّا يَا يَهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ اذْ جَاءَكُمْ جُنُودٌ  
فَارْسَلْنَا عَلَيْهِمْ رِيحًا وَ جُنُودًا لَمْ تَرَوْهَا وَ كَانَ اللَّهُ بِمَا تَعْمَلُونَ  
بَصِيرًا ۝ اذْ جَاءَكُمْ مِنْ فُوقَكُمْ وَ مِنْ أَسْفَلَ مِنْكُمْ وَ اذْ رَاغَتِ

❶ صحیح بخاری، کتاب المغازی، باب غزوۃ الخندق وہی الاحزاب: ۴۰۹۹، ۴۱۰۰۔  
صحیح مسلم، کتاب الجهاد، باب غزوۃ الاحزاب وہی الخندق: ۱۸۰۴، ۱۸۰۵۔

الْأَبْصَارُ وَ بَلَغَتِ الْقُلُوبُ الْحَنَاجِرَ وَ تَظُنُونَ بِاللَّهِ الظُّنُونَا ۝ هُنَالِكَ

[ابتلی المؤمنوں و زلزلوا زلزاً شدیداً ۴۰] [الاحزاب: ۱۱-۹]

”اے ایمان والو! اللہ نے جو تم پر احسان کیا اسے یاد کرو، جب تمہارے مقابلے میں بڑے لشکر آئے، پھر ہم نے ان کے مقابلے میں تند و تیز آندھی اور ایے لشکر بھیجے جنھیں تم نے نہیں دیکھا اور جو کچھ تم کرتے ہو اللہ تعالیٰ سب کو دیکھتا ہے۔ جب دشمن تمہارے پاس اوپر سے اور نیچے سے چڑھ آئے اور جب آنکھیں پھرا گئیں اور کلیعہ منہ کو آگئے اور تم اللہ کی نسبت (طرح طرح کے) گمان کرنے لگے، یہیں مومن آزمائے گئے اور پوری طرح جھنجور دیے گئے۔“

غزوہ خندق ہی میں جبریل امین ﷺ سامان حرب سے مسلح رسول کریم ﷺ کو پیغام دیتے ہیں: ”اللہ کی قسم! میں نے ابھی ہتھیار نہیں کھولے۔“ یہ بات صحیح بخاری میں موجود ہے، سیدہ عائشہ رض فرماتی ہیں:

«أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمَّا رَجَعَ يَوْمَ الْخَنْدَقِ وَ وَضَعَ السِّلَاحَ وَ اغْتَسَلَ فَاتَاهُ جِبْرِيلٌ وَ قَدْ عَصَبَ رَأْسُهُ الْغَبَارُ فَقَالَ وَضَعْتَ السِّلَاحَ فَوَاللَّهِ مَا وَضَعْتُهُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: فَأَيْنَ؟ قَالَ هَاهُنَا، وَ أَوْمَأَ إِلَيْيَ بَنِي قُرَيْظَةَ قَالَتْ فَخَرَجَ إِلَيْهِمْ رَسُولُ اللَّهِ صَلَّى اللَّهُ عَلَيْهِ وَسَلَّمَ»<sup>①</sup>

”رسول اللہ ﷺ جب غزوہ خندق سے لوٹے اور انہوں نے ہتھیار اتارے اور غسل کیا، تو اسی وقت جبریل ﷺ آن پہنچے، ان کا سر غبار آلود تھا، کہنے لگے: ”آپ نے ہتھیار اتار دیے؟ اللہ کی قسم! میں نے تو ابھی تک ہتھیار نہیں کھولے۔“ رسول

• صحیح بخاری، کتاب الجهاد والسیر، باب الغسل بعد الحرب و الغبار: ۲۸۱۳

اللہ ﷺ نے پوچھا: ”اب کہاں کا ارادہ ہے؟“ انہوں نے ایک طرف اشارہ کیا یعنی بنو قریظہ کی طرف۔ حضرت عائشہ رضی اللہ عنہا فرماتی ہیں: ”پھر رسول اللہ ﷺ بنو قریظہ کی طرف نکلے۔“

### غزوہ حنین والوں کے لیے فرشتوں کا نزول

حنین ہوازن اور ثقیف کا مسکن تھا، دونوں قبیلے تیراندازی میں مشہور تھے اور یہ مسلمانوں کے خلاف لڑنے کی تیاری کر رہے تھے، جس کا علم رسول اللہ ﷺ کو ہوا تو آپ ﷺ بارہ ہزار کا شکر لے کر ان قبیلوں سے جنگ کے لیے حنین تشریف لے گئے۔ یہ فتح مکہ کے بعد شوال کا واقعہ ہے۔

کفار نے بہت زیادہ تیاری کی ہوئی تھی، ان کے تیرانداز کمین گاہوں میں چھپے ہوئے تھے، ادھر چند نئے مسلمانوں نے اپنی کثرت پر ناز کیا اور اللہ پر توکل گنوا بیٹھے تو اللہ رب العزت کو یہ بات پسند نہ آئی۔ چنانچہ ہوازن کے تیراندازوں نے اچانک تیر برسانے شروع کیے تو مسلمانوں کے قدم اکھڑ گئے۔ میدان میں صرف سو کے قریب مسلمان رہ گئے، آپ ﷺ صحابہ کو پکار رہے تھے اور کبھی یہ کلمہ پڑھتے:

<sup>①</sup> «أَنَا النَّبِيُّ لَا كَذِبٌ، أَنَا ابْنُ عَبْدِ الْمُطَّلِبِ»

”میں (سچا) نبی ہوں، جھوٹا نہیں، میں عبدالمطلب کا بیٹا ہوں۔“

حضرت عباس رضی اللہ عنہ نے مسلمانوں کو جمع کرنے کے لیے آواز لگائی تو ان کی آوازن کر

● صحیح بخاری، کتاب المغاری، باب قول اللہ تعالیٰ ”وَ يَوْمَ حُنَيْنٍ إِذْ أَعْجَبَتُكُمْ كَثْرَتُكُمْ“: ۴۲۶۔ صحیح مسلم، کتاب jihad، باب غزوہ حنین: ۱۷۷۶۔

مسلمان سخت پشیمان ہوئے اور دوبارہ میدان میں آگئے اور پھر جم کر لڑے تو اللہ تعالیٰ نے فتح عطا فرمائی۔ اللہ تعالیٰ نے مدد کی اور سکینت نازل ہوئی جس سے صحابہ رضی اللہ عنہم کا خوف دور ہو گیا۔ کتاب مقدس نے میدان حنین کا نقشہ کچھ یوں کھینچا ہے:

﴿ لَقَدْ نَصَرَكُمُ اللَّهُ فِي مَوَاطِنَ كَثِيرَةٍ وَ يَوْمَ حُنَيْنٍ إِذْ أَعْجَبَتُكُمْ كَثْرَتُكُمْ فَلَمْ تُغْنِ عَنْكُمْ شَيْئًا وَ ضَاقَتْ عَلَيْكُمُ الْأَرْضُ بِمَا رَحَبَتْ ئِمَّ وَلَيْتُمْ مُدْبِرِينَ ۝ ۹۷م آنَزَ اللَّهُ سَكِينَتَهُ عَلَى رَسُولِهِ وَ عَلَى الْمُؤْمِنِينَ وَ آنَزَ جُنُودًا لَمْ تَرَوْهَا وَ عَذَّبَ الظِّلِّينَ كَفَرُوا وَ ذَلِكَ جَزَاءُ الْكَافِرِينَ ۝ ۹۸﴾

[التوبہ : ۲۵-۲۶]

جز آء الْكَافِرِينَ ۝ ۹۸

”یقیناً اللہ نے بہت سے میدانوں میں تمہیں فتح دی اور حنین کی لڑائی والے دن، جب تمہیں اپنی کثرت پر ناز ہو گیا تھا، لیکن اس نے تمہیں کوئی فائدہ نہ دیا بلکہ زمین پا وجود اپنی کشادگی کے تم پر ٹنگ ہو گئی، پھر تم پیٹھ پھیر کر مڑ گئے پھر اللہ نے اپنی طرف سے اپنے نبی (صلی اللہ علیہ وسلم) پر اور مونوں پر سکینت نازل فرمائی اور اپنے وہ لشکر بھیجے جنھیں تم دیکھ نہیں رہے تھے اور کافروں کو پوری سزا دی۔ کفار کا یہی بدلا تھا۔“

### اہل شام کے لیے فرشتوں کا نزول

فرشتوں کے نزول کی سعادت پانے والوں میں ایک گروہ ان لوگوں کا ہے جو ملک شام میں بنتے ہیں۔ شامی لوگوں کے لیے رسول اللہ ﷺ نے برکت کی دعا کی اور انھیں خوشخبری دی کہ ان پر رحمٰن کے فرشتے اپنے پروں سے سایہ کرتے ہیں۔ یاد رہے یہ ہر شامی کے

لیے نہیں بلکہ اس کے لیے ہے جو مخلص اور توحید کا اقرار کرنے والا اور شریعت محمد یہ ﷺ پر کار بند ہو، یہ سعادت اسی کو حاصل ہو سکتی ہے جو اللہ اور اس کے رسول ﷺ کا فرمانبردار ہو۔ اہل شام کے لیے فرشتوں کے نزول کی دلیل حضرات ائمہ احمد، ترمذی اور حاکم ہستیم نے نقل فرمائی ہے۔ حضرت زید بن ثابت رضی اللہ عنہ فرماتے ہیں:

«كُنَّا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ نُوَلِّفُ الْقُرْآنَ مِنَ الرِّقَاعِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ طُوبِي لِلشَّامِ فَقُلْنَا لِأَيِّ ذَلِكَ يَارَسُولَ اللَّهِ! قَالَ: لَأَنَّ مَلَائِكَةَ الرَّحْمَنِ بَاسِطَةٌ أَجْنِحَتَهَا عَلَيْهَا»<sup>①</sup>

”ہم رسول اللہ ﷺ کے ساتھ تھے اور ہم قرآن کو مختلف ملکوں سے اکٹھا کرتے تھے۔ آپ ﷺ نے فرمایا: ”شام والوں کے لیے خوشخبری ہو۔“ ہم نے دریافت کیا: ”کس لیے اے اللہ کے رسول!؟“ آپ ﷺ نے فرمایا: ”اس لیے کہ رحمن کے فرشتے ان پر اپنے پروں سے سایہ کرتے ہیں۔“

### اہل بقیع کے لیے جریل امین ﷺ کا نزول

فرشتوں کے نزول کی سعادت پانے والوں میں سے ایک گروہ بقیع والوں کا ہے کہ ان کے لیے اللہ رب العزت نے اپنے مقرب فرشتے جریل امین ﷺ کو اپنے رسول محمد ﷺ کی طرف بھیجا اور حکم دیا کہ وہ اہل بقیع کے لیے اپنے بستر کو چھوڑ دیں اور رات کی تہائی کی

<sup>①</sup> ترمذی، کتاب المناقب، باب فی فضل الشام و الیمن : ۳۹۵۴۔ سلسلة الصحيحۃ :

گھریوں میں اپنے رب سے اہل بقیع کے لیے بخشش کی دعائیں مانگیں۔ چنانچہ حضرت جبریل علیہ السلام اہل بقیع کے لیے نازل ہوئے اور نبی ﷺ کے پاس تشریف لائے اور انھیں اپنے رب کا حکم سنایا۔ اس حقیقت کو حضرات ائمہ احمد، نسائی اور امام مسلم علیہما السلام نے نقل فرمایا ہے۔

محمد بن قیس بن مخرمہ بن المطلب نے ایک دن کہا:

”کیا میں اپنی اور اپنی ماں کی بات نہ بتاؤں؟“، ہم نے سمجھا کہ شاید وہ اپنی حقیقی والدہ کی بات کر رہے ہیں۔ کہنے لگے: ”حضرت عائشہؓ نے پوچھا:

”کیا میں تسمیں اپنی اور رسول اللہ ﷺ کی رواداد نہ سناؤں؟“، ہم نے کہا:

”ہاں! کیوں نہیں!“ تو فرمائے لگیں: ”ایک رات جس رات رسول اللہ ﷺ کے قیام کی باری میرے ہاں تھی، آپ ﷺ گھر آئے اور اپنی چادر رکھ دی، جوتے اتار کر پاؤں کے قریب رکھ دیے اور اپنی چادر کا ایک حصہ بستر پر بچھا کر لیٹ گئے، تھوڑی دیر بعد جب انھیں اندازہ ہوا کہ میں سوچکی ہوں تو آہستہ سے چادر اٹھائی، چپکے سے جوتے پہنے اور دروازہ کھول کر باہر نکل گئے، پھر آہستہ سے دروازہ بند کر دیا۔ چنانچہ میں نے بھی اوڑھنی سر پر رکھی اور تیار ہو گئی، پھر میں آپ ﷺ کے پیچھے پیچھے چلتی رہی حتیٰ کہ آپ ﷺ بقیع میں تشریف لے گے۔

آپ ﷺ دیر تک نہرے رہے پھر آپ ﷺ نے تین مرتبہ ہاتھ اٹھا کر دعا کی، جب آپ ﷺ واپس آئے تو میں بھی واپس آگئی۔ آپ ﷺ نے تیز تیز قدم اٹھائے تو میں بھی تیز ہو گئی، آپ ﷺ نے دوڑنا شروع کیا تو میں بھی دوڑ نے لگی۔ آپ ﷺ پہنچ تو میں بھی پہنچ گئی لیکن ذرا پہلے۔ بس میں لیٹی ہی تھی کہ آپ ﷺ تشریف لے آئے، پوچھا: ”اے عائشہ! سانس کیوں پھول رہا ہے؟“ میں نے کہا: ”کوئی بات نہیں۔“ فرمایا: ”بتا دو تو ٹھیک ہے ورنہ اللہ علیم و خبیر بتا

دے گا۔” میں نے کہا: ”میرے والدین آپ ﷺ پر شمار ہوں،“ اور پھر ساری بات بتادی۔ آپ ﷺ نے فرمایا: ”کیا وہ کالا سایہ جو میرے آگے تھا وہ تم تھیں؟“ میں نے کہا: ”ہاں!“ پھر آپ ﷺ نے میرے سینے پر زور سے ہاتھ مارا جس سے مجھے تکلیف ہوئی، پھر فرمایا: ”تمہارا کیا خیال ہے اللہ اور اس کا رسول (ﷺ) تمہارے ساتھ نا انصافی کریں گے (یعنی میں کسی اور بیوی کے پاس چلا جاؤں گا؟)“ تب میں نے کہا: ”جب لوگ کوئی چیز چھپاتے ہیں تو اللہ تعالیٰ اسے جانتا ہے (یعنی اگر آپ کسی اور بیوی کے پاس جاتے تو بھی اللہ دیکھتا تھا)۔“ پھر آپ ﷺ نے حقیقت حال بیان کرتے ہوئے فرمایا:

«فَإِنَّ جِبْرِيلَ أَتَانِيْ حِينَ رَأَيْتِ فَنَادَانِيْ، فَأَخْفَاهُ مِنْكِ فَأَجَبْتُهُ فَأَخْفَيْتُهُ مِنْكِ وَ لَمْ يَكُنْ يَدْخُلُ عَلَيْكِ، وَ قَدْ وَضَعْتِ ثِيَابَكِ، وَ ظَنَّتُ أَنْ قَدْ رَقَدْتِ فَكَرِهْتُ أَنْ أُوقِظَكِ، وَ خَشِيْتُ أَنْ تَسْتَوْحِشِيْ فَقَالَ: إِنَّ رَبَّكَ يَأْمُرُكَ أَنْ تَأْتِيَ أَهْلَ الْبَقِيعِ فَتَسْتَغْفِرَ لَهُمْ قَالَتْ قُلْتُ كَيْفَ أَقُولُ لَهُمْ يَا رَسُولَ اللَّهِ! قَالَ: قُولِيْ: السَّلَامُ عَلَى أَهْلِ الدِّيَارِ مِنَ الْمُؤْمِنِينَ وَ الْمُسْلِمِينَ وَ يَرْحَمُ اللَّهُ الْمُسْتَقْدِمِينَ مِنَ وَ الْمُسْتَأْخِرِينَ، وَ إِنَّا إِنْ شَاءَ اللَّهُ بِكُمْ لَلَّا حِقُّونَ» <sup>①</sup>

”جب تو نے دیکھا اس وقت جبریل امین ﷺ آئے تھے، انہوں نے مجھے آہستہ سے بلا یا تاکہ تمھیں خبر نہ ہو، میں نے بھی آہستہ سے جواب دیا تاکہ تمھیں خبر نہ ہو۔ وہ تمہارے پاس نہیں آسکتے تھے کیونکہ تم نے کپڑے اتار لیے تھے، میرا خیال تھا کہ تم سوچکی ہو، تمہیں جگانا پسند نہیں کیا اور مجھے اندریشہ تھا کہ تم ڈروگی۔ جبریل

<sup>①</sup> صحيح مسلم، كتاب الجنائز، باب ما يقال عند دخول القبور و الدعاء لأهلها: ۹۷۴۔

امین علیہ السلام نے آکر کہا: ”تمہارے رب نے حکم دیا ہے کہ اہل بقیع کے پاس جا کر ان کے حق میں دعاۓ مغفرت کرو۔“

حضرت عائشہؓ بیان کرتی ہیں کہ میں نے دریافت کیا: ”اے اللہ کے رسول! میں (ایسے موقع پر) ان کے لیے کیا کہا کروں؟“ آپ ﷺ نے فرمایا: ”کہو! مومن اور مسلمان گھر والوں پر اللہ تعالیٰ کی سلامتی ہو۔ اللہ تعالیٰ اگلوں اور پچھلوں پر رحمت فرمائے، ہم بھی ان شاء اللہ تھمارے پاس پہنچنے والے ہیں۔“ کتنی عظمت والے ہیں اہل بقیع کہ جن کا رب جبریل امین علیہ السلام اور حضرت محمد ﷺ کو حکم کرے کہ اہل بقیع کے لیے دعا کرو۔ سچ ہے کہ جو لوگ اللہ تعالیٰ کے ہو جاتے ہیں تو اللہ سبحانہ ان کا ہو جاتا ہے۔



باب سوم

## وہ اعمال

کہ جن کی نخست فرشتے دور بھائیں

## وہ اعمال

کہ جن کی خوست سے فرشتے دور بھاگیں

ہم نے پہلے ان اعمال کا ذکر کیا جن کی بنا پر فرشتے نازل ہوتے ہیں اور پھر ان خوش نصیب حضرات کا ذکر کیا جن کے لیے فرشتے نازل ہوئے تھے، اب آخر میں ان اعمال کا ذکر کیا جاتا ہے جن کے سبب سے فرشتے نازل نہیں ہوتے بلکہ انسان سے نفرت کرتے ہوئے دور ہی رہتے ہیں، اگرچہ انسان کتنے ہی اعمال صالحہ کیوں نہ کرے۔ تو ان برے اعمال میں سے چند ایک کا ذکر کیا جاتا ہے۔

**جس گھر میں کتا یا تصویر ہواں میں فرشتے داخل نہیں ہوتے**

کتا اور جاندار کی تصویر یہ دو ایسی چیزیں ہیں جن کے ہوتے ہوئے رحمت کے فرشتے گھروں میں نہیں آتے، بلکہ انسان سے کسوں دور رہتے ہیں۔ لیکن ہمارا حال یہ ہے کہ ہم مغرب کی اندھی تقلید میں نہ صرف کتوں کو گھروں میں رکھتے ہیں بلکہ ان سے اپنی اولاد سے بھی بڑھ کر پیار کرتے ہیں اور اسے بڑے شوق سے پالتے ہیں اور کچھ کو تو کتوں سے اتنی محبت ہے کہ انہوں نے خود کو کتا کہنا شروع کر لیا ہے، یعنی سگ مدینہ اور سگ بغداد وغیرہ۔ آپ ﷺ نے شوق سے کتے پالنے سے سختی سے منع کیا ہے۔

رسول اللہ ﷺ نے فرمایا:

<sup>①</sup> «لَا تَدْخُلُ الْمَلَائِكَةَ بَيْتًا فِيهِ كَلْبٌ وَ لَا صُورَةً»

”فرشتے اس گھر میں داخل نہیں ہوتے جس میں کتا ہوا ورنہ اس گھر میں جس میں (جاندار کی) تصویر ہو۔“

فرشتوں کو کتوں اور تصویروں سے اتنی زیادہ نفرت ہے کہ اگر یہ کسی نبی کے گھر میں بھی ہوں تو فرشتے وہاں بھی داخل نہیں ہوتے۔ ایک دفعہ حضرت جبریل علیہ السلام رسول اللہ ﷺ کے پاس صرف اس وجہ سے نہیں آئے تھے کہ آپ ﷺ کے گھر میں کتے کا کوئی بچہ داخل ہو گیا تھا تو جب رسول اللہ ﷺ کو معلوم ہوا تو آپ ﷺ نے اس کو گھر سے باہر نکلوایا اور اس جگہ کو اچھی طرح صاف کروایا تو پھر جبریل علیہ السلام آئے۔ حضرت عائشہؓ فرماتی ہیں:

«وَاعْدَ رَسُولُ اللَّهِ صَلَّى اللَّهُ عَلَيْهِ وَسَلَّمَ جِبْرِيلُ عَلَيْهِ السَّلَامُ فِي سَاعَةٍ يَأْتِيهِ فِيهَا، فَجَاءَتْ تِلْكَ السَّاعَةَ وَلَمْ يَأْتِهِ، وَفِي يَدِهِ عَصَاءً، فَالْقَاهَا مِنْ يَدِهِ وَقَالَ: مَا يُخْلِفُ اللَّهُ وَعْدَهُ وَلَا رُسُلُهُ ثُمَّ التَّفَتَ فَإِذَا جِرْوُ كَلْبٌ تَحْتَ سَرِيرِهِ، فَقَالَ يَا عَائِشَةً! مَتَى دَخَلَ هَذَا الْكَلْبُ هُنَّا؟ فَقَالَتْ: وَاللَّهِ! مَا دَرِيْتُ، فَأَمَرَ بِهِ فَأُخْرِجَ، فَجَاءَ جِبْرِيلُ عَلَيْهِ السَّلَامُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاعْدَتِنِي فَجَلَسْتُ لَكَ فَلَمْ تَأْتِ فَقَالَ: مَنْعَنِي الْكَلْبُ الَّذِي كَانَ فِي بَيْتِكَ، إِنَّا لَا نَدْخُلُ بَيْتًا فِيهِ كَلْبٌ وَ لَا صُورَةً» <sup>②</sup>

”جبریل علیہ السلام نے رسول اللہ ﷺ سے آنے کا وعدہ کیا لیکن وہ وقت آگیا اور

❶ مسلم، کتاب اللباس والزينة، باب تحريم تصویر صورة الحيوان ..... الخ : ۲۱۰۶ -

❷ مسلم، کتاب اللباس والزينة، باب تحريم تصویر صورة الحيوان ..... الخ : ۲۱۰۴ -

جبریل علیہ السلام نہ آئے، اس وقت آپ ﷺ کے ہاتھ میں ایک لائھی تھی، آپ ﷺ نے اسے پھینک دیا اور فرمایا: ”اللہ تعالیٰ اپنے وعدے کے خلاف نہیں کرتا اور اس کے رسول (یعنی فرشتے) بھی۔“ پھر آپ ﷺ نے ادھر ادھر دیکھا تو ایک کتنے کا پلا (بچہ) چار پائی تلے دکھائی دیا، آپ ﷺ نے فرمایا: ”اے عائشہ! یہاں یہ پلا کب آیا؟“ حضرت عائشہ رضی اللہ عنہا نے کہا: ”اللہ کی قسم! مجھے کوئی خبر نہیں۔“ پھر آپ ﷺ نے حکم دیا، وہ پلا باہر نکالا گیا تو اسی وقت حضرت جبریل علیہ السلام آئے، رسول اللہ ﷺ نے پوچھا: ”تم نے مجھ سے وعدہ کیا تھا اور میں تمہارے انتظار میں بیٹھا تھا لیکن تم نہیں آئے؟“ انھوں نے کہا: ”یہ کتا جو آپ ﷺ کے گھر میں تھا، اس نے مجھے روکے رکھا تھا، ہم اس گھر میں نہیں جاتے جس میں کتا یا تصویر ہو۔“

ابوداؤد کی حدیث میں ہے کہ آپ ﷺ نے وہاں پانی چھڑکا۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

«أَتَانِيْ جِبْرِيلُ فَقَالَ لِيْ أَتَيْتُكَ الْبَارِحَةَ فَلَمْ يَمْنَعْنِيْ أَنْ أَكُونَ دَخَلْتُ إِلَّا أَنَّهُ كَانَ عَلَى الْبَابِ تَمَاثِيلُ وَ كَانَ فِي الْبَيْتِ قِرَامُ سِتِّ فِيهِ تَمَاثِيلٌ»<sup>①</sup>

”میرے پاس جبریل امین علیہ السلام آئے اور مجھے کہا: ”میں تمہارے پاس گز شترات آیا تھا لیکن مجھے آپ کے پاس آنے سے ان تصویروں نے روک دیا جو آپ کے دروازے پر تھی۔“ تو اس وقت گھر میں ایک باریک کپڑے کے پردے تھے جس میں تصویریں تھیں۔“

① ابو داؤد، کتاب اللباس، باب فی الصور: ۴۱۵۸۔

غور کیا جائے کہ پوری انسانیت کے رہبر حضرت محمد ﷺ اور ان کے پیارے نواسے حسین بن علیؑ نوجوانان جنت کے سردار کے گھر میں تصاویر اور کتا موجود ہوں تو ان کے گھر میں بھی رحمت کے فرشتے داخل نہیں ہوتے، تو میرے اور آپ کے گھر کی کیا حیثیت اور وقعت ہے جن میں تصاویروں اور کتوں کا ہونا ایک معمولی سی بات ہے، جسے گناہ ہی تصور نہیں کیا جاتا۔ ہمارے گھروں میں کپڑوں اور جوتوں پر تصاویر موجود ہیں، پھر کیسے ممکن ہے کہ ہمارے گھروں میں رحمت کے فرشتے داخل ہوں، رحمت ہمارے گھر میں اترے اور سکینیت ہمارے دلوں کو اطمینان پہنچائے۔ اللہ تعالیٰ ہمیں ان آفات سے محفوظ فرمائے۔

(آمین یا رب العالمین!)

### گھر میں چرند پرند کی تصاویر لٹکانے سے بھی فرشتے نہیں آتے

حضرت عائشہؓ بیان فرماتی ہیں:

«قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ سَفَرٍ، وَقَدْ سَتَرْتُ عَلَى  
بَابِيْ دُرْنُوْكَأْ فِيهِ الْخَيْلُ ذَوَاتُ الْأَجْنِحَةِ فَأَمْرَنَّتُ فَنَزَعَتْهُ» ①

”رسول اللہ ﷺ سفر سے تشریف لائے اور میں نے اپنے دروازے پر ایک نقشی پرده لٹکایا ہوا تھا، جس پر پروں والے گھوڑوں کی تصاویر تھیں، آپ ﷺ نے حکم دیا تو میں نے اسے پھاڑ ڈالا۔“

ایک حدیث میں ہے کہ اس میں پرندوں کی تصاویر تھیں اور ایک میں ہے کہ سیدہ

عائشہؓ فرماتی ہیں:

① مسلم، کتاب اللباس، باب تحريم تصویر صورة الحيوان..... الخ : ۲۱۰۷۔ بخاری،  
کتاب اللباس، باب ما وطى من التصاوير : ۵۹۵۵۔

”میں نے ایک چھوٹا تکیہ (یا گدا) خریدا جس میں تصویریں تھیں، جب آپ ﷺ نے دیکھا تو دروازے پر کھڑے ہو گئے اور اندر نہ آئے، میں نے دیکھا آپ ﷺ کے چہرے پر غصہ ہے۔ میں نے کہا: ”یا رسول اللہ! میں توبہ کرتی ہوں اللہ تعالیٰ سے اور اس کے رسول ﷺ سے، میرا کیا گناہ ہے؟“ آپ ﷺ نے فرمایا: ”یہ تکیہ اور (گدا) کیا ہے؟“ میں نے کہا: ”اسے میں نے آپ ﷺ کے بیٹھنے اور تکیہ لگانے کے لیے خریدا ہے۔“

تو آپ ﷺ نے فرمایا:

”إِنَّ أَصْحَابَ هَذِهِ الصُّورِ يُعَذَّبُونَ، وَ يُقَالُ لَهُمْ: أَحْيُوا مَا خَلَقْتُمْ إِنَّمَا قَالَ: إِنَّ الْبَيْتَ الَّذِي فِيهِ الصُّورُ لَا تَدْخُلُهُ الْمَلَائِكَةُ“<sup>①</sup>  
”جہوں نے یہ تصویریں بنائی ہیں انھیں عذاب ہوگا اور ان سے کہا جائے گا ان میں جان ڈالو؟“ پھر فرمایا: ”جس گھر میں تصویریں ہوں وہاں فرشتے نہیں آتے۔“

جس قافلہ میں گھنٹی یا کتا ہواں میں فرشتے نہیں ہوتے

حضرت ابو ہریرہ رض بیان کرتے ہیں کہ رسول اللہ ﷺ نے فرمایا:  
”لَا تَصُحُّبُ الْمَلَائِكَةُ رُفْقَةً فِيهَا كَلْبٌ وَ لَا جَرَسٌ“<sup>②</sup>

① صحیح مسلم، کتاب اللباس، باب تحريم تصویر صورة الحیوان..... الخ : ۲۱۰۷۔

صحیح بخاری، کتاب اللباس، باب عذاب المصورین یوم القيامة : ۵۹۵۱۔

② مسلم، کتاب اللباس، باب کراهة الكلب والجرس فى السفر : ۲۱۱۳۔

”فرشته ان مسافروں کے ساتھ نہیں رہتے جن کے ساتھ گھٹنا (میوزک، گھڑیاں، جھنکار وغیرہ) ہو یا کتا ہو۔“

ایک اور حدیث میں ہے:

<sup>①</sup> «الْجَرَسُ مَزَامِيرُ الشَّيْطَانِ»

”گھٹنا شیطان کا باجا ہے۔“

لیکن افسوس کی بات ہے کہ ہمارے ہر سفر میں گھٹنے، باجے، موسیقی اور ناچ گانا شامل ہوتے ہیں بلکہ ان کے بغیر نہ سواریاں سفر کرتی ہیں اور نہ گاڑیوں کے ڈرائیور گاڑیاں چلاتے ہیں (الا ماشاء اللہ)۔ اس کے برعکس مسلم ہی میں ہے کہ نیک اور متقدی مسافر کے ساتھ فرشته سفر کرتا ہے اور اس کا محافظ بن جاتا ہے۔

### کافر کی لاش، نشی، جنبی اور خلوق خوشبو لگانے والے سے فرشتوں کی دوری

حضرت بریدہ اور عمار بن یاسر رض سے روایت ہے:

«أَنَّ رَسُولَ اللَّهِ صلَّى اللَّهُ عَلَيْهِ وَاٰلِهٖ وَسَلَّمَ قَالَ: ثَلَاثَةٌ لَا تَقْرِبُهُمُ الْمَلَائِكَةُ جِفْنَةُ الْكَافِرِ، وَالْمُتَضَمِّخُ بِالْخَلُوقِ، وَالْجُنُبُ إِلَّا أَنْ يَتَوَضَّأَ - وَفِي رِوَايَةِ السُّكْرَانِ» <sup>②</sup>

”رسول اللہ صلَّى اللَّهُ عَلَيْهِ وَاٰلِهٖ وَسَلَّمَ نے ارشاد فرمایا: ”تین شخص ایے ہیں کہ فرشتے ان کے قریب

① مسلم، کتاب اللباس، باب کراہیۃ الكلب والحرس فی السفر : ۲۱۱۴۔

② سنن ابی داؤد، کتاب الترجل، باب فی الخلوق للرجال: ۴۱۷۹۔ شیخ البانی رحمۃ اللہ علیہ نے اس حدیث کو حسن قرار دیا ہے۔ لفظ ”سکران“ مسند بزار میں ہے، دیکھئے صحیح الجامع الصغیر: ۳۰۶۰۔ امام البانی نے اس حدیث کو صحیح قرار دیا ہے۔

نہیں جاتے، ایک تو کافر کی لاش، دوسرا وہ شخص جو خلوق خوشبو لگائے ہوئے ہو (یہ ایک خاص قسم کا خوشبوئی مرکب ہے، جس میں زعفران کی زیادتی ہو) اور تیرا جبھی مگر یہ کہ وضو کر لے۔“ اور ایک حدیث میں ہے کہ نشی جونشے میں مدد ہوش ہو۔“

حضرت عمار بن یاسر رضی اللہ عنہ بیان کرتے ہیں:

”میں رات کو اپنے گھر آیا اور میرے دونوں ہاتھ پھٹ گئے تھے، تو میرے گھر والوں نے میرے ہاتھوں پر زعفران کا خلوق لگا دیا، میں صبح رسول اللہ ﷺ کی خدمت میں حاضر ہوا اور سلام کیا، آپ ﷺ نے مجھے سلام کا جواب نہ دیا اور نہ مرحبا کہا اور فرمایا: ”جا اور اسے دھوڈال۔“ پھر میں گیا اور اسے دھو کر آپ ﷺ کی خدمت میں حاضر ہوا۔ اس کا ایک دھبا باقی رہ گیا تھا، میں نے سلام کیا لیکن آپ ﷺ نے جواب نہ دیا اور نہ مرحبا کہا اور فرمایا: ”جا اسے دھوڈال۔“ میں گیا اور اسے دھوڈالا پھر آیا اور سلام کیا تو آپ ﷺ نے جواب دیا اور مرحبا کہا اور

فرمایا:

«إِنَّ الْمَلَائِكَةَ لَا تَحْضُرُ جَنَازَةَ الْكَافِرِ بِخَيْرٍ، وَ لَا الْمُتَضَمِّنَ  
بِالزَّعْفَرَانِ وَ لَا الْجُنُبَ وَ رَحْصَ لِلْجُنُبِ إِذَا نَامَ أَوْ أَكَلَ أَوْ شَرِبَ  
أَوْ يَتَوَضَّأُ» <sup>①</sup>

”فرشتے کافر کے جنازے پر خیر لے کر نہیں حاضر ہوتے اور نہ اس شخص کے جو زعفران لگائے ہوئے ہو اور نہ جبھی کے، لیکن آپ نے جبھی کو سوتے، کھاتے اور

❶ سنن ابی داؤد، کتاب الترجل، باب فی الخلوق للرجال : ۴۱۷۶۔ شیخ البانی رضی اللہ عنہ نے اس حدیث کو حسن صحیح قرار دیا ہے۔ صحیح الجامع الصغیر : ۳۰۶۱۔ صحیح الترمذی للالبانی : ۱۶۸۔

پیتے وقت رخصت دی کہ (غسل کی بجائے) وضو کر لے۔<sup>۱</sup>  
یاد رہے نبی ﷺ نے مرد کو زعفران سے کنگھی کرنے سے منع فرمایا ہے۔<sup>۲</sup>

### جھوٹ بولنے سے فرشتے دور چلے جاتے ہیں

جھوٹ منافق کی علامت ہے۔ شریعت میں جھوٹ کی بہت زیادہ ندامت آئی ہے۔  
جھوٹ کے جہاں اور بہت زیادہ مفاسد ہیں وہاں ایک خرابی یہ ہے کہ جھوٹ انسان سے  
فرشتے دور بھاگتے ہیں، سیدنا عبداللہ بن عمر رضی اللہ عنہما سے روایت ہے کہ رسول اللہ ﷺ نے  
فرمایا:

«إِذَا كَذَبَ الْعَبْدُ تَبَاعَدَ عَنْهُ الْمَلَكُ مِيلًا مِنْ نَّتْنِ مَاجَاءَ بِهِ»<sup>③</sup>  
”جب کوئی انسان جھوٹ بولتا ہے تو اس کے جھوٹ کی بدبو سے فرشتہ ایک میل  
دور چلا جاتا ہے۔“

فرشتے پاکیزہ روحوں کے مالک ہیں، نافرمانی اور برائی ان کی فطرت اور سرشت ہی  
میں نہیں اور جب بندہ جھوٹ بولے تو انہیں اتنا برا لگتا ہے کہ جھوٹ کی بدبو سے ایک میل  
دور چلے جاتے ہیں۔



① ابو داؤد، کتاب الترجل، باب فی الخلوق للرجال: ۴۱۷۹۔

② ترمذی، کتاب البر والصلة، باب ماجاء فی الكذب: ۱۹۷۲۔

بِسْمِ اللّٰہِ الرَّحْمٰنِ الرَّحِیْمِ

# ہماری تاری

ایسا فرد اوریں کہ  
قرآن ان پر اپنے حکمرے  
حدیث ان کا کردار بنے  
اللہ کے سامنے بھڑے ہوں تو لذت محسوس کریں  
دنیا کو دیجیں تو غیر اللہ کے نظاموں کو  
دعوت و جہاد کے ذریعے بدلت دینے  
کا عزم نہ رکھیں۔ إِنْ شَاءَ اللّٰهُ

0321-9624900  
0300-5476362  
0321-6289421

شعبہ تاجران

فلاح انہائیت قاؤنیش

دَارُ الْإِنْدِلُسُ ® اسلام کی نشوشاً نعت کا عالمی مرکز  
لیک روڈ، چوبیجت لاہور، پاکستان

Ph: 92-42-7230549 Fax: 92-42-7242639 [www.dar-ul-andlus.com](http://www.dar-ul-andlus.com)